

اسلام اور علم

حضرت مولانا سید ابو الحسن علی ندوی



الحق ميديا آکادمی
30/10/2012 18:25

اسلام اور حمد

حضرت مولانا سید ابوالحسن علی درویش

مرتب

چھپالہاری آنٹی مورچے

ناشر نز

سینیل اچیلٹ سینیل اکنڈا میری
دارعرفات، تکریہ کلاں، رائے بریلی

جملہ حقوق بحق ناشر محفوظ

طبع اول

رمضان المبارک ۱۴۳۳ھ۔ ۲۰۱۲ء

كتاب	:	اسلام اور علم
مصنف	:	حضرت مولانا سید ایوب حسن علی ندوی
ترتیب	:	عبدالهادی عظیمی ندوی
صفحات	:	۱۳۶
تعداد	:	ایک ہزار (1000)
سینکڑ	:	سید محمد علی ندوی

ملنے کے پتے :

- ☆ ابرائیم بک ڈپ، مدرسہ خیاء العلوم میدان پور رائے بریلی
- ☆ مکتبہ ندویہ، دارالعلوم ندوۃ العلماء، لکھنؤ ☆ الفرقان بکڈ پو، نظر آباد، لکھنؤ
- ☆ مکتبۃ الشّباب العلّمیۃ الجدیدۃ، ندوہ روڈ لکھنؤ

ناشر :

سید احمد شہید اکیڈمی

دار عرفات، تکمیل کالاں، رائے بریلی (بیولی)

فہرست

عرض ناشر ۷

دین و علم کے درمیان ایک مقدس و اگنی رشتہ کا قیام و استحکام (۲۳-۱۳)

۱۳	ایک مقدس و اگنی رشتہ کا قیام
۱۵	ایک غیر متوقع آغاز
۱۷	دین کے مزاج کا تعین
۱۷	علم و آگنی سے خائف مذاہب
۲۰	علمی منتشر اکائیوں میں وحدت و ربط

علم اور اسم الہی کا باہمی ربط

(۲۳-۲۲)

۲۵	اس امت کا آغاز علم سے ہوا
----------	---------------------------

۲۶	علم اور اسم میں جدائی کا نتیجہ
۲۷	اعجاز قرآنی
۲۸	اسم الہی کا سایہ
۲۹	علم اللہ کا بہت بڑا انعام اور احسان ہے
۳۱	پورے نظام تعلیم میں کرم کا غصر شام ہونا چاہیے

جو علم خدا کے نام کے بغیر ہو وہ انسانیت کی تباہی کا سبب بننے گا

(۳۸-۳۲)

۳۲	رب کے نام کے ساتھ تعلیم و تعلم
۳۶	علم تحریک کا ذریعہ کیوں بنایا؟
۳۷	امت کا رشتہ علم کے ساتھ مربوط ہے
۳۷	بغیر علم کے مسلمان مسلمان نہیں

علم کا رشتہ رب کے نام سے جوڑنا ضروری ہے

(۳۲-۳۹)

۳۹	امت کی قسمت علم سے وابستہ ہے
۴۱	علم اور اسم
۴۲	بغیر اسم کے علم ظلمت ہے

انسانیت کے زوال کا سبب علم سے اللہ کے نام کا جدا ہونا

(۲۹-۳۳)

۳۳	دنیا خطرہ سے دوچار کیوں ؟
۳۴	انسانیت کا زوال.....
۳۵	مجھے ہے حکم اذان لا الہ الا اللہ.....
۳۶	انسانی کمپیوٹر.....
۳۷	درس عبرت
۳۸	ماشاء اللہ کی کمی
۳۹	اسم اللہ کا سایہ

ذات الہی سے غیر مربوط علم کا نتیجہ

(۵۲-۵۰)

۵۰	مسلمان کبھی علم سے بے نیاز نہیں ہو سکتا.....
۵۰	روم و یونان کا نقش
۵۱	اسرار کائنات منکشف ہونے کے اسباب

علم اسلام سے اور جہالت جاہلیت سے جڑی ہے

(۵۸-۵۳)

اسلام اور جاہلیت ۵۳	
اسلام کے معنی ۵۳	
جاہلیت کا مطلب ۵۳	
اسلام کے تقاضے ۵۳	
علماء کون ہیں؟ ۵۵	
علم کیسے حاصل ہو؟ ۵۶	
دینی مدارس کی اہمیت و اقادیت ۵۶	
علم ہمارے لیے ضروری کیوں؟ ۵۷	
شرک اور کفر سے نفرت ۵۷	
نسل تو کی تعلیم و تربیت کی فکر کیجیے! ۵۸	

دین و علم کا دانیٰ رشتہ اور امت کی ذمہ داری

(۴۶-۵۹)

اسلام اور علم کا رابطہ ۵۹	
پہلی وحی میں علم و قلم کا تذکرہ ۶۰	
تعلیم و تعلیم کی ضرورت اور اس کا انتظام ۶۱	
حافظت قرآن کا مفہوم ۶۲	
فضلائے مدارس کا فرض ۶۳	

عوام کی ذمہ داری ۶۳

اسکولوں میں پڑھنے والے بچوں کے لیے دینی تعلیم کا انتظام ۶۳

نبی امی (صلی اللہ علیہ وسلم) اور علم کی بہار

(۶۷-۷۳)

تاریخ عالم کا ایک محمد اور پیغمبر ۶۷

ایک تاریخی تضاد ۶۹

نبی امی کی امت کا علم سے اشتغال ۶۹

مولانا محمود حسن ٹوکنی کا کارنامہ ۷۰

امت محمدی کی علمی فتوحات ۷۰

دنیا کے قدیم مذاہب کا حال ۷۰

اسلام کا معاملہ ۷۱

اسلامی کتب خانے ۷۲

ملت اسلامیہ کا امتیاز ۷۳

کتب خانوں کا کردار ۷۳

مسلمانوں کی عمومی تعلیم و تربیت

(۷۳-۸۶)

امیوں کی تعلیم و تربیت ۷۳

علم سے پہلے ایمان.....	۷۵
متحرک اور عملی درسگاہ.....	۷۶
نقوش کے بجائے نفوس.....	۷۶
علم دین کے لیے سفر و ہجرت.....	۷۸
دینی تعلیم اور دعوت کے لیے جدوجہد.....	۸۱
اپنے مشاغل کے ساتھ دین کی تعلیم اور خدمت.....	۸۳
طریق کار.....	۸۵

انسانی علوم کے میدان میں اسلام کا انقلابی تغیری کردار

(۱۳۲-۸۷)

معدرت اور وضاحت	۸۷
دنیائے قدیم کے عقائد، عقليات اور اخلاقیات کے جائزہ کی ضرورت	۸۸
یونان قدیم اور دنیائے علم و عقل میں اس کا ساحرانہ و قائدانہ کردار	۸۸
فلسفہ و علوم ریاضیہ میں قدیم ہندوستان کا مقام	۹۰
ایران اپنی وسعت سلطنت اور تمدن کے نقطہ عروج پر	۹۱
دنیا کی قیادت کرنے والی تینوں اقوام کی زندگی کے عجیب تصادفات	۹۳
یونانی اساطیر و خرافیات	۹۳
اکابر علمائے اسلام کی اس حقیقت سے واقفیت	۹۵

یونان کے عقلی و مذہبی بحران کا سبب.....	۹۶
ہندوستان میں دیوی دیوتاؤں کی کثرت.....	۹۷
ایران کی مذہبی انتہا پسندی.....	۹۸
علم و حکمت کے مرکز میں اخلاقی پستی اور معاشرتی انارکی.....	۹۹
یونان کا اخلاقی انحطاط.....	۱۰۰
ہندوستان کی اخلاقی حالت.....	۱۰۱
ایران کا اخلاقی زوال.....	۱۰۲
علم و فلکر کی قائد اقوام کی حیرانی و سرگردانی اور منفی و متفاہد فلسفے.....	۱۰۲
عملی و واقعاتی زندگی سے دور بکھری ہوئی علمی اکائیاں.....	۱۰۳
نبوی تعلیمات سے دوری ان قوموں اور ملکوں کی حرمانِ نصیبی کا بنیادی سبب تھا.....	۱۰۴
عقائد و اعمال اور اخلاق و تدبیں کی اساس.....	۱۰۷
نبوی تعلیمات میں تہذیب اخلاق اور تربیت کیہ و تربیت کی اہمیت.....	۱۰۸
آغوشِ نبوت کی تربیت یا فتح مثالی جماعت کی ایک جھلک.....	۱۰۹
واقعہ جو خیال و تصویر سے زیادہ لکش ہے.....	۱۱۰
وحدت اور توحید کا واحد راستہ.....	۱۱۲
کائناتی مظاہر میں رشتہ وحدت کی دریافت.....	۱۱۳
حیات و کائنات کے فہم پر عقیدہ توحید کا اثر.....	۱۱۴

انس و آفاق اور اقوام مل کے ماضی پر غور و فکر کی دعوت اور اس کے فائدے	
۱۱۵	
علمی و منفرد علمی تحریک جو اسلامی تعلیمات سے پیدا ہوئی	۱۱۸
یورپ کے علمی خط ارتقاء میں سب سے بڑا انحراف	۱۱۹
آدم کو خلیفہ ہونے کی حیثیت سے انسان کی تعلیم اور اس کی معنی خیزی	۱۲۰
سب سے بڑی غفلت و جہالت جو تاریخ عالم میں ظاہر ہوئی	۱۲۱
اسلامی علمی تحریک کی پانچ خصوصیات	۱۲۲
۱۔ عالمیت و انسانیت	۱۲۳
۲۔ عمومیت و عمومیت	۱۲۴
۳۔ حرکیت	۱۲۶
۴۔ عزیمت و جواں مردی	۱۲۸
۵۔ علم نافع پر خصوصی توجہ اور رزور	۱۲۹
جب علوم و فنون کام نہیں آتے، اور نجات و نیتنے والا معمولی علم انسان کے کام آتا ہے	۱۳۰

ایک اہم مکتوب

(۱۳۵-۱۳۳)

عرض ناشر

علم کی جو سرپرستی اسلام نے کی ہے کوئی دوسرا نہ ہب اس کا عشر عشیر نہیں پیش کر سکتا، اسلام کا زندہ جاوید مجزہ قرآن مجید ہے، اور اس کی سب سے پہلی آیت میں پڑھنے کا حکم دیا گیا ہے دنیا کی تاریخ اس کی گواہ ہے کہ مسلمانوں نے اپنے دور عروج میں علم کے کیسے کیے مرکز قائم کیے اور دنیا کو علم سے بھر دیا، اس دور کی بڑی خصوصیت یہ ہے کہ لوگوں نے علم کی روشنی میں ترقی کے منازل طے کیے، انسانوں کے اندر صحیح انسانیت پیدا ہوئی اور علم و اخلاق کا جو گہرائشتہ تھا اس میں اور استحکام پیدا ہوا، اس کے آفاق میں اور وسعت پیدا ہوئی اور مسلمانوں نے اس میں ایسی ایسی پاریکیاں پیدا کیں جن سے نئے نئے گوشے مانے آئے۔ پھر اسی علم کو جب یورپ نے سائنس اور فلسفہ لوجی کے نام سے آگے بڑھانے کی کوشش کی اور اس میں اس کو بڑی کامیابیاں بھی حاصل ہوئیں تو اس نے علم کے لیے حدود و قیود متعین کر دیے، اور اسلام نے اس کو جو آفاقیت عطا کی تھی اس کے بالکل برخلاف اس کو خاص رنگ میں رفتگنے کی کوشش کی جس کا نتیجہ یہ ہوا کہ اعتدال قائم نہیں رہ سکا، علم سے جو حقیقی فائدہ اٹھایا جاسکتا تھا اس سے دنیا محروم ہو گئی، اور علم کا اخلاق سے جو رشتہ تھا وہ کاٹ دیا گیا، اس کے نتیجہ میں دنیا تباہی کے کنارہ پہنچ گئی، ایک طرف فلسفہ لوجی کے سہارے بڑے بڑے تھیار تیار کر لیے گئے، اسٹم بھم ایجاد ہو گئے، اخلاق و انسانیت کے فندران کی وجہ سے دنیا تباہی کے کنارہ کھڑی ہوئی ہے، اس کی وجہ یہ ہے کہ یہ علم ایسے ہاتھوں میں گیا جن کے پاس اس سلسلہ کی آسمانی تعلیمات نہیں ہیں، سب سے زیادہ جو نہ ہب علم بیزار رہا ہے، وہ عیسائیت ہے، یورپ پر ایک دور ایسا گزر ہے کہ علم حاصل کرنا ان کے نہ ہب میں جرم تھا، اور علم حاصل

کرنے والوں کو سخت سزا میں دی جاتی تھیں جس کی ایک تاریخ ہے۔

جب یورپ نے علم حاصل کیا تو اس کو اپنے نہیں اصولوں سے دشبردار ہوتا پڑا، علم کے میدان میں تو وہ آگے بڑھتا گیا لیکن اخلاقی اعتبار سے دیوالیہ ہوتا چلا گیا، مفکر اسلام حضرت مولانا سید ابو الحسن علی ندویؒ نے یہ بات اپنی تقریروں میں کئی جگہ فرمائی ہے کہ دنیا کے لیے وہ دن منحوس ترین تھا جب علم کی قیادت عیسائی یورپ کے ہاتھ میں آئی۔

حضرت مولانا نے اپنی تحریروں اور تقریروں میں علم و فکر کے آفاق روشن کیے ہیں، انہوں نے بتایا ہے کہ علم کا اسلام سے کیا بندیا دی اور گہرا رشتہ ہے، اور اسلام نے کس طرح علم کی سرپرستی کی ہے اور اس کے لیے کیسے کیسے راستے ہموار کیے ہیں، اور یورپ نے انسانی دنیا کو کیا تقصیان پہنچایا ہے، اس کے اسباب کیا ہیں اور پھر اس کا حل کیا ہے؟! ان موضوعات پر مولانا کی مختلف تصانیف مستقل بھی ہیں اور ان کے علاوہ مولانا کے قدیم مطبوعہ رسائل یا مجلات میں بھی ان موضوعات پر خاصاً مواد موجود ہے، مرکز الإمام أبي الحسن الندوی کی ذمہ داری تھی کہ وہ ان کو جمع کرنے کا کام انجام دے، مقام سعادت و سرت ہے کہ مرکز کے رفیق عزیز القدر مولوی عبدالهادی ندوی سلمہ نے اس کا بیڑا اٹھایا، اور اس موضوع پر علم اور اسلام کے نام سے یہ کتاب قارئین کی خدمت میں پیش کرنے کی سعادت حاصل کر رہے ہیں۔ عزیز القدر مولوی محمد نقیس خان ندوی اور عزیز القدر مولوی سید محمد کی شکریہ و دعا کے مسخی ہیں کہ انہوں نے طباعت کے مراحل سر کیے۔ اللہ تعالیٰ اس کو مفید بنائے اور فکر و عمل کے درست پیچے اس سے کھلتے چلے جائیں۔

بلال عبدالحجی حسنی ندوی

دار عرفات، مرکز الإمام أبي الحسن الندوی

۵/رمضان المبارک ۱۴۳۵ھ

دین و علم کے درمیان ایک مقدس دائیٰ رشتہ کا قیام اور استحکام ایک کی قسمت کو دوسرے کی قسمت سے وابستہ کرنا

ایک مقدس دائیٰ رشتہ کا قیام

سیدنا حضرت محمد رسول اللہ (صلی اللہ علیہ و آله وسلم) کے ابدی احسانات اور آپ کی بعثت و دعوت کی خصوصیات میں سے یہ بھی ہے کہ آپ نے دین و علم کے درمیان ایک مقدس دائیٰ رشتہ و رابطہ پیدا کر دیا، اور ایک دوسرے کے مستقبل اور انجام کو ایک دوسرے سے وابستہ کر دیا، اور علم کی ایسی عزت افزائی کی اور اس کا ایسا شوق دلایا جس پر کوئی اضافہ نہیں کیا جاسکتا، جس کے طبعی نتیجہ میں اسلامی تاریخ میں ایسی علمی و تصنیفی تحریک پیدا ہوئی کہ دین اور آسمانی پیغام کے تحت قائم ہونے والی تہذیبوں اور دوسرے زمانوں میں ان کی کوئی شان نہیں ملتی۔

اس کی ایک بڑی دلیل یہ ہے کہ سیدنا حضرت محمد رسول اللہ (صلی اللہ علیہ و آله وسلم) پر نازل ہونے والی چیلی وحی میں خالق کائنات نے نوع بشری کو علم عطا کرنے کے احسان کا ذکر کیا ہے، اور اس میں قلم کو اس کا عظیم دلیلہ قرار دیا جس سے علم کا تاریخی سفر وابستہ ہے، اور جس سے تصنیف و تالیف کی عالمگیر تحریک جاری ہوئی اور علم ایک فرد سے دوسرے فردو، ایک قوم سے دوسری قوم، ایک زمانہ سے دوسرے زمانہ اور ایک نسل سے دوسری نسل تک پہنچتا رہا، دنیا میں علم کی اشاعت اور انسانی ضرورت کے مطابق اس کی عمومیت کا فخر اسی کو حاصل ہے اور اس کی گروش و جنبش سے مدارس و جامعات اور علمی اداروں اور کتب خانوں کی دنیا آباد ہے۔

جہاں تک بشری قیاسات و قرآن کا تعلق ہے، اس بات کا کوئی تاریخی و عقلی قرینہ نہ

تھا کہ پہلی وحی کے ذیل میں "قلم" کا ذکر بھی آ سکتا ہے، کیونکہ یہ وحی ایک اُنی انسان پر ایک ان پڑھ قوم کے درمیان اور ایک پسمندہ علاقہ میں نازل ہو رہی تھی، جہاں وہ پارہ چوب جس کا نام (قلم) ہے، سب سے زیادہ نادر و نایاب شے کی حیثیت رکھتا تھا، اسی لیے عربوں کا لقب ہی (امتنین) پڑ گیا تھا:

﴿هُوَ الَّذِي بَعَثَ فِي الْأَمَمِينَ رَسُولًا مِّنْهُمْ يَتَلَوَّ أَعْلَمُهُمْ أَيَّاهُهُ وَيُزَكِّيهِمْ وَ
يَعْلَمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ (سورہ الجمعة: ۲) "وہی تو ہے جس نے امی لوگوں میں انھیں میں سے ایک پیغمبر بھیجا، جو ان کو اللہ کی آئیں پڑھ کر ساتا ہے، اور انھیں پاک کرتا ہے، اور انھیں کتاب و حکمت کی باتیں سمجھاتا ہے، دراں حالیہ یہ لوگ پہلے سے کھلی ہوئی گمراہی میں تھے۔"

قرآن نے یہودیوں کا قول نقل کیا ہے ہے جو مذینہ میں عربوں کے پڑھتی تھے اور ساتھ رہنے کے سبب ان سے بخوبی واقف تھے، وہ کہتے تھے کہ

﴿لَيْسَ عَلَيْنَا فِي الْأَمَمِينَ سَيِّلٌ﴾ (آل عمران: ۷۵) "ہمارے اوپر امیوں (ان پڑھ عربوں) کے باب میں کوئی ذمہ داری ہی نہیں۔"

اور اس امت میں بھی وہ رسول (جن پر وحی نازل کی جا رہی تھی) امتیت کاملہ سے متاز ہوئے، اللہ تعالیٰ فرماتا ہے:

﴿وَ كَذَلِكَ أُوحِيَنَا إِلَيْكَ رُوحًا مِّنْ أَمْرِنَا مَا كُنْتَ تَذَرِّي مَا الْكِتَبُ وَ لَا
الْإِيمَانُ وَلِكُنْ جَعَلْنَاهُ نُورًا أَنْهِيَ بِهِ مَنْ نَشَاءَ مِنْ عِبَادِنَا وَ إِنَّكَ لَتَهْدِي بِإِلَى صِرَاطِ
مُسْتَقِيمٍ﴾ (سورہ الشوری: ۵۲) "اور اسی طرح ہم نے آپ کے پاس وحی بھی اپنا حکم بھیجا ہے، آپ کوئی خبر تھی کہ کتاب کیا چیز ہے اور نہ یہ کہ ایمان (کیا چیز ہے) لیکن ہم نے اس (قرآن) کو نور بنادیا ہے کہ اس کے ذریعہ سے ہم ہدایت کرتے ہیں، بندوں میں سے جس کو چاہتے ہیں، اور اس میں کوئی شک نہیں کہ آپ راہ راست ہی کی ہدایت کر رہے ہیں۔"

دوسری جگہ فرماتا ہے:

﴿وَمَا كُنْتَ تَتَلَوَّ مِنْ قَبْلِهِ مِنْ كِتَبٍ وَ لَا تَخُطُّهُ بِيَمِينِكَ إِذَا لَأَرْتَ نَّجَابَ

الْمُبْطَلُونَ ﴿سورة العنکبوت: ۴۸﴾ ”اور آپ تو اس (قرآن) سے قبل نہ کوئی کتاب پڑھے ہوئے تھے، اور نہ اسے (یعنی کوئی کتاب) اپنے ہاتھ سے لکھ سکتے تھے، ورنہ یہ ناقص شناس لوگ شبہ نکالنے لگتے۔“

ایک غیر متوقع آغاز

غار حرام میں جی ای پر یہ بھلی وحی اترتی ہے (جبکہ چھ سو سال^(۱) کے طویل وقفر کے بعد زمین کا آسان سے بلکہ آسان کا زمین سے وحی و نبوت کے ذریعہ رابطہ قائم ہوا تھا) تو اس میں عبادت کا حکم اور اللہ کی معرفت اور اطاعت وغیرہ کوئی ایجادی، یا بتاؤں کے ترک کرنے یا جاہلیت اور اس کے عادات و اطوار پر تکمیر جیسی کوئی سلبی بات نہیں کہی گئی، اگرچہ یہ سب باتیں اپنی جگہ پر اہم تھیں اور اپنے اپنے موقع پر ان کی دضاحت و تبلیغ کی گئی، بلکہ کلمہ (افرَا) سے اس وحی کا آغاز ہوا:

﴿إِفْرَأٌ بِاسْمِ رَبِّكَ الَّذِي خَلَقَ هَذِهِ الْأَنْوَارَ مِنْ عَلَيْهِ هُنَّ فِرَّارٌ وَرَبُّكَ الْأَكْرَمُ هُوَ الَّذِي عَلِمَ بِالْقَلْمَنِ هُوَ عَلِمُ الْإِنْسَانَ مَا لَمْ يَعْلَمْ﴾ (سورہ العلق: ۱-۵)
”آپ پڑھیے اپنے پروردگار کے نام کے ساتھ جس نے (سب کو) پیدا کیا ہے، جس نے انسان کو خون کے لونگر سے سے پیدا کیا ہے، آپ قرآن پڑھا کیجیے اور آپ کا پروردگار بڑا کریم ہے، جس نے قلم کے ذریعے سے تعلیم دی ہے، (جس نے) انسان کو ان چیزوں کی تعلیم دے دی جنہیں وہ نہیں جانتے تھے۔“

اس طرح یہ تاریخی واقعہ ظہور پذیر ہوا جس نے موئخین و مفکرین کے غور و فکر کے لیے نئے اور وسیع آفاق مہیا کیے، اور یہ اس حقیقت کا بلیغ اور واضح اشارہ تھا کہ اس جی ای (صلی اللہ علیہ وآلہ وسلم) کے ذریعہ انسانیت اور مذاہب کی تاریخ میں ایک نیا دور شروع ہو گا جو وسیع و عمیق معنوں میں قرأت (خواندگی) اور پڑھنے لکھنے کا وسیع و ترقی یافتہ دور اور علم کی حکمرانی کا عہد زریں ہو گا، اور علم و دین دونوں مل کر نئی انسانیت کی تشكیل و تعمیل کریں گے۔

(۱) یہ طویل مدت سیدنا علی (علیہ وآلہ وسیلہ علیہ السلام) کی نبوت پر گزرنی تھی۔

مگر اس (علم و تعلم) کا آغاز اس نبوت کی آئندگانش میں اور اس مالک کے نام سے ہو گا جس نے اس کائنات اور انسان کو پیدا کیا ہے، تاکہ وہ اللہ کے یقین اور اس کی صحیح معرفت کے رنگ میں رہ جا ہو اور اس کی روشنی و نگرانی میں اپنا سفر جاری رکھ سکے، اس لیے فرمایا:

﴿إِنَّمَا يُأْمَنُ بِأَنَّمَا يَعْلَمُ﴾: ”آپ پڑھیے اپنے پروردگار کے نام کے ساتھ جس نے (سب کو) پیدا کیا ہے۔“

اس کے ساتھ انسان اپنی حقیقت اور خلقت کو بھی جانتا ہو، تاکہ اپنی ہستی کو نہ بھولے اور حد سے آگے نہ بڑھے، اور علم و عقل، صنعت و حرف اور تفسیر کائنات کے سلسلے میں اپنی فتوحات سے دھوکا نہ کھائے، اس لیے فرمایا:

﴿وَهُوَ الَّذِي أَنْشَأَنَا مِنْ عَلَقٍ﴾: ”جس نے انسان کو خون کے لوثرے سے پیدا کیا۔“ پھر قلم کی عزت افزائی کی اور اس کی قدر و قیمت بڑھائی، اور علم و قرأت اور تعلیم و تربیت کے میدان میں اس کے کارنائے کا ذکر کیا، جس کا مکہ اور جزیرہ العرب میں جاننا آسان نہ تھا، جہاں وہ صرف چند آدمیوں ہی کے پاس تھا،^(۱) اسی لیے جزیرہ العرب میں پڑھے لکھنے شخص کو ”الكاتب“ کہا جاتا تھا، اسی سیاق میں فرمایا گیا:

﴿وَهُوَ الَّذِي عَلِمَ بِالْقَلْمَ﴾: ”جس نے قلم کے ذریعے تعلیم دی۔“

پھر انسان کی اس صلاحیت کی طرف اشارہ کیا گیا کہ وہ دینی و کائناتی حقائق، علوم و صنائع، امکشافات و ایجادات کی جدید ترین معلومات حاصل کر سکتا ہے، اور اپنے علم کے حدود بڑھا سکتا ہے، مگر ان سب کا ماغذہ و مصدر تعلیم الہی اور انسان کی ایسی تخلیق ہے کہ وہ مجھوں کو معلوم اور مفتوق کو موجود کر سکے، اس لیے فرمایا گیا:

﴿وَهُوَ الَّذِي أَنْعَمَ عَلَيْنَا مَالَمْ يَعْلَمُ﴾: ”انسان کو ان چیزوں کی تعلیم دے دی جنہیں وہ نہیں جانتا تھا۔“

(۱) قریش میں صرف سترہ آدمی لکھنا پڑھنا جانتے تھے، جیسا کہ مشہور عرب فاضل ابن عبد ربه انہی نے اپنی مشہور کتاب ”العقد الفريد“ میں لکھا ہے، ملاحظہ ہو، ۲۳۲/۲، نیز ”فتح البلدان“ للبلاذری ص ۴۵۷، بعض لوگوں نے اس سے زیادہ تعداد بھی بتائی ہے، مگر وہ بھی بہر حال محدود ہی ہے۔

دین کے مزاج کا تعین

یہ حضرت محمد رسول اللہ (صلی اللہ علیہ وآلہ وسلم) پر نازل شدہ پہلی وحی اور سلسلہ وحی کا نقطہ آغاز تھا جس کا بعد کے تمام مرحلوں اور اس مزاج کی تعینیں میں خاص دخل ہوتا ہے، اور علم و فن، دعوت و تحریک یا مکتب فکر پر حاوی ہوتا ہے، چنانچہ اس دین اسلام اور علم و حکمت کی دائمی رفاقت و ہم سفری رہی ہے، اور یہ دین ہمیشہ تحریک علم کے انسانی جذبہ اور ان ٹی مشکلات کے (جنوں عقل انسانی اور ایک صالح تمدن کو درپیش ہوتی ہیں) حل کرنے کی صلاحیت و قدرت کا ساتھ دیتا رہا ہے، وہ علم سے بھی بیزار اور عقل کے عمل دخل سے بھی غائب نہیں ہوا۔

علم و آگئی سے خالق مذاہب

کچھ مذاہب ایسے بھی ہیں جو علم کی موت میں اپنی زندگی اور اس کی نکست میں اپنی فتح محسوس کرتے ہیں، ان کی مثال اس حکایت سے سمجھے میں آتی ہے جس میں کہا گیا ہے کہ ایک بار مچھروں نے حضرت سلیمان علیہ السلام سے تیز ہوا کی شکایت کی کہ ہوا ہم پر بہت ظلم ڈھانی ہے، اور ہم اس کے ہوتے ہوئے موجود نہیں رہ پاتے، اور اس کے چلتے ہی ہم کو بھاگنا پڑتا ہے، اس پر سلیمان علیہ السلام نے فرمایا کہ مدی علیہ کو حاضر ہونا چاہیے، چنانچہ ہوا کو بلا یا گیا، مگر اس کے آتے ہی مچھر غائب ہو گئے، اس پر فرمایا کہ ہم مدی کی غیر موجودگی میں کیسے فیصلہ کریں؟ یہی حال بہت سے مذاہب کا ہے، ہندوستان کے بعض قدیم مذاہب اور ان کے متعدد پیشواؤں کے طرزِ عمل بھی اس کی متعدد شہادتیں فراہم کرتے ہیں۔

یورپ میں عیسائی کلیسا اور علم کی نزاع و تکمیل کا قصہ تو بہت مشہور ہے، اور امریکی مصنف ڈرپر کی کتاب Conflict Between Religion & Science دستاویزوں پر مشتمل بڑی معلومات افزا کتاب ہے،^(۱) یورپ کے قرون وسطی میں قائم ہونے والے تفتیشی حکاموں اور تحقیقی عدالتوں (Courts of Inquisition) اور کلیسا کے (۱) ملاحظہ ہو: معرکہ مذہب و سائنس از ڈرپر، ترجمہ مولانا ظفر علی خاں بی اے۔ (علیک) مدیر "زمیندار" لاہور

کشتگان ستم کی تعداد ہزاروں سے متجاوز ہے، ان لرزہ خیز سزاوں سے۔ جوان عدالتون نے تجویز کیں۔ آج بھی روشنی کھڑے ہو جاتے ہیں۔

میکنی اعتمادات کی جائج کی یہ مذہبی عدالتیں (Courts of Inquisition) جو رومی یکٹھولک لیکس اکی جانب سے عہدو طلبی میں اٹلی، اپین، جرمی اور فرانس میں قائم کی گئی تھیں، الحاد کے الزام میں گرفتار افراد کو سفا کا نہ سزا میں دینے کے لیے مشہور تھیں، اپین میں عربوں کے زوال کے ساتھ ۱۲۹۰ء میں ان عدالتون کاظم و نق حکومت نے سنہال لیا تھا، ستر ہویں صدی سے ان کا زوال شروع ہوا، پوپ لین نے ۱۸۰۸ء میں انھیں فتح کرنے کی کوشش کی لیکن ۱۸۲۵ء میں یہ پھر قائم ہو گئیں، اور ۱۸۳۵ء تک کسی شکل میں چلتی رہیں، یہ کہنا مشکل ہے کہ کل کتنے لوگ ان عدالتوں کی بحیث چڑھے، لیکن ایسے لوگوں کی تعداد لاکھوں تک پہنچتی ہے۔

قرآن نے نازل ہو کر علم کو ایسا عز و وقار بخشا اور علماء کی ایسی قدر و متزلت بڑھائی جس کی سابقہ صحیفوں اور قدیم مذہبوں میں کوئی نظر نہیں ملتی، اور اس نے علم و علماء کی ایسی تعریف کی جس کے ذریعہ اس نے انھیں انبیاء (علیہم السلام) کے درجہ کے شیخ اور تمام بشری درجات و طبقات کے اوپر پہنچا دیا، اللہ تعالیٰ کا ارشاد ہے:

﴿شَهِدَ اللَّهُ أَنَّهُ إِلَّا إِلَهٌ إِلَّا هُوَ وَ الْمَلَائِكَةُ وَ أُولُو الْعِلْمٍ قَاتِلُوا بِالْقُسْطِ، لَا إِلَهٌ إِلَّا هُوَ الْعَزِيزُ الْحَكِيمُ﴾ (سورہ آل عمران: ۱۸) ”اللہ کی گواہی ہے کہ کوئی معبدوں نہیں ہے بجز اس کے، اور فرشتوں اور اہل علم کی (بھی گواہی یہی ہے)، اور وہ عدل سے انتظام رکھنے والا معبدوں ہے، کوئی معبدوں نہیں بجز اس زبردست حکمت والے کے۔“

﴿وَ قُلْ رَبِّ رِزْنِي عِلْمًا﴾ (سورہ طہ: ۱۱) ”آپ کہیے کہ اے میرے پروردگار! بڑھادے میرے علم کو۔“

﴿قُلْ هَلْ يَسْتَوِي الَّذِينَ يَعْلَمُونَ وَ الَّذِينَ لَا يَعْلَمُونَ﴾ (سورہ الزمر: ۹) ”آپ کہیے کہ کیا علم و اے اور بے علم کہیں برابر بھی ہوتے ہیں؟“

﴿يَرْفَعُ اللَّهُ الَّذِينَ آمَنُوا مِنْكُمْ وَ الَّذِينَ أُوتُوا الْعِلْمَ دَرَجَاتٍ﴾ (سورہ المجادۃ: ۱۱) ”اللہ تم میں ایمان والوں کے اور ان کے جنہیں علم عطا ہوا ہے، درجے بلند کرے گا۔“

﴿إِنَّمَا يَخْشَى اللَّهَ مِنْ عِبَادِهِ الْعَلَمَوْا﴾ (سورہ فاطر: ۲۸) ”اللہ سے

ڈرتے تو بس وہی بندے ہیں جو علم والے ہیں۔“

حدیث نبوی میں آنحضرت صلی اللہ علیہ وآلہ وسلم کے یہ چند اقوال کافی ہیں:
 (فضلُ العالمِ عَلَى الْعَابِدِ كَفَضْلُهُ عَلَى أَذْنَائِكُمْ)^(۱): ”عالم کی فضیلت عابد پر
 ایسی ہے جیسی میری فضیلت تم میں سے ادنیٰ انسان پر ہے۔“

(إِنَّ الْعُلَمَاءَ وَرَبَّةُ الْأَنْبِيَاءَ وَإِنَّ الْأَنْبِيَاءَ لَمْ يُوْرِثُوا دِينَاراً وَلَا دِرْهَماً، وَرَثُوا
 الْعِلْمَ، فَمَنْ أَخَذَهُ أَخَذَ بِحَظْ وَآفَى)^(۲): ”علماء انبیاء کے وارث ہیں، اور انہیاے کرام
 نے دینار و درهم نہیں بلکہ یہ علم ہی میراث میں چھوڑا ہے، تو جس نے اسے حاصل کیا، اس نے
 برا حصہ پایا۔“

علم کی اس قدر را فراہم کی اور ترغیب کے نتیجہ میں تاریخ اسلام میں ایسا علمی نشاط بلکہ ایسا
 جوش و جذبہ اور علم کے لیے فدا سیت و فنا سیت کا دلول پیدا ہوا جس کے نتیجہ میں اس عالمی وابدی
 علمی تحریک نے سب سے بڑی زمانی و مکانی مسافت طے کی، اور اس کی معنوی مسافت تو ان
 دونوں سے بھی بڑھی ہوئی ہے۔^(۳)

مشہور فرقہ مصنف ڈاکٹر لیبان اپنی مشہور کتاب (تمدن عرب) میں لکھتا ہے:

”عربوں نے جو مستعدی تحصیل علم میں ظاہر کی، وہ فی الواقع

حیرت انگیز ہے، اس خاص امر میں بہت سی اقوام ان کے برابر ہوئی

ہیں، لیکن بہشکل کوئی ان سے بازی لے جاسکی، جب وہ کسی شہر کو لیتے تو

(۱) رواه الترمذی فی جامعه، أبواب العلم، باب ما جاء فی فضل الفقه علی العبادة (رقم

۲۶۸۵) وقال: هذا حديث حسن غريب صحيح

(۲) آخر حجہ أبو داود فی سننه (رقم ۳۶۴۱) و الترمذی فی جامعه (۲۶۸۲)

(۳) ان مساقتوں اور علمی موضوعات کے تنویر کو جاننے کے لیے ان کتابوں سے رجوع کریں جو مختلف
 زبانوں میں علمی اسلام کی کتابوں کے تذکرے پر مختتم ہیں، بطور مثال چند کاذکر کیا جاتا ہے: الفهرست
 : ابن نعیم، کشف الظنون : حاجی خلیفہ جلی، معجم المصنفین : علامہ محمود وکیلی، (یہ کتاب سائبہ جلدیں
 میں نہیں ہیں اس مقاصد کا لیس ہزار مصنفوں کے حالات کو محیط ہے)، الشفافية الإسلامية في الهند: مولانا
 سید عبدالحی حسni (طبع دمشق)، تاریخ الأدب العربي: بروکلین، تاریخ التراث العربي: بوادرز کین وغیرہ

ان کا پہلا کام وہاں مسجد اور مدرسہ بنانا ہوا کرتا، بڑے شہروں میں ان کے مدارس ہمیشہ بکثرت ہوتے تھے۔

بیجن دلی تو دیل جو ۳۲۷ء میں مرا ہے، بیان کرتا ہے کہ اس نے اسکندریہ میں میں مدرسے دیکھے۔

علاوه عام مدارس تعلیمی کے بغداد، قاہرہ، طلیطلہ، قرطبه وغیرہ بڑے شہروں میں دارالعلوم تھے، جن میں علمی تحقیقات کے کارخانے، رصد خانے، عظیم الشان کتب خانے، غرض کل مصالح علمی تحقیقات کا موجود تھا، صرف انہیں میں ستر عام کتب خانے تھے۔

مورخین عرب کے اقوال کے بوجب الحاکم ٹانی کے کتب خانہ میں جو قرطبه میں تھا، چھ لاکھ جلدیں تھیں، جن میں سے چوالیں جلدیں میں صرف فہرست کتب تھی، اس کے تعلق کسی نے بہت درست کہا ہے کہ چار سو برس بعد جب چارلس عاقل نے فرانس کے شاہی کتب خانہ کی بناڑائی، تو وہ نو سو جلدیں سے زیادہ نہ جمع کر سکے، اور ان میں سے کتب مذہبی کی ایک پوری الماری بھی نہ تھی۔^(۱)

علمی منتشر اکائیوں میں وحدت و ربط

علم کے صحیح مقصد کی طرف رہنمائی اور اسے ثبت تعمیری و مفید اور ذریعہ یقین بنانے کے سلسلے میں بعثت محمدی اور دعوت اسلامی کے روی کی اس سے زیادہ اہمیت اور قدر و قیمت ہے جو اس نے علمی تحریک کی فعالیت و وسعت کے سلسلے میں ادا کیا ہے۔

علم کی کڑیاں بکھری ہوئی بلکہ بسا اوقات متفاوت تھیں، علم طبعیات و حکمت دین سے بر سر پیکار تھے، حتیٰ کہ ریاضی و طب جیسے مخصوص علم کے ماہرین بھی بعض اوقات سلبی والخازی نتیجے نکالتے تھے، چنانچہ یونان کے علماء (جنہوں نے کئی صد پوں تک فلسفہ و ریاضیات میں اپنا

(۱) تمدن عرب، اردو ترجمہ از سید علی بگرای ص ۳۹۸-۳۹۹

اتیاز قائم رکھا تھا) یا تو مشرک تھے یا ملحد تھے، اور یوں ان کے علوم اور مدارس فکر دینا کے لئے خطرہ اور مخدیں کے لیے سند اور غمونہ بنے ہوئے تھے، اس صورت حال میں یہ اسلام کا بڑا احسان تھا کہ اس نے ایسی وحدت قائم کی جو تمام علمی اکائیوں کو مر بوٹ کر دیتی تھی، اور اس کے لیے ایسا کرنا اس لیے آسان ہوا کہ اس کا علمی سفر سچ نقطہ آغاز (Starting Point) سے ہوا تھا، اس نے اسے اللہ برائیا، اس سے مد طبی اور اس پر اعتماد کے ذریعہ اور ﴿إِنَّا
بِاسْمِ رَبِّكَ الَّذِي خَلَقَ^۱﴾ کی تقلیل میں شروع کیا تھا، اور آغاز کی صحت اکثر اوقات انجام کی صحت و خیریت کی ضمانت ہو جاتی ہے، اسلام نے قرآن و ایمان کے فیض و فضل سے ایسی وحدت کا اکشاف کیا جو تمام وحدتوں کو مر بوٹ کر دیتی ہے، اور وہ وحدت اللہ تعالیٰ کی سرفت ہے، جس کے بارے میں اللہ نے اپنے موسیٰ بن داؤ کی تعریف کی ہے:

﴿وَيَسْأَلُونَ فِي حَلْقِ السَّمَوَاتِ وَالْأَرْضِ رَبِّنَا مَا حَلَقْتَ هَذَا بِاطِّلَاءٍ
مُّبْخَنَكَ فَقِنَا عَذَابَ النَّارِ﴾ (سورہ آل عمران: ۱۹۱) ”اور آسمانوں اور زمین کی پیدائش میں غور کرتے رہتے ہیں، اے ہمارے پروردگار! تو نے یہ (سب) لائیں نہیں پیدا کیا ہے، تو پاک ہے، سو محفوظ رکھا ہم کو دوزخ کے عذاب سے۔“

زمانہ ماسب میں کائناتی وحدتیں (یعنی اس کے مظاہر اور حوادث و تغیرات) انسان کو مختنا نظر آتے اور اسے حیرت و اضطراب میں ڈالتے تھے، اور کبھی کفر والی ادا اور خالقی عالم اور مدیر کائنات کے اور پر طعن و اعتراض نہ کچھ پہنچا دیتے تھے، اسے دیکھتے ہوئے ایمان و قرآن پریقی ”اسلامی علم“ نے دنیا کو ایسی وحدت عطا کی جو کائناتی وحدتوں کو جمع کر دیتی ہے، اور وہ اللہ کا غالب ارادہ اور اس کی حکمت کاملہ ہے۔

ایک جرمن فاضل ہیراللہ ہوفڈنگ (Harold Hofding) اس وحدت کی دریافت اور انسانی زندگی اور علم و اخلاق کے تاریخی سفر میں اس کے مؤثر کردار کا ذکر کرتے ہوئے لکھتا ہے:

”هر مہب کا ایمان توحید پر ہے، جس کا نظر یہ ہے کہ کائنات کی ہر شے کی علت وجود ایک ہی ہے، (اس فکر سے لازمی طور پر پیش آنے والی مشکلات سے قطع نظر) یہ ایمان و اعتقاد فطرت انسانی پر بڑا

مفید اور اہم اثر مرتب کرتا ہے، اور اس کے ماننے والوں کے لیے یہ عقیدہ رکھنا آسان ہو جاتا ہے کہ (بعض اختلافات و تفضیلات سے صرف نظر کرتے ہوئے) عالم کی تمام چیزیں ایک قانونی وحدت میں مسلک ہیں، کیونکہ علت کی وحدت، قانون کی وحدت کا بھی تقاضا کرتی ہے۔

ازمنہ و سطی کے دینی فلسفہ نے کثرت میں وحدت کا تصور لوگوں کے ذہنوں میں بخدا دیا، جس سے غیر مہذب انسان طبعی مظاہر کی کثرت کے سبب اس سے غافل تھا، اور اس کثرت کے مشاہدہ میں اس لیے غلطائی و پیچائی رہتا تھا کہ اس کے ہاتھ میں ان میں ربط ذاتی پیدا کرنے کا کوئی سرور شستہ نہ تھا۔^(۱)

اس طرح علم با مقصد، مفید، اللہ تک پہنچنے کا ذریعہ بن گیا، اور اس نے اپنی کوشش انسانیت کی خدمت اور تمدن و معاشرہ کی سعادت کے لیے وقف کر دی، اور یہ طرز فکر انسانی فکر و عمل کی دنیا پر سب سے بڑا احسان تھا، جس نے انسانیت کی قسماں بدل دی اور فکر انسانی کا رخ تبدیل کر دیا، مغربی علماء نے بھی علوم و فنون اور انسانی فکر پر قرآن کے اس احسان کا ذکر کیا ہے، ہم ان میں سے یہاں دو گواہیوں پر اکتفا کرتے ہیں۔

مشہور مستشرق مارگولیوٹ (G. Margoliouth) جو اسلام کے خلاف اپنے تعصب کے لیے مشہور ہے، راؤول (J.M.Rodwell) کے ترجمہ قرآن کے مقدمہ میں لکھتا ہے:

”دنیا کے عظیم مذہبی صحیفوں میں قرآن ایک اہم مقام رکھتا ہے، حالانکہ اس قسم کی تاریخ ساز تحریروں میں اس کی عمر سب سے کم ہے، مگر انسان پر حیرت انگیز اثر ڈالنے میں وہ کسی سے پیچھے نہیں ہے، اس نے ایک نئی انسانی فکر پیدا کی اور ایک نئے اخلاق کی بنیادوں والی۔“^(۲)

History of Modern Philosophy, p:5 (۱)

[Rev. G. Margoliouth's in Introduction to The Koran, By J.M. Rodwell, London (1918) (۲)

ایک اور مستشرق (Hartwig Hirschfeld) لکھتا ہے:

”ہم کو اس پر تجرب نہیں کرنا چاہیے کہ قرآن علوم کا سرچشمہ ہے، آسمان، زمین، انسانی زندگی، تجارت و حرفت جن کا اس میں ذکر کیا گیا ہے، ان پر متعدد کتابوں یا تفسیروں میں روشنی ڈالی گئی، اور ان پر بحث و مباحثہ کا دروازہ کھلا، اور مسلمانوں میں بالواسطہ مختلف علوم کی ترقی کا راستہ ہموار ہوا، اس نے صرف عربوں ہی پر اثر نہیں ڈالا، بلکہ یہودی فلسفہ کو بھی اس پر آمادہ کیا کہ وہ مذہبی و مابعد اطمینی سائل پر عربوں کی پیروی کریں، اور آخر کار عیسائی علم کلام کو عرب الہیات سے جس طرح فائدہ پہنچا، اس کا ذکر کرنے کی ضرورت نہیں ہے۔

روحانیت کے میدان میں اسلام کی کوشش نمہیات تک محدود نہیں رہی، یونانی فلکیات اور طبی تحریروں سے واقفیت نے ان علوم کی طرف متوجہ کیا، حضرت محمد رسول اللہ (صلی اللہ علیہ وسلم) کے ذریعہ دنیا کو جو لوگی طلبی، اس میں اجسام فلکیہ کے گردش کرنے کا ذکر ان کی حبادت کے لیے نہیں، بلکہ اللہ کی تشافی اور انسان کی خدمت کے طور پر کیا گیا ہے، تمام مسلم اقوام نے فلکیات کا بڑی کامیابی کے ساتھ مطالعہ کیا، صدیوں تک وہی اس علم کے حال رہے، اور آج بھی اکثر ستاروں کے عربی نام اور متعلقہ الفاظ مستعمل ہیں، یورپ میں عہد و سلطی کے ماہرین فلکیات عربوں کے شاگرد تھے۔

اسی طرح قرآن نے طبی علوم کی تحریکی تکمیل کی، ہمت افرادی کی، اور عمومی طور پر فطرت کے مطالعہ اور غور و فکر کی جانب توجہ مبذول کی۔^{(۱)(۲)}

علم اور اسم الہی کا باہمی ربط

الحمد لله رب العالمين و الصلاة و السلام على سيد المرسلين و خاتم النبيين محمد و آله و صحبه أجمعين، ومن تعهم بإحسان و دعا بدعوتهم إلى يوم الدين، أما بعد! فأأعوذ بالله من الشيطان الرجيم، بسم الله الرحمن الرحيم ﴿إِقْرَأْ بِاسْمِ رَبِّكَ الَّذِي خَلَقَ، خَلَقَ الْإِنْسَانَ مِنْ عَلَقٍ، إِقْرَأْ وَرَبُّكَ الْأَكْرَمُ، الَّذِي عَلَمَ بِالْقَلْمَنْ، عَلَمَ الْإِنْسَانَ مَا لَمْ يَعْلَمْ﴾ (سورة العلق: ۱-۵)

میں نے آپ کے سامنے سورہ علق کی ابتدائی آیتیں پڑھی ہیں، میں کہا کرتا ہوں اور میں نے اس سے پہلے بھی کئی بار کہا ہے، اور بڑے بڑے دانشوروں کے جلوسوں میں کہا، پروفیسروں کے جلوسوں میں اور انجینئرنگ کی کافرنوسوں میں کہا کہ غار حراء میں سید الرسل اور خاتم الرسل حضرت محمد مصطفیٰ ﷺ پر جو پہلی وحی نازل ہوئی، اس سے پہلے اگر دنیا کے دانشور کہیں جمع کیے جاتے جن کے پارے میں کہا جاتا ہے کہ وہ آسمان سے تارے تو زکر لے آتے ہیں، اور بال کی کھال نکالتے ہیں، اور بڑی بڑی پہلیاں بوجھتے ہیں، اگر ان کو جمع کیا جاتا اور کہا جاتا کہ اے فاضلو! اے دانشورو! اذ رایہ بتاؤ کہ ایک ایسے ملک میں کہ جوان پڑھتے، تاخواندہ ہے، اور جس کو اسی نام سے یاد کیا جاتا تھا، یہاں تک کہ یہودی کہتے تھے: ﴿لَمَّا قَرِئَ عَلَيْنَا فِي الْأَمْمَيْنَ سَيِّلٌ﴾ (سورة آل عمران: ۷۵)، اور وہ کیا کہتے تھے، اللہ تعالیٰ فرماتا ہے: ﴿هُوَ الَّذِي بَعَثَ فِي الْأَمْمَيْنَ رَسُولًا مِّنْهُمْ﴾ (سورة الحجۃ: ۲)، وہ یا کہ ذات جس نے ائمبوں میں انہیں میں کا ایک رسول بنا کر بھیجا، تو جس ملک کا خطاب، جس ملک کا مشترک وصف ہو، پورے ملک کا مشترک وصف اور نمایاں وصف جو کہ عنوان بتاتا ہے، اور لقب بن جاتا ہے، وہ اگی ہے، ان پڑھ ملک میں،

آن پڑھ قوم کے اندر، ایک ناخواندگی کے زمانے اور عہد میں کہ اگر مکہ مکرمہ میں قلم ڈھونڈھا جاتا تو بڑی مشکل سے اور بڑی تلاش کے بعد شاید تین چار قلم مل سکتے، ان حضرات کے نام آتے ہیں جو پڑھے ہوئے تھے، ورقہ بن نوافl وغیرہ کے، وہ انجیل وغیرہ پڑھ لیتے تھے، تو قلم وغیرہ ڈھونڈھے جاتے تو شاید تین چار قلم سے زیادہ نہ ملتے، اور وہاں کوئی کتب خانہ نہیں، کوئی ورگا نہیں، اور عرصہ سے وہاں کوئی بھی نہیں آیا تھا، اللہ تعالیٰ فرماتا ہے کہ بہت دنوں سے یہاں انذار کا سلسلہ، ڈرانے کا سلسلہ، ہدایت کا سلسلہ بھی نہیں پہنچا، اور اس کو پہلا پیغام ملنے والا ہے خدا کی طرف سے، خالق کائنات کی طرف سے، اور خود ان کے خالق کی طرف سے، اور ہادی مطلق اور ہادی انسانیت کی طرف سے، تو آپ یہ بتائیے کہ وہ کیا ہو گا؟ ذہن کیا کہتا ہے؟ قیاس کیا کہتا ہے کہ وہ پہلی آئینیں کیا ہوں؟ ان پہلے الفاظ میں کس چیز کی تلقین کی جائے گی اور کیا حقیقت بیان کی جائے گی؟

تو میں آپ کو یقین دلاتا ہوں کہ اگر دنیا کے صد بار کی تعداد میں بھی ایسے دانشور اور ایسے دور کی کوڑی لانے والے اور پہلی بجھانے والے جمع ہوتے، تو ان میں سے ایک بھی یہ نہ کہتا کہ اس پہلی وحی میں 'قرأت' کا لفظ آئے گا، پڑھنے کا لفظ آئے گا، اس لیے کہ نہ فضا اس کے لیے تیار ہے، نہ کان اس کے مشتاق ہیں، نہ یہ چیز وہاں مانوس ہے، عقیدہ کی بات کہی جائے گی، ہدایت کی بات کہی جائے گی، بت پر تکی کو چھوڑنے کی بات کی جائے گی، خدا سے ڈرنے کی بات کہی جائے گی، لیکن آپ سب کو معلوم ہے اور یہاں بڑے بڑے علمائے کرام بیٹھے ہوئے ہیں، اور جو تفسیر و حدیث کا درس دیتے ہیں، اور سیرت نبوی پر بھی ان کی نظر ہے کہ وہ پہلی وحی جو نازل ہوتی ہے، اس کا پہلا لفظ ہے: ﴿أَقْرَأَ إِبْرَاهِيمَ رَبِّكَ الَّذِي خَلَقَهُ﴾ پڑھو۔

اس امت کا آغاز علم سے ہوا

تو معلوم ہوا کہ اس امت کا آغاز علم سے، علم صحیح سے ہونا ہے، اور علم صحیح سے ہی صحیح آغاز ہوتا ہے، اور اس میں بھی نبی امی پر پہلی وحی جو نازل ہوتی ہے، اس کا آغاز ہوتا ہے: ﴿أَقْرَأَ إِبْرَاهِيمَ رَبِّكَ الَّذِي خَلَقَهُ﴾ پڑھیے اپنے اس رب کے نام سے جس نے پیدا کیا،

اس میں جو خاص چیز ہے وہ یہ ہے کہ علم و اسم کا جوڑ ہے، وہ علم معتبر علم ہے، وہ علم نافع ہے، وہی علم معمار ہے، معمار انسانیت ہے، وہی علم ہادی کائنات ہے، ہادی خلق ہے، وہی علم ضلالتوں سے، جہالتوں سے، وحشتتوں سے، مظالم سے، سفا کیوں سے، نفس پرستی سے، اور مادہ پرستی سے نکالنے والا ہے کہ جو اللہ کے نام کے ساتھ مقررون ہو، اور وہ اللہ کے نام کے ساتھ ملارہے، وہی علم معتبر ہے، علم ہی وہ علم ہے جو اسم رب کے ساتھ ہو، جو بسم اللہ سے شروع ہو، اتنی بات تو ہم آپ جانبے ہیں کہ بسم اللہ سے شروع ہونا چاہیے، جب بسم اللہ ہوتی ہے، تسلیم خوانی ہوتی ہے، تو بسم اللہ کہہ کر پیچے سے کہا جاتا ہے کہو: بسم اللہ الرحمن الرحيم، میں شروع کرتا ہوں اللہ کے نام سے جو رحمٰن و رحیم ہے، اور پھر اسے پڑھایا جاتا ہے، یہ تو ہماری زبان میں داخل ہے، ہمارے عرف میں داخل ہے کہ ہر کام بسم اللہ سے شروع ہونا چاہیے، لیکن یہ ایک اللہ تبارک و تعالیٰ کی طرف سے ایک تسلیم کیا میں، ایک دنیا کو چونکا دینے والی چیز تھی، اور دنیا کو محیرت بنادینے والی چیز تھی کہ نبی امی پر، امت امیہ کے درمیان اور بلا دامیت کے درمیان جو پہلی وجہ نازل ہو رہی ہے، وہ شروع ہوتی ہے اُفراء سے، لیکن شرط یہ ہے کہ وہ قرأت، وہ پڑھنا جو ہو، رب کے نام کے ساتھ ملا ہوا ہو۔

علم اور اسم میں جدائی کا نتیجہ

میں نے یہ بات یورپ کے بعض داش کدوں میں، بعض یونیورسٹیوں کے بالکل شامیانے کے نیچے اور ان کے جوار میں، بلکہ ان کے درود یوار کے درمیان یہ بات کہی کہ آج ساری دنیا میں جو اس وقت گمراہی پھیلی ہوئی ہے، اور دنیا اس وقت بالکل ہلاکت کے اور تباہی کے بالکل منہ میں آ گئی ہے، اور لگتا ہے کہ کسی وقت بھی بجلی گرنے والی ہے، اور انسانیت کو ختم کر دینے کا فیصلہ ہونے والا ہے، خدا کی طرف سے، خالق انسانیت کی طرف سے، اس کی وجہ یہ ہے کہ علم اور اسم میں جدائی ہو گئی، علم ہے لیکن اسم رب کے بغیر ہے، یہ آج آپ جو کچھ دیکھ رہے ہیں، سائنس کی ترقیاں اور یہ اسلامک انجی اور یہ تباہ کن آلات اور ایسی چیزیں کہ جو منش کے منش کیا، سینکڑوں میں پورے پورے شہر کو نیست و نابود کر سکتی

ہیں، جاپان کے دو شہروں ہیر و شیما اور ناگاساکی پر امریکہ نے جو بم گرایا، آپ اس کی تفصیلات پڑھیے، پچھلے اخباروں کے فاٹکوں میں یا پچھلی تاریخ میں، کہ ایک بم تھا، اور شہر کی شہرتاہ ہو گیا، اور آج بھی اس کا خطرہ ہے کہ کسی وقت بھی ایک تیسری جنگ چھڑ جائے، لیکن وہ ورنگنیں اس تیسری جنگ کے مقابلہ کوئی حیثیت نہیں رکھتیں، وہ قابل ذکر ہی نہیں ہوں گی، اس لیے کہ ان دونوں جنگوں کے موقع پر بھی ایسے آلات اور مہلک تھیا را ایجاد نہیں ہوئے تھے جیسے اب ایجاد ہو گئے ہیں، یہ سب کس کی کوشش سازی ہے؟ کس کا نتیجہ ہے؟ یہ نتیجہ ہے جس پر یورپ نے آج بھی غور نہیں کیا، اور ہم نے وہاں ان کے سامنے یہ بات اسی لیے کی، ان کو دعوت فکر دی، کہ یہ سب نتیجہ اس کا ہے کہ علم اور اسم میں جدائی ہو گئی، علم ہے لیکن اسم رب نہیں ہے، ساری پڑھنا لکھنا، ساری تحقیقات، ساری ایجادات، ساری ذہانتیں، ٹیلنس (Talents)، ذکاوت اور جو ہر جو اللہ نے عطا فرمائے ہیں، اور مختین اور تجربہ گاہیں یہ سب کی سب چیزیں اللہ کے نام کے بغیر ہیں، اللہ کے نام سے شروع ہوں، نہ اللہ کے نام پر ختم ہوں، بلکہ حقیقت میں اللہ کے نام کے مقابلہ میں، اللہ کے نام سے بغاوت پران کی بنیاد ہے، اللہ کے نام کے انکار پران کی بنیاد ہے، اللہ کے نام کی تحقیق پران کی بنیاد ہے، اللہ کے نام کی تفحیک پران کی بنیاد ہے۔

اعجاز قرآنی

اسی لیے آج ساری کائنات، ساری نوع انسانی اور ساری دنیا کی آبادی اس وقت خطرے نکے بالکل دہانے پر کھڑی ہوئی ہے، ایک ایسے غار کے دہانے پر کھڑی ہوئی ہے جس میں گرنے کے بعد پھر و بارہ اس کو زندگی نہیں مل سکتی، تو یہ اعجاز قرآنی ہے کہ اللہ تعالیٰ نے اپنے نبی ای پر جو اپنی پہلی وحی نازل فرمائی، وہ ان لفظوں کے ساتھ فرمائی: ﴿أَقْرَأَهُمْ يَوْمَ نَبْعَدُهُمْ وَالَّذِي نَبْعَدُهُمْ مِنْهُمْ لَا يَعْلَمُونَ﴾ لیکن ﴿أَقْرَأَهُمْ يَوْمَ نَبْعَدُهُمْ وَالَّذِي نَبْعَدُهُمْ مِنْهُمْ لَا يَعْلَمُونَ﴾ یوں نہیں، پڑھنے والوں کی کوئی کمی نہ تھی، بڑے بڑے اخبار اور رہیان تھے، اور بڑے بڑے ان کے عالم تھے، اور بڑے بڑے دانا اور فرزانہ اور ذہین لوگ تھے، آپ اگر

اس وقت شام کی تاریخ پڑھیں، آپ گہن کی تاریخ (The History of Decline of European Empire) پڑھیں، آپ (Morals) کے قلم سے لکھی ہوئی یورپ کی تاریخ پڑھیں، یا ساسانی تاریخ پڑھیں، تو آپ کو معلوم ہو گا کہ علم کے دریا بہرے ہے تھے، اور علم کے دہان خزانے لگے ہوئے تھے، کتب خانے بھی تھے، کتابیں بھی لکھی جا رہی تھیں، لیکن اسم رب سے جدائی ہو گئی تھی، علم میں اور اسم میں فصل پیدا ہو گیا تھا، اس کا نتیجہ یہ تھا، بکل رہا ہے کہ دنیاروز بروز خطرے سے قریب ہو رہی ہے، اور خود کشی پر آمادہ ہے، یعنی کہا جائے کہ نوع انسانی خود کشی کرنا چاہتی ہے، یہ سب نتیجہ ہے اسم رب سے جدائی کا۔

اسم الٰہی کا سایہ

اللہ تعالیٰ نے اس علم کی تلقین فرمائی ہے اور اس علم کو احسان بتایا ہے، احسان کے طور پر اس کا ذکر فرمایا ہے، اور اس امت کی بنیاد علم پر رکھی ہے قیامت تک کے لیے، جو اسم کے ساتھ مریوط ہو، جو اس سے جدائی ہو، علم اور اسم دونوں ساتھ چلیں، بلکہ علم اسم کے سایہ میں ہو، جب تک علم اسم کے سایہ میں ہو گا، اللہ تبارک و تعالیٰ کے پاک ناموں کے سایہ میں ہو گا، اسی وقت تک وہ علم فائدہ مند ہے۔

اللہ کے اسمائے حسنی میں سے ہر نام ایک پیغام رکھتا ہے، ہر نام ایک علم کا خزانہ رکھتا ہے، علم کا خزانہ کیا، سمندر رکھتا ہے، اور سمندر کی بھی کیا حیثیت ہے، اللہ تبارک و تعالیٰ کے اسمائے حسنی میں سے کسی نام کو لے لیجئے، اس پر غور کرنے کے لیے، اس کی وسعتوں کو سمجھنے کے لیے، اس کی گہرائیوں کے سمجھنے کے لیے، اس کی کافر مانیوں کو سمجھنے کے لیے، اور اس کی حیات بخوبیوں کو سمجھنے کے لیے سال دو سال نہیں، پوری عمر بھی کافی نہیں ہے، وہ ایک ایک اسم جو ہے وہ کتب خانہ نہیں، بلکہ ایک پوری دنیا، اور دنیا سے بڑھ کر کے ہے، اللہ کے ہر نام، اس کے ننانوے نام، جن میں سے بہت سے آپ کو یاد ہوں گے، اگر آپ اس میں غور کریں، اور اس کے اسمائے حسنی کی شرح و تفسیر میں جو کتابیں لکھی گئیں، ان میں اگر آپ غور کریں، تو

آپ کو معلوم ہو گا کہ ایک اسم کے معنی کیا ہے؟ رب میں کیا کیا ہے؟ رحیم میں کیا کیا ہے؟ اور حکیم میں کیا کیا ہے؟ عزیز میں کیا کیا ہے؟ خالق میں کیا کیا ہے؟ روف میں کیا کیا ہے؟ اور اسی طریقے سے سارے اسمائے حسنی ہیں۔

علم اللہ کا بہت بڑا انعام و احسان ہے

ہم سب اپنے بچوں کی بسم اللہ اسی سورہ علق سے کراتے ہیں، لیکن بہت کم لوگوں کو شاید غور کرنے کا موقع ملا ہو، میں کوئی فخر کی بات نہیں کہتا، نہ کسی کی تحقیر کرتا ہوں، لیکن جب کوئی چیز رواج میں آ جاتی ہے، تو اس پر غور کرنے کا پھر رواج نہیں رہتا، جیسے انہیں ہمارے عزیز سلمان نے بتایا کہ مسجد جانے کے لیے ایک دعا ہے: اللہُمَّ افْتَحْ لِي أَبْوَابَ رَحْمَتِكَ، اور باہر نکلنے کی ایک دعا ہے: اللہُمَّ إِنِّي أَسْأَلُكَ مِنْ فَضْلِكَ، حتیٰ کہ بیت الخلاء جانے کے لیے ایک دعا ہے: اللہُمَّ إِنِّي أَعُوذُ بِكَ مِنَ الرَّجُسِ النَّجِسِ، وَالْخُبُثِ وَالْعَجَافِ، وَالشَّيْطَانِ الرَّجِيمِ، اور باہر نکلنے کی ہے: الْحَمْدُ لِلّهِ الَّذِي أَذَّهَبَ عَنِي الْأَذَى وَعَافَانِي، یہ سب ہیں، لیکن چونکہ یہ دن رات کی ضرورتیں ہیں، لکن آدمی ہیں جو جانتے ہیں، اور کتنے آدمی ہیں جو جانتے ہیں اور اس پر عمل بھی کرتے ہیں؟ تو قاعدہ یہ ہے کہ جو چیز زندگی میں واصل ہو جاتی ہے، اور اضطراری بن جاتی ہے، اور وہ ایک طبعی امر بن جاتی ہے، تو اس کے ساتھ تھکر اور دبر اور اس کے متعلق جواہ کام ہیں، وہ نسبیاً منسیاً ہو جاتے ہیں۔

تو ہم بچوں کو بسم اللہ اسی سورت سے کراتے ہیں، لیکن کتنے آدمی ہیں جنہوں نے سوچا کہ یہ اللہ تبارک و تعالیٰ کیوں فرمرا ہے: ﴿إِنَّ رَبَّكَ يَعْلَمُ الْإِنْسَانَ مِنْ عَلَقٍ﴾، پڑھیے لیکن اپنے اس پروردگار کے نام کے ساتھ پڑھیے جس نے پیدا کیا، اور پھر اس کے بعد یہ فرمادیا: ﴿خَلَقَ الْإِنْسَانَ مِنْ عَلَقٍ﴾، اس میں بھی ایک بہت بڑی حکمت ہے کہ اس پڑھنے کے ساتھ مغرب و نہیں ہونا چاہیے، پڑھ کر یہ نہیں سمجھنا چاہیے کہ ہم عالم بن گئے، ہم بڑے دانشور بن گئے، ہم صاحب علم بن گئے، ﴿خَلَقَ الْإِنْسَانَ مِنْ عَلَقٍ﴾، یہاں انسان کی بہت سی تعریفیں کی جا سکتی تھیں، وہ اشرف الخلوقات ہے، کوئی شے

نہیں، وہ اللہ تبارک و تعالیٰ کی نعمتوں کا موردا اور مقام ہے، اور ﴿وَأَمْلَأْ بِنِعْمَةِ رَبِّكَ فَحَدَّثَ﴾ (سورہ الضھر: ۱۱)، اور اللہ تبارک و تعالیٰ نے قرآن مجید میں جا بجا انسانوں پر اپنے انعامات گنانے ہیں، لیکن یہاں پر بجائے اسی چیز کے بیان کرنے کے جس سے انسان کے اندر خود اعتمادی پیدا بلکہ خود پسندی پیدا ہو، اور غرور پیدا ہو۔ جس نے آج یورپ کو، امریکہ کو، تینی دنیا کو، مغربی دنیا کو، اور جس کے ہاتھ میں اس وقت فکری قیادت ہے، اور سائنسی قیادت ہے، اور سب قیادتیں ہیں، اس کو جس نے اس انسانیت کی تباہی کے راستے پر، انسانیت کشی کے راستے پر ڈال دیا ہے، وہ ہے اس کا اپنی قابلیت کا احساس کرنا، اپنی معلومات پر ناز کرنا، نہیں رہا کہ وہ سوچے کہ ﴿خَلَقَ الْإِنْسَانَ مِنْ عَلِقٍ﴾ پڑھوائپنے رب کے نام سے، لیکن یہ بھی یاد رکھو کہ اس نے انسان کو پیدا کیا، میں علیٰ، خون کے ایک لوٹھرے سے، تو کبھی اس علم کے پڑھنے کے بعد غرور نہ کرنا، کبھی یہ نہ سمجھنا کہ، ہم آسان پر پہنچ گئے، ہم ستاروں تک پہنچ گئے، لوگ ستاروں تک پہنچ ہیں اور تصویریں لی چیں، اور سب کچھ ہے، لیکن ﴿خَلَقَ الْإِنْسَانَ مِنْ عَلِقٍ﴾ اپنی جگہ پر ہے، وہ حقیقت ہے، ابتداء یہاں سے ہوتی ہے، پھر چاہے وہ پہاڑ کی چوڑی پر پہنچے، چاہے ستاروں تک پہنچے، لیکن ہے وہ انسان، جو کہ خون کے لوٹھرے سے پیدا کیا گیا ہے، اور یہی انسان کو علم کے ساتھ اور حصول کمال کے ساتھ اور طاقتوں کے حصول کے ساتھ اور بہت سے عناصر جو ہیں، کائنات میں جو طاقتیں ہیں، طبعی طاقتیں ہیں، فضائی طاقتیں ہیں، ان سب پر قابو پانے کے بعد بھی جو چیز انسان کو بچاسکتی ہے، وہ اس کی خود شناسی ہے، اپنی حقیقت کو پہچانتا ہے، میں جو کچھ کروں، چاہے ستاروں تک پہنچوں، اور چاہے میں ایتم بم بناؤں، اور چاہے میں ایک منٹ میں شہر کے شہر کو تباہ کر دوں، مگر میں وہ ہوں ﴿خَلَقَ الْإِنْسَانَ مِنْ عَلِقٍ﴾ جب علم کے ساتھ یہ دونوں چیزیں ہوں گی، اور میں آگے بڑھ کر کہتا ہوں نظام تعلیم کے ساتھ خدا کا نام ہوگا، اور یہ ہوگا کہ ﴿إِنَّ رَبَّ إِسْمَاعِيلَ الَّذِي خَلَقَ﴾ وہ ہمارا خالق ہے، اور یہ کہ جس نے انسان کو خون کے ایک لوٹھرے سے پیدا کیا، ایک طرف اپنی حقیقت واضح ہو گی، ایک طرف خدا کا یہ احسان کہ اس علم کا رشتہ، اس علم کا یہ سلسلہ مشتمی ہوتا ہے ارادہ الہی پر اور انعام الہی پر، اور اللہ تعالیٰ نے یہ علم عطا کیا ہے، یہ ہم اپنے ماں

کے پیٹ سے نہیں لائے ہیں، محض اپنے تجربات سے اور اپنی ذہانت سے نہیں پیدا کیا ہے، یہ سب اللہ تعالیٰ کی دین ہے، جس نے کہ ﴿عَلَقَ الْإِنْسَانُ مِنْ عَلَقٍ﴾۔
 ﴿إِفْرَاً وَرَبِّكَ الْأَكْرَمُ﴾ پڑھیے، لیکن آپ کا پروار و دگار الْأَكْرَمُ ہے، یہاں بھی اللہ تعالیٰ نے اپنی جو صفت بیان کی، سب میں ایک ایک لفظ مجھرہ ہے، اگر آپ اس پرے سلسلے پر غور کریں، تو معلوم ہو کہ (یہ ایک سلسلۃ الذہب کہنا تو ہیں ہے) یہ سارے کے سارا مجزرات کا ایک مجموعہ ہے، ایک لفظ بھی اس میں زائد نہیں، ایک لفظ بھی اس میں بے محل نہیں، ایک لفظ بھی اس میں خلاف واقع نہیں، بلکہ ہر لفظ میں علاج ہے، ہر لفظ میں حفاظت کا سامان ہے، ہر لفظ میں کائنات اور نوع انسانی کے وجود کی صفات ہے، ہر لفظ میں انسانی ذہن کی رہنمائی کا سامان موجود ہے، ایک لفظ زائد نہیں، نہ عربی کے لحاظ سے، نہ معنوی لحاظ سے۔

﴿إِفْرَاً وَرَبِّكَ الْأَكْرَمُ﴾ پڑھیے اور آپ کا پروار و دگار الْأَكْرَمُ ہے، آپ کا علم جو ہے، اے یوں یورشی میں تعلیم پانے والو! اے پڑھانے والے پروفیسر! اے اسکالرس، یورپ کے اور امریکہ کے بڑے سے بڑے اسکالرس، اور بڑے سے بڑے مصنفوں اور فن تعلیم پر کتابیں لکھنے والو! اس کو کبھی نہ بھولنا کہ ﴿وَرَبِّكَ الْأَكْرَمُ﴾ تمہارا رب اکرم ہے، تم لکیم نہ ہو، جب تمہارا رب اکرم ہے، تو تم انسانوں کے حق میں لکیم نہ ہو، اس لیے کہ اکرم سے علم حاصل کر کے الام بن جانا، سب سے کمینہ بن جانا، یعنیت کی سب سے بڑی ناشکری ہے۔

پورے نظام تعلیم میں اکرم کا عنصر شامل ہونا چاہیے

تو اللہ نے اپنی صفات میں بھی ان صفات کا انتخاب کیا ہے کہ جو تعلیم دینے والی ہیں، اور جو رفاقت کرنے والی ہیں اس پورے علمی سفر میں، تجرباتی سفر میں، اکتشافی سفر میں، سامنی سفر میں، تحقیقی سفر میں، وہ قدم قدم پر وہ حفاظت کرنے والی ہیں، اور آج یورپ کی بلکہ دنیا کی بدستی یہ ہے کہ علم ہے لیکن اسم نہیں ہے، علم ہے لیکن اپنی حقیقت کا علم نہیں ہے کہ ہم میں علیق، علائق سے پیدا کیے گئے ہیں، آدمی یہ بحثتا ہے کہ ہم نے اتنک ازرجی معلوم کی، اور ہم نے یہ اکتشافات کیے، اور میں تو خدا کی (اگر خدا پر ایمان رکھتا ہے) سب سے اوپری مغلوق ہوں، وہ

اپنے آغاز کو بھول جاتا ہے، اور جہاں آدمی اپنے آغاز کو بھولا، اور اس نے خوکر کھائی۔
 تو اس کے بعد فرماتا ہے: ﴿وَرَبُّكَ الْأَكْرَمُ﴾، اپنی صفتوں میں سے الْأَقْدَرِ کہہ سکتا
 تھا، اُغْزِيْ بھی کہہ سکتا تھا، اور کتنے نام ہیں، خود اسے حسنی میں ایسے نام ہیں جو خدا کی قوت،
 اس کی الٰہی طاقت کو، اور اس کی وسعت علم کو، اور اس کی قدرتِ سُخْنِ فَيَمْحُؤْ كُویاَنَ کر سکتے
 تھے، لیکن یہاں پر ﴿الْأَكْرَمُ﴾ کا الفاظ استعمال کیا، تاکہ انسان کے اس علمی سفر میں، اور
 تحقیقات کے سفر میں، انسانوں کے ساتھ معاملہ کرنے میں، اور انتظامِ مملکت میں، اور تعمیر
 انسانیت کے کام میں، خدا کا اکرم ہونا پیش نظر رہے، جب خدا اکرم ہے اور اس نے یہ علم
 عطا کیا ہے، تو ہمارے اندر بھی 'کرم' ہونا چاہیے، ہم اکرم کی مخلوق ہیں، اکرم کے پیدا کیے
 ہوئے ہیں، اور اکرم ہی کے پڑھائے ہوئے ہیں، اور اکرم ہی کے سکھائے ہوئے ہیں۔

اس لیے ہمارے پورے علم کے نظام میں، ہمارے پورے نظام تعلیم میں، نظام تربیت
 میں، نظام اخلاقی میں، ہمارے نظام فکر میں کرم کا عنصر شامل ہونا چاہیے، آج ساری بُلْعَمَتی
 یہ ہے کہ پورپ سے جو نظام تعلیم آیا، اس میں کرم کا غرض نہیں، اس میں لوم کا غرض ہے، اس
 میں ظلم کا غرض ہے، بھیت کا غرض ہے، سُبْحَیت کا، ورزنگی کا غرض ہے، تعمیر نہیں ہے، تحریب
 ہے، انسان دوستی نہیں، انسان دشمنی ہے، تو یہ پوری آیت گویا ایک تعلیم کی بنیاد اور اسلامی تعلیم
 کا تخلیل پیش کرتی ہے، اس آیت میں اس علم کا مزاج بتایا گیا ہے جو خدا کی طرف سے
 دیا گیا ہے، یعنی صحیح بات یہ ہے کہ اس سے اس علم کا مزاج معلوم ہوتا ہے، جو خدا کی طرف
 سے پیغمبروں کے ذریعے سے ملتا ہے۔

اس لیے یہ مدارس اسلامیہ، مکاتب اسلامیہ جو قائم کیے جا رہے ہیں، یہاں تک کہ
 جیسے عزیز گرامی مولوی سلمان نے کہا کہ اسکوں، یہ پرانی اسکوں، اور ہائی اسکوں وغیرہ بھی
 جو قائم کیے جائیں، وہ سب بے شک قائم ہوں، ان کے جواز میں کوئی شک نہیں، لیکن شرط یہ
 ہے کہ وہ اسم رب کے ساتھ ہوں، یعنی وہاں پر چاہے اس کے لوگو (Logo) میں نہ
 لکھا جائے، لیکن پڑھانے والوں کے دل پر لکھا ہوا ہو، اور پڑھنے والوں کی نگاہوں کے
 سامنے ہو کہ خدا کے نام کے ساتھ ہمیں اپنا یہ علمی سفر شروع کرنا چاہیے، یہ علمی سفر نسم اللہ سے

شرع کرنا چاہیے، یہ ہم آپ سب جانتے ہیں، ہماری زبان کا محاورہ ہے، جو کام کرو۔ اسم اللہ سے کرو، اللہ کے نام سے کرو، لیکن نظام تعلیم میں آ کر اور جتنا وہ اونچا ہوتا جاتا ہے اتنی ہی یہ حقیقت فراموش ہوتی جاتی ہے کہ یہ سب خدا کے نام سے ہونا چاہیے، خدا کی ہدایت کے مطابق ہونا چاہیے، خدا کے احسانات کو مانتے ہوئے، جانتے ہوئے، اور سمجھتے ہوئے، اس کا شکر ادا کرتے ہوئے ہونا چاہیے، اور ہمیں اپنی نوع انسانی، انسانی برادری کے معاملہ میں کریم ہونا چاہیے، کریم نفس ہونا چاہیے، لیکن اپنی نفس نہیں ہونا چاہیے، ہمیں درندہ صفت نہیں ہونا چاہیے، ہمیں رحم دل ہونا چاہیے، خیر خواہ انسانیت ہونا چاہیے، ہبھی خواہ انسانیت ہونا چاہیے۔

بس اس طرح جب اس نیت کے ساتھ، اور اس فکر کے ساتھ، اور اس آغاز کے ساتھ مدرسے قائم کیے جائیں گے، اور وہ قائم ہوں گے، تو ان سے تجزیب کا اندیشہ نہیں، ان سے ٹھلاست کا اندیشہ نہیں، ان سے ہدایت کی امید ہے، اور ایسے تعلیم یا فتنہ عناصر فرزندوں کے نکلنے کی امید ہے کہ جو خدا سے بھی ڈریں گے، اور انسان سے محبت کریں گے، اور وہ تغیری ذہن رکھتے ہوں گے، اور وہ ہبھی خواہ انسانیت ہوں گے، خادم انسانیت ہوں گے، دولت ان کا معبود نہیں ہوگی، عزت ان کا معبود نہیں ہوگی، حکومت ان کا معبود و مقصود نہیں ہوگی، ان کا مقصود اللہ کی رضا ہوگی، اور نبی کی خوشنودی اور ان کی تعلیمات پر عمل کرنا ہوگا، اللہ ہم کو آپ کو سب کو توفیق عطا فرمائے۔^(۱)

(۱) منصور پور (مظفر گر) میں ایک مدرسہ کا تنگ بنیاد رکھنے کے موقع پر ۲۳ مارچ ۱۹۹۳ء کو کی گئی تقریر یہ تقریقلمبند کرنے کے بعد اب شائع کی جا رہی ہے۔

جو علم خدا کے نام کے بغیر ہو گا

وہ انسانیت کی تباہی کا سبب بنے گا

أَعُوذُ بِاللَّهِ مِنَ الشَّيْطَانِ الرَّجِيمِ - يَسُّمُ اللَّهُ الرَّحْمَنُ الرَّجِيمُ ﴿۱۰﴾ يَا أَيُّهُ الَّذِي خَلَقَ هَذِهِ الْأَنْسَابَ مِنْ عَلَقٍ ۖ إِنَّهُ أَفَرَأَيْتَ أَنَّكَ أَكْرَمُ ۚ مَا الَّذِي عَلَمَ
بِالْقَلْمَنِ ۖ عَلَمَ الْإِنْسَانَ مَا لَمْ يَعْلَمْ ﴿۱۱﴾ (سورہ العلق: ۱۰-۱۱)

بزرگو، دوستو اور بھائیو! ابھی ہم نے آپ کے سامنے جو آیتیں پڑھی ہیں وہ سورہ اقراء کی آیتیں ہیں، عرصہ سے دستور چلا آ رہا ہے کہ جب تمیہ خوانی پڑھ کی ہوتی ہے تو اسی آیت کو پڑھایا جاتا ہے، ابھی تھوڑی دیر پہلے اس مدرسہ کی عمارت کے افتتاح میں ایک پڑھ کی کو مندرجہ بالا آیت پڑھا کر آ رہا ہوں، میں آپ کے سامنے اس سلسلہ میں کچھ حقیقتوں کی طرف متوجہ کرنا چاہتا ہوں۔

رب کے نام کے ساتھ تعلیم و تعلم

حضرات ایہ بات بڑے سوچنے اور غور کرنے کی ہے کہ رسول اکرم صلی اللہ علیہ وسلم کو اللہ تبارک و تعالیٰ کے اشارے اور الہام سے نبوت کا منصب جب ملنے والا تھا، اس وقت حالات کے تقاضے، مکہ مکرمہ، جزیرۃ العرب اور ساری دنیا کے حالات کو دیکھ کر جو ترتیب آپ کے اندر پیدا ہوئی، اور پھر اس سوچ، بے چینی اور فکر نے آپ کو غار حراء میں کئی کئی دن عبادت کرنے پر مجبور کر دیا، اور جب اللہ تعالیٰ کے فیصلہ اور حکم سے حضرت عیسیٰ علیہ السلام کے پانچ سو سال بعد چہلی مرتبہ آسمان کا زمین سے وحی کے ذریعہ پہلا تعلق قائم ہو رہا ہے، اس وقت

اگر تمام دنیا کے ذہین ترین و انشوروں، مفکروں، معلوموں، فلسفیوں اور جیشیں ترین انسانوں سے کہا جاتا کہ آپ غور و فکر کر کے بتائیے کہ پانچ سو سال بعد پہلی مرتبہ وحی آنے والی ہے، ایسے موقع پر اس دنیا کو کیا بیانام ملنے والا ہے؟ اس کو کس بات کی تعلیم وی جانے والی ہے؟ آپ کے سامنے ساری دنیا کے حالات ہیں، پوری نوع انسانی کی بیماری، اس کی جہالت، ناگھی، خالق کائنات سے ناواقفیت، کروڑوں معبودوں کی پرستش ہو رہی ہے، تمام لوگوں پر گویا شرک کا شامیانہ ساتا ہوا ہے، یہ وحی ایسے ملک میں نازل ہو رہی ہے جو ناخواندہ ہے، جس پر یہ وحی نازل ہو رہی ہے وہ خود بھی ناخواندہ اور اُمی ہے، اس کی پوری قوم آن پڑھ ہے، یہودیوں نے بھی ان کو اُمیں کے لقب سے پکارا ہے اور کہا ہے: ﴿لَيْسَ عَلَيْنَا فِي الْأُمَّيْنَ سَيِّئَلُ﴾ (آل عمران: ۷۵)، اللہ تعالیٰ نے حضور اکرم صلی اللہ علیہ وسلم کو اُمی کے لقب سے نوازا ہے جو آپ کے لیے بہت بڑا اعزاز ہے، ایسے موقع پر ذہن ترین انسان بھی یہ پیشیں گوئی نہیں کر سکتے تھے کہ پہلی وحی میں ”إِقْرَأْ“، علم اور قلم کا تذکرہ ہو گا، اس لیے کہ پورے کہ مکرمہ میں بڑی مشکل سے تلاش بسیار کے بعد بھی شاید دو چار قلم مل سکتے تھے۔

حضور اکرم صلی اللہ علیہ وسلم پر جب پہلی وحی نازل ہوئی اور آپ گھبراہٹ اور پریشانی کے عالم میں حضرت خدیجہ رضی اللہ عنہا کے پاس تشریف لائے تو وہ آپ کو اپنے عزیز ورقہ بن نوفل کے پاس لے گئیں، جن کے متعلق اس وقت کہا جاتا تھا کہ وہ لکھنے پڑتے تھے، گویا یہ برا کار نام تھا کہ وہ پڑھنے لکھنے تھے، ایسے ناخواندہ ماحول میں ایک اُمی پروتی کا جو پہلا لفظ نازل ہوتا ہے، وہ ”إِقْرَأْ“ کا لفظ ہے، جس کا مطلب یہ ہے کہ اب جو دور آنے والا ہے وہ پڑھنے لکھنے کا دور آنے والا ہے، علم اور قلم کا عہد شروع ہونے والا ہے، لیکن صرف پڑھنا کا نی نہیں کہ بعض اوقات صرف پڑھنے نے زہر کا کام کیا ہے، اس پڑھنے نے فکری غارت گری، انسانی غارت گری اور حشمت و بربریت سکھائی ہے، جنگوں کا طریقہ سکھایا ہے، ہزاروں، لاکھوں انسانوں کو ایتم بم اور زہر میلی گیس کے ذریعہ مارنے اور انسانی آبادی کو تھس نہیں کرنے کا طریقہ سکھایا ہے، علم کی تاریخ بتاتی ہے کہ اس سے انسانیت کی بنا بھی ویربادی کے بہت سے کام لیے گئے، اب بھی سائنس اور مکانی لوگی سے انسانوں کو تباہ ویرباد کرنے کا

کام لیا جا رہا ہے، اس لیے خالی علم معتبر نہیں، یہ قرآن مجید کا اعجاز ہے، اس نے پھر لفظ ”اقرًا“ کہا، آپ پڑھیے، اب پڑھنے کی ضرورت ہے، علم کو دنیا میں پھیلانا چاہیے، علم صحیح، علم توحید، علم ربی، علم اخلاق، علم خود شناسی و خدا شناسی، جس علم میں یہ ہوں وہ علم معتبر نہیں، آج دنیا میں جو تباہی و بر بادی آرہی ہے، یہ انسان کثی ہی نہیں، قوموں کی قومیں اور ملکوں کو تباہ و بر باد کرنے کے لیے جو ایم بی ایجاد ہوئے ہیں، جرم کے لیے جو ایجادات ہو رہی ہیں، وہ سب اس علم کا کار نامہ ہے جو خدا کے نام کے بغیر ہے، اس لیے اللہ تعالیٰ ”اقرًا“ کے ساتھ یہ شرط لگاتا ہے کہ اپنے رب کے نام کے ساتھ پڑھیے گا جب اس علم کا فائدہ ہو گا۔

علم تحریب کا ذریعہ کیوں بننا؟

میں تاریخ کے ایک طالب علم کی حیثیت سے آپ سے کہتا ہوں کہ اگر دنیا میں انصاف کے ساتھ تاریخ لکھی جائے اور یہ تحقیق کی جائے کہ علم نے کب اپناراستہ بدلا؟ وہ کب تعمیر کے بجائے تحریب کا ذریعہ بننا؟ تو ایک منصف آدمی یہ بتائے گا کہ جب سے علم کا رشتہ خالق اور مالک اور رب کائنات سے ختم ہو گیا، جب ہی سے یہ تباہی و بر بادی آئی، جو علم اللہ کے نام سے الگ ہو کر چلا وہ قابل اعتبار نہیں رہا، اس علم سے خدا کی پناہ مانگنی چاہیے، تو پہلی بات تو یہ معلوم ہو کہ ہمارا خالق کون ہے، ہمارا مالک اور پالن ہاڑکون ہے؟ بڑے بڑے دانشوروں، معلوں اور فلسفیوں کو جب یہ نہیں معلوم کہ ان کا پیدا کرنے والا کون ہے؟ نیکی اور بدی میں کیا فرق ہے؟ ہمارا خالق ہم سے کیا چاہتا ہے؟ وہ ہمیں کس راستہ پر لگانا چاہتا ہے؟ وہ ہمیں کون سا عقیدہ دیتا ہے؟ اس کائنات، عام انسانوں اور اس دنیا اور اس کے انجام کے متعلق اور اپنی ذات کے متعلق ہمارا کیا طرز عمل ہونا چاہیے؟ جب ان بغایدی سوالات کا صحیح علم نہ ہو تو پھر اس علم کا فائدہ کیا؟ ہم کو یہ تو معلوم ہو کہ اس زہر میں یہ خاصیت ہے کہ وہ ایک منت میں سیکڑوں انسانوں کو تباہ و بر باد کر سکتا ہے، لیکن یہ نہ معلوم ہو کہ ہمارا پیدا کرنے والا کون ہے؟ ہماری صلاحیتیں اور ارادے سب اس کے قبضے میں ہیں، وہ عالم الغیب ہے، تو اس علم کا کوئی فائدہ نہیں۔

قرآن مجید کہتا ہے: پڑھیے اپنے اُس رب کے نام سے جس نے انسان کو پیدا کیا خون کے ایک لخڑے سے، جس انسان کو اللہ تعالیٰ نے خون کے ایک لخڑے سے پیدا کیا وہ انسان کس طرح اپنی حقیقت کو فراموش کر کے غور و تکبر میں بیٹلا ہو جاتا ہے، اور پھر خون ریزی اور جبر و تشدید کا بازار گرم کر دیتا ہے، آج انسان اپنی حقیقت بھولتا جا رہا ہے، آج یورپ و امریکہ اس حقیقت کو بھولتے جا رہے ہیں، ہمارا ہندوستان بھی اب اس حقیقت کو بھولتا جا رہا ہے، حالانکہ یہاں اس کے جاننے کے ذریع جتنے پہلے تھے، اتنے اب بھی ہیں، پھر جب اسلام آیا تو گھر گھر یہ بات پھیل گئی۔ ﴿إِنَّمَا أَرْسَلْنَا رَبِّكَ مُّصَدِّقًا لِّمَا بِكَ عَلَمَ بِالْقُلْمَنِ﴾۔

امت کارشنہ قلم کے ساتھ مربوط ہے

آپ دیکھیے کہ اس امت نے تھوڑی سی مدت میں کتنے بڑے کتب خانے قائم کر دیے، یورپ کے بڑے بڑے باشنا ہوں کے پاس درجنوں کی تعداد میں بھی کتابیں نہیں تھیں، لیکن جب سے مسلمانوں میں کتب خانوں کا رواج ہوا تو ہر فن میں انہوں نے ہزاروں اور لاکھوں کتابیں تیار کر کے پوری دنیا میں پھیلایا دیں، یہ سب قلم اور علم کی بدولت ہوا، پھر وحی نے یہ بتادیا کہ اب علم اور قلم کا دور شروع ہونے والا ہے اور اس امت کارشنہ قلم کے ساتھ قائم رہے گا، ہزاروں انقلابات آئیں گے لیکن مسلمانوں کا راستہ قلم سے کبھی نہیں ٹوٹ سکتا۔

ہندوستان ہی کو دیکھ لیجیے، مسلمانوں میں کتنے بڑے مصنفوں اور مفکرین پیدا ہوئے، حضرت مجدد الف ثانی، شیخ شرف الدین سعیدی، حضرت شاہ ولی اللہ دہلوی، پھر اردو ادب و شاعری کی تاریخ میں علامہ قبائل جیسے شاعر و فلسفی و مبصر و مفکر کو دیکھ لیجیے کہ دنیا ان کے کلام پر سرد ہن رہی ہے۔

بغیر علم کے مسلمان مسلمان نہیں رہ سکتا

حضرات! آج پوری کوشش کی جا رہی ہے کہ مسلمانوں کا مخصوص لکھن ختم ہو جائے، علم سے ان کا راستہ ٹوٹ جائے، اردو سے وہ ناقف رہیں، اپنے مخصوص عقیدے اور اسلامی

تہذیب سے ان کا واسطہ ختم ہو جائے، اس کی پوری تیاری کر لی گئی ہے کہ مسلمان فکری و اعتقادی اور تہذیبی ارتداویں بنتلا ہو جائیں، اس کا پورا منصوبہ تیار ہے، ایسے تکمیل حالت میں اس بات کی شدید ضرورت ہے کہ مسلمان جگہ جگہ مکاتب و مدارس قائم کریں، محلوں اور مساجد میں صاحبی و شہینہ مکاتب قائم کیے جائیں، یا امت محمدی (علیہ السلام) ہے، علم اور قلم سے اس کا رشتہ جوڑ دیا گیا ہے، بغیر علم کے مسلمان مسلمان نہیں رہ سکتا، قرآن و حدیث علم کے ذریعہ نہیں جو حقائق بتائے گئے ہیں، ان کے جانے بغیر یہ دین نہیں رہ سکتا، بعض مذاہب اور ان کے پیشواؤ چاہتے ہیں کہ علم پھیلنے نہ پائے کہ علم میں ان کو اپنی موت نظر آتی ہے، اس کی مثال میں حضرت سلیمان علیہ السلام کے دربار میں اس واقعہ سے دیا کرتا ہوں جس میں کہا گیا ہے کہ ایک بار مچھروں نے حضرت سلیمان علیہ السلام کے دربار میں مقدمہ دائر کیا کہ ہوا کی وجہ سے ہم کو پریشانی ہوتی ہے، اور ہم کہیں بھرپور نہیں پاتے، حضرت سلیمان علیہ السلام نے حکم دیا کہ ہوا کو حاضر کیا جائے، جب ہوا دربار میں حاضر ہوئی تو مچھراڑ گئے، حضرت سلیمان علیہ السلام نے کہا کہ جب تک بدی نہ ہواں وقت تک فیصلہ نہیں ہو سکتا، یہی حال علم کا ہے کہ جب تک علم صحیح نہ ہو گا اس وقت تک یہ دین باقی نہیں رہے گا۔

حضرات! اب ہمارا اور آپ کا بنیادی کام یہ ہے کہ علم دین کو پھیلانے کے لیے یا مسلمانوں کو مسلمان باقی رکھنے کے لیے، آئندہ نسلوں کے دین اور عقیدے اور تہذیب اور اسلامی شخص کی حفاظت اور بقاء کے لیے بڑے پیمانے پر دینی مکاتب اور مدارس قائم کریں، اپنے بچوں کو کفر و ایمان کا فرق بتائیں، شرک و بیت پرستی کی شناخت ان کے دل و دماغ میں بخواہیں، اور اس بات کی ضمانت حاصل کریں کہ ہمارے بچے آئندہ اسلام پر قائم رہیں گے۔^(۱)

(۱) مدرسہ پدایت العلوم، صحیح یا باغ (لکھنؤ) کی تی عمرات کے افتتاح کے موقع پر کی گئی ایک تقریب، ماخوذ از پندرہ روزہ "تغیر حیات"، لکھنؤ (ٹھانہ ۲۵، جولائی ۱۹۹۳ء)۔

علم کارشته

رب کے نام سے جوڑنا ضروری ہے

أَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ ﴿أَفَرَا يَاسِمِ
رَبِّكَ الَّذِي حَلَقَ، خَلَقَ إِلَيْنَا مِنْ عَلَقٍ، إِفْرَا وَرَبِّكَ الْأَكْرَمُ الَّذِي عَلِمَ بِالْقَلْمِ،
عَلِمَ إِلَيْنَا مَالَمْ يَعْلَمُ﴾ (سورہ العلق: ۱-۵)

امت کی قسمت علم سے وابستہ ہے

میرے بھائیو اور دوستو!

میں نے اس مدرسہ کی مناسبت سے آپ کے سامنے یہ آئیتیں پڑھی ہیں، بڑے سوچنے کی بات ہے کہ جب کوئی چیز سامنے سے بار بار گزرتی رہتی ہے، خواہ وہ کوئی عمارت ہو، خواہ کوئی درخت ہو، خواہ کوئی تختہ آویزاں ہو، یا کوئی چیز بھی ہو، آدمی تو جنہیں کرتا، گزر جاتا ہے، اس میں سوچنے کی بات ہے کہ پانچ سورس کے بعد تقریباً آسان کارشنہ و حی کے ذریعہ سے، پیغام رب انبی کے ذریعے سے، اور ایک نئے دین کی شکل میں زمین سے قائم ہو رہا ہے، اور حضرت مسیح سیدنا عیسیٰ بن مریم (علیہ السلام) کو زمین سے آسان پر گئے ہوئے پانچ سورس سے زائد گزر گئے ہیں، اب اس کے بعد انسانیت کو اللہ کی طرف سے ایک نیا پیغام مل رہا ہے، اگر اس وقت کے بڑے بڑے دانشوروں سے، بڑے بڑے ایکلیچول (Intellectual) اور بڑے بڑے اہل دماغ سے پوچھا جاتا کہ یہ بتائیے کہ آسان سے اہل زمین کے نام پیغام آئے والا ہے، اس میں کیا کہا جائے گا؟ تو لوگ کہتے کہ عقائد کی بات ہوگی، ایمانیات کی بات ہوگی، عبادات کی بات ہوگی، اس میں باہمی تعلقات کی بات ہوگی، لیکن کسی کا ذہن اس

طرف نہ جاتا کہ ایک ایسے ملک میں جہاں قلم ڈھونڈھنے سے ملتا، میں ایک عربی زبان کے طالب علم اور تاریخ کا مطالعہ کرنے والے کی حیثیت سے کہتا ہوں کہ اگر کہ معلمہ میں ڈھونڈھا جاتا تو اس وقت شاید تین چار قلم سے زیادہ نہ دیکھنے کو ملتے، اور یہ قوم جس میں اللہ تبارک و تعالیٰ نے اپنے نبی کو مبعوث فرمایا، آخری زمانہ تک کے لیے، ساری دنیا کے لیے وہ قوم ان پڑھ کے نام سے،^{Illiterate} کے نام سے مشہور تھی، چنانچہ قرآن مجید میں آیا ہے کہ یہودی کہا کرتے تھے: ﴿لَيْسَ عَلَيْنَا فِي الْأُمَمِينَ سَيِّلٌ﴾ (سورہ آل عمران: ۷۵) ان عرب بول کے ساتھ جو معاملہ کرو، مارو، پیٹو، جو چیز چھین لو، کوئی گناہ نہیں، کوئی پکڑ نہیں، یہ سب ان پڑھ ہیں، یہ جانوروں کی طرح ہیں، کوئی بتل کو مارے، کوئی بکری کو ہاٹ کر لے جائے، یا اس کو کوئی تکلیف پہنچائے، کوئی موآخذہ نہیں ہے، اور خود اللہ تعالیٰ فرماتا ہے: ﴿هُوَ الَّذِي بَعَثَ فِي الْأُمَمِ رَسُولًا مِّنْهُمْ﴾ وہ جس نے ان پڑھوں میں اپنا ایک رسول بھیجا، اور ایک ان پڑھ قوم سے کیا کہا جائے گا؟ کیا کیا لوگ سوچتے اور کیا کیا کہتے، پہلیاں بجھاتے، لیکن اللہ تبارک و تعالیٰ نے اس کو شروع کیا "اقرًا" کے لفظ سے، اس کا مطلب یہ ہوا کہ اس امت کا دامن علم سے قیامت تک کے لیے باندھ دیا گیا ہے، اس امت کی قست علم سے وابستہ کی گئی ہے، اور بھی اس علم سے اس کا رشتہ ٹوٹ نہیں سکتا، کوئی ملک ہو، کوئی زمانہ ہو، کوئی تہذیب ہو، کوئی فتح ہو، لیکن یہ امت جہاں بھی ہے، مسلمان جہاں بھی رہتے ہیں، ان کو پڑھنے کی ضرورت ہے، اپنے بچوں کو پڑھانے کی ضرورت ہے، مدرسون کو قائم کرنے کی ضرورت ہے، چنانچہ یہی جو اک اس امت نے علم کی ایسی خدمت کی ہے اور ایسے کتب خانے تیار کر دیے ہیں کہ ایک بڑی تعداد میں اور ایک بڑی مقدار میں موجود ہیں، اور دنیا کے اندر خود مغربی مورخین نے اعتراف کیا ہے کہ اس قسم کے مدارس کا سلسلہ کبھی کسی قوم میں نہیں رہا، اور ایسی کتابوں کا ذخیرہ بھی کوئی قوم نہیں پیش کر سکتی ہے، پہلی وحی ربانی جو نازل ہوئی اس میں کہا گیا کہ ﴿إِقْرَأْ بِاسْمِ رَبِّكَ﴾ پڑھو، خطاب کس کو ہے؟ خود نبی ای کو، جو خود پڑھے ہوئے نہیں ہیں، ﴿إِقْرَأْ﴾ پروردگار کے نام کے ساتھ پڑھیے جس نے پیدا کیا، اس وقت موقع نہیں ہے ورنہ میں تاریخ کے ایک طالب علم ہونے کی حیثیت سے بتاتا کہ دنیا میں فساد اس

وقت آیا جب سے علم کا رشتہ اسم سے ٹوٹ گیا۔

علم اور اسم

اللہ تعالیٰ نے علم اور اسم کو جوڑ دیا ہے، لہذا علم کو بسم اللہ سے شروع ہونا چاہیے، یعنی علم کو، کتاب کو، مدرسہ کی تعلیم کو، بسم اللہ سے شروع ہونا چاہیے، اور اس وقت سے دنیا میں علم بجائے فائدہ پہنچانے کے نقصان پہنچا رہا ہے، جب سے اس کا رشتہ اللہ کے نام سے ٹوٹ گیا اور دوسری چیزوں کے ساتھ جوڑ دیا گیا، طاقت کے ساتھ، سیاست کے ساتھ، شہرت کے ساتھ، دولت کے ساتھ، عزت کے ساتھ، ناموری کے ساتھ، اس وقت سے علم میں برکت نہیں رہی، تو اللہ تعالیٰ اپنے محبوب نبی سے فرماتا ہے کہ اے محمد رسول اللہ! پڑھیے لیکن اپنے رب کے نام کے ساتھ پڑھیے، اگر رب کے نام کو جھوڑ کر آپ نے پڑھا، یا اور کسی نے پڑھا تو اس کو فائدہ نہیں پہنچ گا، (بِسْمِ رَبِّكَ الَّذِي خَلَقَ) اپنے پروردگار کے نام سے جس نے پیدا کیا، (خَلَقَ الْإِنْسَانَ مِنْ عَلْقٍ) اس میں ایک ایک جملہ، ایک ایک لفظ جو ہے وہ وحی کا لفظ ہے اور حکمتیں سے بھرا ہوا ہے، پڑھیے (بِسْمِ رَبِّكَ الَّذِي خَلَقَ) اپنے اس رب کے نام سے جس نے پیدا کیا، (خَلَقَ الْإِنْسَانَ مِنْ عَلْقٍ) اس نے انسان کو خون کے لوٹڑے سے پیدا کیا، پڑھیے، لیکن اپنی ہستی نہ بھولیے، یہ نہ بھولیے کہ آپ ہیں کون؟ آج دنیا میں جو کچھ فساد ہے، آج یورپ اور امریکا بڑے پڑھے لکھے ملک ہیں، لیکن ان کے علم سے فائدہ نہیں پہنچ رہا ہے، بلکہ نقصان پہنچ رہا ہے، اس لیے کہ وہ اپنی ہستی کو بھول گئے، وہ سمجھتے ہیں کہ ہم تو پہاڑوں پر چڑھ جاتے ہیں، ہم تو ہوا میں اڑتے ہیں، اور پانی پر چلتے ہیں، اس کی وجہ سے ان کے علم کا رشتہ اسم سے ٹوٹ گیا، ان کا رشتہ اپنے خالق سے ٹوٹ گیا، اب علم میں کوئی برکت نہیں، آپ وہاں جا کر دیکھیے، بڑا علم ہے، بڑے بڑے پر لیں اور بہت بڑے بڑے نشر و اشاعت کے زرائع ہیں، لیکن ہدایت نہیں ہے، خدا کی صحیح معرفت نہیں ہے، خدا کا خوف نہیں ہے، بقول فلسفی کہ ایک شخص نے کتاب لکھی ہے، جس میں لکھا ہے کہ ہندوستان سے ایک فلسفی صاحب آئے تو وہاں کے ایک شخص نے ان سے کہا: دیکھیے صاحب! ہم تو ہوا میں اڑنے لگے ہیں، اتنی دیر میں ہم فلاں جگہ

پہنچ جاتے ہیں، ہم پانی پر چلنے لگے ہیں اور ہم بے خوف و خطر سندھی سفر بھی کر لیتے ہیں، فلسفی نے جواب دیا: مگر ہم میں پر آدمیوں کی طرح چلنا بھی نہیں آیا۔

بغیر اسم کے علم ظلمت ہے

تو آخری بات یہی ہے کہ جو لفظ ہے وہ بالکل مجرم ہے، وحی ہے، پڑھیے مگر اپنے رب کے نام کے ساتھ پڑھیے، بغیر اللہ کے نام کے اگر آپ پڑھیں گے اور اللہ کو خالق اور رازق سمجھے بغیر پڑھیں گے تو اس علم سے فائدہ نہیں ہوگا، اس سے نور نہیں پھیلے گا، ظلمت پھیلے گی، اس سے اپنی ہستی کو مت بھولیے گا، آج تمام کالجوں اور یونیورسٹیوں میں یہی ہو رہا ہے، لوگ سمجھتے ہیں کہ ہم بڑے اونچے لوگ ہیں، بڑی اونچی مخلوق ہیں، بڑے ذہین ہیں، لیکن قرآن کہتا ہے کہ ﴿هُوَ الْحَقُّ الْإِنْسَانُ مِنْ عَلَقٍ﴾ اللہ نے انسان کو خون کے لوٹھرے سے پیدا کیا ہے، تمہارا رب تو بڑا کریم ہے جس نے قلم کے ذریعہ سکھایا، تو قلم کی بھی بہت بڑی اہمیت بنائی گئی، تو یہ سب مرے قلم ہی سے چل رہے ہیں، قلم سے لکھنے کے بعد ہی کوئی چیز پڑھی جاتی ہے اور پڑھائی جاتی ہے۔

اس سے زیادہ کہنے کی گنجائش نہیں ہے، آپ بہت سن چکے ہیں، اسی لیے ہم اس دعا پر اپنی تقریر کو ختم کر رہے ہیں کہ اللہ تعالیٰ اس مدرسہ کی بنیاد اس جنگل میں ڈال رہا ہے، اللہ اس جنگل کو منگل نہیں، اس جنگل کو جمعد بنادے، اللہ تعالیٰ یہاں سے ہدایت پھیلائے، نور پھیلائے، اپنا علم پھیلائے، اپنے نبی کی محبت کا فیض پھیلائے، اور شریعت پر چلنے کی توفیق عطا فرمائے۔ آمین۔ !!

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَ تُبْ عَلَيْنَا إِنَّكَ أَنْتَ التَّوَابُ الرَّحِيمُ۔ (۱)

(۱) ۱۹۹۶ء کو ناولن لکوریا (بلگور) میں جامعہ اسلامیہ، دارالعلوم کا سانگ بنیاد رکھتے ہوئے کی گئی ایک تقریر، ماخوذ از پندرہ روزہ "تعیر حیات"، لکھنؤ (شمارہ ۲۵ نومبر ۱۹۹۶ء)۔

انسانیت کے زوال کا سبب

علم سے اللہ کے نام کا جدا ہونا

حضرات! میرے لیے یہ خوشنگوار اور سرت بخش انکشاف ہوا کہ میں اس موقع پر آج یہاں حاضر ہوا، مجھے بتایا گیا کہ اس گنہگار کے ہاتھوں سے جس عمارت کی بنیاد رکھی گئی تھی، مجھے اندازہ نہیں تھا کہ اس کے بعد یہ بنیاد اتنی بلند ہو گئی اور ایسی وسیع ہو گئی جو اس وقت ہمارے اور آپ کے سامنے ہے، اس وقت میں اپنے عزیز رفقاء اور ساتھیوں کو مبارکباد دیتا ہوں۔

دنیا خطرہ سے دوچار کیوں؟

بڑی خوشی کی بات یہ ہے کہ اس میں جوروں کام کر رہی ہے، وہ حقیقت پسندی، تعمیری ذہن اور ملی تقاضوں کو پورا کرنے کا جذبہ ہے، علوم کے پیدا ہونے اور پھیلنے اور ترقی اور پھیلنے پھولنے کے باوجود اس وقت دنیا خطرہ سے دوچار ہے، اور وہ خطرہ ایسا ہے کہ جس طرح سے تکوار لٹک رہی ہو کسی کے سر پر، عالم انسانی پر، آج ساری مالی ترقیات اور جدید ترین انکشافت کے باوجود پوری انسانیت جو خطرے میں ہے، اس کا راز یہ ہے کہ خدا نے علم کو اس کے ساتھ جوڑا تھا، خدا کے آخری نبی خاتم النبیین سید المرسلین حضرت محمد صطفیٰ ﷺ پر پہلی آیت جو نازل ہوئی وہ اپنے اندر لکھر، تدبیر، بصیرت، داش، ذہانت اور عظیم ترین صلاحیت رکھتی ہے، دنیا کے اخلاقی احساس کا، خدا نے علم کو اس کے ساتھ جوڑا تھا، اور خدا نے جو پہلی آیت نازل کی تھی وہ یہ ہے: ﴿أَقْرَأْ إِيمَانَكَ الَّذِي خَلَقَهُ﴾ اس میں سمجھنے، سوچنے اور بصیرت کا بہت بڑا سامان ہے، خدا نے انسانوں کو یہ سہولت عطا کی اور یہ

طریقہ عطا کیا کہ وہ اپنی زندگی کی فکر کریں، اپنے اہل و عیال کی فکر کریں، اپنے ماحول کی فکر کریں، اور یہ سب اس کی مربویت کے سایہ میں ہو، وہ رب العالمین ہے، اس پر یقین کرنا چاہیے، اور اس کا اثر ہم پر ہونا چاہیے، لوگوں کی آسانش کا، لوگوں کے امن و امان کے ساتھ رہنے کا، زندگی سے لطف اٹھانے کا ان کو موقع دینا چاہیے، پہلی جو آیت نازل ہوئی نبی اُمی پر بلا اُمی اور عالمِ اُمی میں، وہ حکام کے یہاں ڈھونڈھنے سے نہ ملے گی۔

انسانیت کا زوال کب سے شروع ہوا؟

اور نبی سے صاف صاف کہا گیا، کہ بھی آپ نے شہزادہ اور بھی آپ نے نہ کھا، اور کہا گیا کہ ﴿اقرأ﴾ اب جو امت پیدا ہوگی، وہ قرأت والی امت ہوگی، اور اس کا رشتہ علم کے دامن کے ساتھ باندھ دیا جائے گا، لیکن اس کے ساتھ ساتھ اس کی رہنمائی بھی کی جا رہی ہے، جس کو اکثر قوموں نے نظر انداز کیا، اور ترقی یافتہ مغرب میں جب سے وہاں بیداری شروع ہوئی، ﴿اقرأ﴾ پڑھو، لیکن صرف پڑھنا کام نہیں آئے گا، بلکہ وہ علم بہت تحریکی بن جائے گا، وہ تحریکی ذہن پیدا کرے گا، اور انسانوں میں خود پرستی پیدا کرے گا، وہ سوت پرستی پیدا کرے گا اور شہوانیت کی طرف لے جائے گا، ﴿اقرأ﴾ پڑھو، لیکن خالی ﴿اقرأ﴾ پڑھنا کام نہیں آئے گا، ﴿اقرأ بِاسْمِ رَبِّكَ الَّذِي خَلَقَ﴾ اپنے پروردگار کے نام کے ساتھ پڑھو، دنیا میں اب اگر تاریخ منصفانہ طریقہ پر، حقیقت پسندانہ طریقہ پر لکھی جائے اور دیکھا جائے کہ دنیا میں انسانیت کا زوال کب سے شروع ہوا، تو یہ عنوان قرار دینا ہوگا: جب سے علم اور اس کا رشتہ ثُواب، جب سے علم اس سے آزاد ہوا اور انسان نے اس کو بھلاتے ہوئے، فراموش کرتے ہوئے، انکار کرتے ہوئے، بلکہ بقاوت کرتے ہوئے کہ اس کائنات کا کوئی خالق نہیں ہے، اگر اس کائنات کا کوئی خالق ہے بھی تو اس کا مالک نہیں اور وہ اس کا منتظم نہیں ہے، وہ کریئٹر (Creator) ہے، ایڈمنیسٹر (Administrator) نہیں ہے کہ یہ تاج محل ہے، دنیا کا شاہ جہاں بنا کر رخصت ہوا، اور جو انتظامی ڈھانچہ ہے اس کے دم و کرم پر ہے، وہ جو چاہے سلوک کرے، وہ کچھ نہیں کہہ سکتا، یہ دنیا تاج محل نہیں ہے، قطب میان نہیں ہے، بلکہ

یہ خدا کا ہتایا ہوا کارخانہ ہے، وہ تنہا چلا رہا ہے، اسی کا کام ہے ﴿الْأَلَّةُ الْخَلْقُ وَ
الْأَمْرُ﴾ (سورہ الأعراف: ۵۴) حکم دینا اور چلانا۔

اس وقت ضرورت تھی کہ ہمارے اس طرح کے ادارے، سائنسک ادارے، مکنلوں کے ادارے، ایجوکیشن کے ادارے، انجینئرنگ کے ادارے اسی اسم کے ساتھ وابستہ ہوں، اور یہ
کام وہی جماعت کر سکتی ہے جس کی بنیاد ہی اس صفت پر پڑی، اس کی زندگی اس کی تاریخ ہی سے
شروع ہوئی، اور امت مسلمہ پیدا ہوئی، وہی آسمانی سے، اور نبی امی کی رہبری سے، اور اس کے
پیغام سے، اور اسی سے امت کی تاریخ شروع ہوئی ہے، اور اس کے نذهب کی بنیاد اس پر رکھی گئی
ہے کہ علم کو اسم سے برابر جوڑے رہیں۔

مجھے ہے حکمِ اذ ان لا الہ الا اللہ

آج یورپ اور امریکہ میں جو الیہ پیش آیا، وہ انسانی الیہ ہے کہ اس وقت ان کے
ہاتھ میں باگ ڈور ہے دنیا کی اور وہ اس کی قیادت کر رہے ہیں، فکری قیادت کر رہے ہیں، اور
علمی قیادت کر رہے ہیں، سائنسی اور انتظامی قیادت کر رہے ہیں، انھوں نے علم کا رشتہ اس سے
توڑ دیا ہے، یہ وہ حقیقت ہے جس سے کوئی انکار نہیں کر سکتا، ضرورت اس کی تھی کہ علم کو اسم کے
ساتھ لے کر چلا جائے، علم کی رہنمائی میں، اس کے سایہ میں، اس کی سر پرستی میں آگے بڑھے
اور اس کی برکت بھی اس کے ساتھ ہو، جب جا کر ہماری مکنلوں کی جتنی ہماری شانصی
ہیں اور جتنے تعمیری کام ہیں، اور تعمیری ادارے ہیں، اور ہماری دانش گاہیں ہیں، ہمارے تحقیق
کے مرکز ہیں، وہ سب اسی وقت مفید ہو سکتے ہیں کہ جب اس کے سایہ میں ہوں اور وہ اس کو نہ
بھولیں اور نہ بھولنے دیں، خدا کا شکر ہے کہ اس راستے میں مقامی طور پر یہ ایک قدم اٹھایا گیا ہے،
لیکن یہ بہت مبارک قدم ہے، میں اپنے عزیز دوں اور فیقوں کو مبارکہ دینا ہوں کہ یہ قدم اٹھایا
اور الحمد للہ ترقی کے آثار ہمارے سامنے ہیں، میں آپ کے سامنے موقع سے فائدہ اٹھا کر اتنا
عرض کروں گا کہ میں علامہ اقبال کے شعر کا پہلا مصرع نہیں، بلکہ دوسرا مصرع پڑھوں:

ع مجھے ہے حکمِ اذ ان لا الہ الا اللہ

انسانی کمپیوٹر

حضرات مجھے عزت بخشی گئی کہ میں کمپیوٹر کے سکشن کا افتتاح کروں، میں آپ کے سامنے اس بات کا اعتراف کرتا ہوں کہ مجھے اس سے پہلے کمپیوٹر کا کوئی تجربہ نہیں تھا، میں لکھنے پڑھنے والا آدمی ہوں، کتابوں اور قلم سے تعلق ہے، میں نے جب انگلی رکھی تو فوراً کچھ نقوش سامنے آگئے، اس وقت میرے ذہن میں یہ بات آئی کہ اللہ تعالیٰ نے انسان کو درحقیقت اور خاص طور سے مسلمانوں کو کمپیوٹر ہی بنایا تھا، اس میں وہ سب چیزیں موجود تھیں، لیکن اس کی ضرورت تھی کہ انگلی رکھی جائے اور وہ چیز ابھر آئیں، اور وہ سامنے آ جائیں، وہ انگلی پیغمبر کی انگلی ہے اپنے زمانے میں، اور متعین پیغمبر کی، نبی کے پیغام کو پہنچانے والوں کی انگلی اپنے اپنے زمانے میں، اور زمانے کے قضاۓ کی انگلی جو قوم و ملت کی ضرورت کی انگلی ہے، وہ بھی انگلی ہے اور وہ ایسی انگلی ہے جس نے قوم کو رخ دیا ہے، اور قوموں کو منزل تک پہنچایا ہے، وہ انگلی رکھی جائے اور نقوش ابھر کر سامنے آ جائیں۔

درس عبرت

افسر ہے کہ آج انسان تو انسان خود مسلمان کمپیوٹر نہیں رہا، اس مسلمان میں اس کی صلاحیت باقی نہیں رہی، اور اس کے اندر اس کا شعور بھی باقی نہ رہا کہ ہم کس چیز پر مامور ہیں، ہمیں کیا چیز پلا دی گئی ہے، ہمارے اندر کیا چیز سرایت کر گئی ہے، ہمارے اندر وہ اتنا ردی گئی ہے، وہ ہمارے دماغ اور ہمارے ذہن کا ایک جزو بن گئی ہے، عقیدہ تو عقیدہ، ہمارے فہم کا ایک جزو بن گئی ہے، جب اس پر اشارہ کیا جائے، جب اس کی تحریک پیدا ہو، ہمیں اپنے اندر کے خزانے کو فوراً باہر لانا چاہیے، آج جو کام کمپیوٹر کر رہا ہے، یہ کام مسلمانوں کو کرنا چاہیے تھا کہ جس وقت امر الہی ہو، اور جس وقت شرعی حکم شایا جائے، اور جس وقت ملت کی ضرورت کا اظہار کیا جائے اور جس کو ملت خود پکارے اور ہمیں جیسا کہ بعض عزیزوں اور رفیقوں نے اس کا اظہار کیا اپنی تقریروں میں، یا جس کی ملت خود ضرورت پیش کر رہی ہے اور فریاد کر رہی ہے،

لیکن انسوں ہے کہ وہ انگلی نہیں اٹھتی جو کمپیوٹر پر لگے، اور اگر وہ انگلی نہیں اٹھتی تو وہ کمپیوٹر کا مام نہیں کرے گا، اور وہ چیز دہاں سے نہیں نکلے گی جس کی آج ضرورت ہے۔

اور یہ ادارہ جس شعور کے ساتھ اور جس عہد و معاہدہ کے ساتھ اور جس عزم و ارادے کے ساتھ قائم کی گیا اسی فیصلہ و اعلان کے ساتھ یہ ادارے قائم ہوں کہ ہم صرف فن نہیں سکھائیں گے، خداشای بھی سکھائیں گے، اور ہم جو علم دیں گے خدا کی معرفت اور اس کے وجود کے اقرار کے ساتھ، اس کے خالق کائنات اور قادر مطلق ہونے کے اقرار کے ساتھ، اور اسی کو راضی کرنے کا کام سب سے ضروری سمجھا جائے، اور اس کے بغیر وہوں کے پیغام کے صرف احترام ہی نہیں بلکہ اس پر عمل کرنے کا جذبہ پیدا کیا جائے، آج دنیا میں اسی چیز کی کمی ہے، یہی وجہ ہے کہ آج امریکہ میں اور یورپ کے بعض دیگر ملکوں میں سارے وسائل ہونے کے باوجود مقصود حاصل نہیں ہو رہا ہے، انسانوں کی خدمت نہیں ہو رہی ہے، اور وہ حفاظت کا سامان نہیں ہے، بلکہ خطرہ پیدا ہو رہا ہے۔

ماشاء اللہ کی کمی

میں نے واشنگٹن میں ایک تقریر میں کہا تھا، میں پہلے سے تیار نہ تھا، اور وہاں برابر دور بے ہو رہے تھے یونیورسٹیوں میں، تو میں نے سوچا کہ قاری صاحب جب آئیں پڑھیں گے، اس دن اسلامی سنٹر میں میری تقریر تھی، واشنگٹن ڈی سی میں، تو میں نے کہا کہ قاری صاحب کی تلاوت سے مضمون حاصل کروں گا اور پیش کروں گا، قاری صاحب نے سورہ کہف کی آیت پڑھی، جس میں ایک باغ والے سے ایک ساتھی نے کہا: ﴿وَلَوْلَا إِذْ دَخَلَتْ حَنْتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ﴾ (سورہ الکہف: ۳۹) اس نے کہا تھا: یہ میر اباغ ہے، اور ہمیشہ رہنے گا، اور بڑے نمر سے کہا تھا اور بڑا غرور کیا تھا، تو اس کے مومن، صاحب ایمان و مست نے کہا کہ میرے بھائی! بہتر تو یہ ہوتا کہ جب تم اپنے باغ میں داخل ہوتے تو یہ کہتے: ﴿مَا شَاءَ اللَّهُ لَا قُوَّةَ إِلَّا بِاللَّهِ﴾ جو خدا چاہتا ہے، وہی ہوتا ہے، سب اللہ کا دیا ہوا ہے، میں نے کہا: امریکہ میں سب کچھ ہے، لیکن ”ماشاء اللہ“ نہیں ہے، آج امریکہ

میں سب کچھ ہے، لیکن ”ماشاء اللہ“ یاد دلانے والا نہیں ہے، اس کا تجھے یہ ہے، آج امریکہ سب کچھ کرتا ہے، احسان بھی کرتا ہے، لیکن اس کا شکرانہ نہیں ادا ہوتا، اور اس کا جواب نہیں ملتا، اور پھر وہ نتائج نہیں ظاہر ہو رہے ہیں جو دنیا کے امن و امان کی شکل میں، رفاه عام کی شکل میں اور ایک دوسرے پر اعتماد اور عزت کرنے کی شکل میں ہوتا چاہیے، اس لیے کہ اس کے ساتھ خلوص نہیں ہے، اس میں ایمان کی وجہ چکاری نہیں ہے، وہ ایمان کا محرك نہیں ہے۔

اسم الٰہی کا سایہ

ہم نے کہا: آج امریکہ میں سب نعمتیں موجود ہیں، اور ہر طرح کی راحت کے سامان موجود ہیں، لیکن حقیقت میں وہ راحت حاصل نہیں جو ہونی چاہیے، اس لیے کہ ماشاء اللہ نہیں ہے، ہم یہ چاہتے ہیں کہ یہ ادارے قائم ہوں، لیکن ماشاء اللہ کے سامنے میں، اسم الٰہی کے سامنے میں قائم ہوں، علم و اسمبل کر چلیں، میں آج صاف کہتا ہوں اگرچہ یہ محدود مجلس ہے اپنے دوستوں و رفقاء کی، یہ بات دنیا کے بہت بڑے، وسیع ترین اور بلند ترین پلیٹ فارم پر کہنے کی ہے کہ جب تک علم و اسم ساتھ نہیں ہوں گے، دونوں کا جوڑ نہیں ہو گا، اور جب تک علم اس کے سامنے میں نہیں ہو گا، اس وقت دنیا تحریک کی طرف جائے گی اور ہلاکت کی طرف جائے گی اور خود کشی کرے گی، اور وہ امن و امان، رفاه عام اور وہ باہمی اعتماد، تعاون، نیک کام میں دوسرے کا ساتھ دینا، یہ بات حاصل نہیں ہو گی، خدا کا شکر ادا کرتا ہوں، اور آپ کے سامنے اس بات کا انہصار کرتا ہوں کہ الحمد للہ یہ ادارہ اسی بنیاد پر قائم ہے، مجھے امید ہے کہ اسی بنیاد پر قائم رہے گا، یہ دین کے سامنے میں، دینی مقاصد کے سامنے میں اور انسانی ہمدردی کے سامنے میں اور اللہ تعالیٰ نے مسلمانوں پر جو ذمہ داری ڈالی ہے، جس منصب سے انھیں سرفراز کیا ہے، اس کے شعور و احساس کے ساتھ یہ ادارہ چلے گا اور ایسے اداروں کی آج ضرورت ہے، میں اللہ سے دعا کرتا ہوں کہ ایسے اداروں کا قیام جا بجا ہو اور وہ ترقی کریں، اور مسلمان صرف صفتی ادارے ہی نہیں، بلکہ جیسے کہ ہمارے فاضل دوستوں نے کہا کہ یہ دانش گاہوں اور یونیورسٹیوں سے لے کر پرائزیری اسکولوں تک بلکہ ابتدائی

مکاتب تک اسم الہی ضرور موجود ہو اور اسم الہی کی روشنی میں اور اسم الہی کی رہنمائی ہو، اس نام الہی کا ادب ہو، اس نام الہی کا احترام ہی نہیں، بلکہ اس کے سامنے میں، اس کی رہنمائی حاصل کر کے کام ہو، اس کے نہ ہونے سے ہی تمام علوم کے ترقی کرنے اور بچلنے پھولنے کے باوجود دنیا کو وہ انسن و سکون حاصل نہیں ہو رہا ہے، اور ان علوم سے وہ منافع نہیں حاصل ہو رہے ہیں جو ہونے چاہیے تھے، اس لیے کہ ان کا رشتہ مذہب سے ٹوٹا ہوا ہے، لیں میں اس پر ختم کرتا ہوں، اور جو آپ نے اعزاز بخشنا اس کا شکریہ ادا کرتا ہوں اور اللہ سے دعا کرتا ہوں کہ اللہ تعالیٰ اس ادارے کو قائم و دائم رکھے، اور ترقی عطا فرمائے۔^(۱)

(۱) انٹشیورٹ آف انگلری مینیٹری لو جی، (لکھنؤ)۔ جس کی بنیاد حضرت مولانا کے ہاتھوں ۱۹۹۳ء میں رسمی گئی تھی۔ کی تھی بلڈنگ میں کمپیوٹر سسٹم کا انتتاح کرتے ہوئے کی گئی تقریر، ماخوذ از پندرہ روزہ ”تعمیر حیات“، لکھنؤ (شمارہ ۲۵ اپریل ۱۹۹۵ء)۔

ذات الہی سے غیر مربوط علم کا نتیجہ

مسلمان کبھی علم سے بے نیاز نہیں ہو سکتا

خطبہ مسنونہ کے بعد فرمایا:

أَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ ﴿لَا إِلَهَ إِلَّا هُوَ﴾
رَبِّكَ الَّذِي خَلَقَهُ (سورۃ العلق: ۱)

اس آیت مبارکہ میں اللہ تعالیٰ پیغمبر اسلام حضرت محمد رسول اللہ (صلی اللہ علیہ وسلم) سے مخاطب ہو کر فرم رہا ہے: اے نبی! پڑھو اللہ کے نام کے ساتھ، افرا کے ذریعہ اللہ تعالیٰ نے ایک واضح اشارہ دیا کہ اب جو امت اس دنیا میں آنے والی ہے، وہ دنیا کو جاہلیت سے نکال کر نور اور روشی کی دنیا میں لائے گی، افرا کے ساتھ اللہ تعالیٰ نے علم کا دامن، قسمت کا دامن، تحقیقات اور جستجو کا دامن، اس امت سے باندھا جو کہ عالم بھی ہو گی اور معلم بھی ہو گی، اپنا ماحاسبہ بھی کرتی رہے گی، افرا کا الفاظ مسلمانوں کے مستقبل کو متعین کرتا ہے کہ مسلمان کبھی علم سے بے نیاز نہیں ہو سکتے، اسلامی معاشرہ کبھی علم کو اللہ کی ذات سے الگ نہیں کر سکتا، امت علم کو خدا سے مربوط رکھے گی، کیونکہ اگر علم کو اللہ سے مربوط نہ کیا گیا، اس کی عظمت شان کریمی، بزرگی اور قدرت سے مربوط نہ کیا گیا تو علم پھر تحریک کاری کا ذریعہ بن جاتا ہے۔

روم و یونان کا نقص

روم اور یونان کی اقوام علم و فن میں انتہائی ترقی یافت تو میں تحسیں، لیکن ان کے علم کا ربط اللہ کی ذات سے نہیں تھا، اس لیے انہوں نے دنیا میں کشت و خون کا بازار گرم کیا، دور

جدید میں بھی علم اور تکنالوجی، سائنس اور دوسرے علوم کا ارتباط اللہ کی ذات سے نہ ہونے کی بنا پر اس کا استعمال تحریکی کارروائیوں میں کیا جا رہا ہے، انسان انسان کے خون کا پیاسا مخفی اس لیے ہے کہ اس نے علم تو حاصل کیا لیکن علم کا سلسلہ اللہ سے نہیں جوڑا۔

اسرار کائنات منکشف ہونے کے اسباب

علم جب صفات الہی سے، اس کی قدرت کا ملے اور حکمت و دنائی اور خدائے بزرگ و برتر کی عظمت سے مسلک ہو جاتا ہے تو ترقی کی منزلیں طے ہونے لگتی ہیں، اسرار کائنات منکشف ہوتے ہیں، تو میں تعمیری کاموں میں لگ جاتی ہیں، پھر ایسا علم انسان کو منافت، تفرقہ اور تحریک کاریوں سے بچاتا ہے، انھیں ان لعنتوں سے دور رکھتا ہے، اللہ کے نام کی رہنمائی میں خدا کی وحدانیت اور خوف خدا کے نشہ میں سرشار کر کے علم انسانوں کو ترقی کی معراج سے سرفراز کرتا ہے۔

انگریز مصنف آرٹھرنے اپنی کتاب Conflict Between Religion &

Science میں انتہائی صراحت کے ساتھ بتایا ہے کہ علم جب خدا کے نام سے بے نیاز ہو جاتا ہے، تو تباہی و بربادی کا باعث بن جاتا ہے، اسم الہی کے بغیر علم انسانوں میں جذبہ رونت پیدا کرتا ہے، انسان یہی سمجھتا ہے کہ میں اس دنیا کی قیمت ہوں، انسان کو چاہیے کہ وہ اپنی ہستی کو نہ بھولے، افراً آیت میں اللہ تعالیٰ نے انسانوں کی توجہ اس نکتہ کی جانب مبذول کرائی ہے، قرآن شریف میں اللہ تعالیٰ نے فرمایا ہے کہ میں نے انسان کو خون کے لوقتے سے پیدا کیا، اس سے اللہ کو بتانا مقصود ہے کہ انسان کی حیثیت ہی کیا ہے، وہ اپنی ہستی کو نہ بھولیں، خدائے بزرگ و برتر نے اس "افراً" آیت میں یہ سمجھادیا ہے کہ انسانوں کو چاہیے کہ اللہ کی عظمت، بزرگی اور اس کے قادر مطلق ہونے کو کبھی نہ بھولیں، جو اللہ خون کے لوقتے سے انسانوں کو پیدا کر سکتا ہے، اس کے قبضہ قدرت میں پوری کائنات ہے، کائنات کا ذرہ ذرہ ہے، لہذا علم کو چاہیے کہ وہ اس سے جڑا رہے، قرآنی تعلیمات سے بے بہرہ نہ رہے، انسان اللہ سے بے نیاز نہ رہے، یہ صفت صرف اللہ تعالیٰ کی ہے کہ وہ سب سے

بے نیاز ہے، وہ کسی کا محتاج نہیں بلکہ سب اس کے محتاج ہیں، مسلمانوں کو چاہیے کہ وہ علم کی دولت اور اس کی نعمتوں سے فیض یا ب توهون، لیکن علم کا ربط اسم (اللہ تعالیٰ) سے جوڑے رکھیں، اور جب قومیں یہ اندماز اپنائیتی ہیں تو دنیا کی دولت، جاہ و حشمت سب کچھ ان کے قدموں میں ہوتا ہے اور تعمیری کام انجام پاتے ہیں۔^(۱)

(۱) جسمی میں ۵ مارچ ۱۹۹۳ء کو صابو صدیق کائن آف انجینئرنگ ائنسٹی ٹیو الجی کے "المطہی ہال" میں تحریک قرآن قہی، دعوت قرآن و سنت کے زیر اہتمام ہونے والے ایک جلسہ میں کی گئی تقریب، ماخوذ از پندرہ روزہ "تعمیر حیات"، لکھنؤ (شمارہ ۲۵ مارچ ۱۹۹۳ء، ۱۹۹۳ء)۔

علم اسلام سے اور

جهالت جاہلیت سے جڑی ہے

اسلام اور جاہلیت

حضرات! پڑھے لکھے لوگوں نے دلفظ نے ہوں گے: ایک اسلام، اور دوسرا ہے جاہلیت، یہ قرآنی اصطلاحات ہیں، اور کثرت سے یہ الفاظ استعمال ہوتے ہیں، لیکن جاہلیت کا لفظ جب بولا جاتا ہے تو ذہن عہد رسالت کے قبل کے زمانہ کی طرف منتقل ہوتا ہے، رسالت سے قبل ساری دنیا میں جہالت پھیلی ہوئی تھی، لوگ خدا کو بھول گئے تھے، اور زندگی کے مقصد کو بالکل فراموش کرچکے تھے، اور انسانیت کے منصب اور خدا سے اس کا جو تعلق ہوتا چاہیے تھا، اس کو بھول گئے تھے، عام طور سے لوگ اس کو ایک تاریخی عہد سمجھتے ہیں، اور اسلام کے پہلے کے زمانے کو عہد جاہلیت کہتے ہیں، اس کے بعد کا دور اسلامی کہلاتا ہے۔

اسلام کے معنی

اسلام کے معنی اپنے کو اللہ کے حوالہ کر دینا ہے، اپنی تمام چیزوں، اپنی خواہشات، اپنے ماضی، اپنے فوائد، اپنے اغراض اور اپنے ان مقدرات سے جو اس کے دل و دماغ پر حادی ہیں، ان کے قابو سے نکل جانا اور ان سے دست بردار ہو جانا ہے، جسے انگریزی میں Surrender کہا کہتے ہیں، اللہ رسول کے احکام پر چنانچہ خدا چاہی زندگی گزارنا اسلام ہے۔

جاہلیت کا مطلب

اور جاہلیت کے معنی ہیں: من بانی زندگی گزارنا، جو دل میں آئے وہ کرنا، جیسا ہو رہا ہے ویسا کرنا، جو لوگ چاہتے ہیں اس کے مطابق کرنا، جس میں آدمی فائدہ دیکھے وہ کرنا، جس میں شہرت ملے، عزت ملے، نام و نمود ملے وہ کرنا، جو جی میں آئے وہ کرنا، جس میں مزہ آئے اور جس میں فائدہ معلوم ہو، جس میں چرچا ہو، تذکرہ ہو، لوگ تعریفیں کریں، جس میں لذت ملے اور عزت ملے وہ کرنا۔

لیکن جاہلیت کے متعلق آپ کے ذہن میں ایک بات یاد رہتا چاہیے کہ جاہلیت جہالت کے لفظ سے ہے، اور جہالت جاہلیت پیدا کر دیتی ہے، اسلام قبول کرنے کے بعد، مسلمان گھرانے میں پیدا ہونے کے بعد، اپنے کو مسلمان کہلانے کے بعد، اگر آدمی نے دین کی ضروری اور بنیادی معلومات حاصل نہیں کیں، قرآن مجید کا مطالعہ نہیں کیا، ترجمہ کے ذریعہ، عالموں کے ذریعہ، دینی کتابوں کے ذریعہ اس کو اللہ و رسول کا مختار نہیں معلوم ہوا اور اس نے اس کی کچھ پرواہ نہیں کی تو وہ جاہلیت پھر آجائے گی، یعنی وہ جاہلیت جو گزر گئی اس کے متعلق ہرگز نہ سمجھنا چاہیے کہ وہ واپس نہیں آ سکتی ہے، حضور ﷺ نے بار بار فرمایا: "أَجَاهِلِيَّةُ بَعْدَ الْإِسْلَامِ؟" ، کیا اسلام کے بعد جاہلیت چاہتے ہو؟ اور ایک صحابی جن سے ایسی ہی غلطی ہو گئی تھی، ان کے متعلق آپ نے فرمایا: "إِنَّكُ أَمْرُؤُ فِينَكُ حَاجِلِيَّةٌ" (۱)، (تم ایسے آدمی ہو جس کے اندر جاہلیت کی بو باقی ہے)، تو معلوم ہوا کہ جاہلیت کوئی گزرا ہوا زمانہ نہیں ہے، جو گزرے ہوئے وقت کی طرح واپس نہ آ سکتی ہو، بلکہ جاہلیت ایک طرز زندگی کا نام ہے، اور اس طرز زندگی کو بنیادی طور سے جو چیز جاہلیت بنتی ہے وہ جہالت ہے، تو اسلام کا جہالت کے ساتھ کوئی جو نہیں ہے۔

اسلام کے تقاضے

اسلام کے لیے ضروری ہے کہ بنیادی معلومات حاصل ہوں اور آدمی کو معلوم ہو کہ

(۱) أَخْرَجَ الْبَخَارِيُّ فِي صَحِيحِهِ، كِتَابُ الْإِيمَانِ، بَابُ الْمَعَاصِيِّ مِنْ أَمْرِ الْجَاهِلِيَّةِ، رقم ۳۰

کیا چیز اللہ تعالیٰ کو پسند ہے، اور کیا چیز اللہ تعالیٰ کو ناپسند ہے؟ کیا چیز اللہ رسول کے نشان کے مطابق ہے؟ کیا چیز آنحضرت ﷺ کی پسندیدہ ہے؟ کیا چیز مسلمان، ایمان اور عقیدہ کے مطابق ہے اور کیا چیز مطابق نہیں ہے؟ تو اس کا علم حاصل کرنا اپنے لیے بھی، اپنے بچوں کے لیے بھی، آئندہ نسلوں کے لیے بھی، اور اس کا انتظام کرنا ضروری ہے، اگر ہمیں قرآن مجید کی زبان سمجھنے اور اللہ تعالیٰ کے کلام کا وزن معلوم ہو، اور اللہ تعالیٰ کے کلام کی طرح اور شان سے واقف ہوں اور یہ معلوم ہو کہ اس کلام کا ایک ایک لفظ کتنی گہرائی رکھتا ہے، اور کتنی بلندی رکھتا ہے، اور اس کی کتنی اہمیت اور قدر و قیمت ہے، تو ہم کا پ جائیں۔

علماء کون ہیں؟

اللہ تعالیٰ فرماتا ہے: ﴿إِنَّمَا يَخْشَى اللَّهَ مِنْ عِبَادِهِ الْعَلَمَوْا﴾ (سورہ فاطر: ۲۸)، ”إِنَّمَا“ کلمہ حصر ہے، یعنی اس کے سوا کچھ نہیں، اللہ سے وہی ڈرتے ہیں، اللہ سے وہی ڈر کتے ہیں، وہی ڈریں گے جو علم رکھتے والے ہیں، اردو زبان میں علماء سے مولوی صاحبان، مدارس کے فضلاء۔ اللہ تعالیٰ ان کی تعداد میں اضافہ کرے، اور ان کے علم سے فائدہ پہنچائے۔ مراد یہ جاتے ہیں، لیکن کلام الہی اور کلام نبوت میں ان کا علم محدود نہیں ہے، ”العلماء“ جب کہیں گے تو ہمارے سامنے بڑے بڑے علماء آئیں گے، حکیم الاسلام حضرت تھانوی کا نام آئے گا، حضرت مدینی کا نام آئے گا، حضرت شیخ الحدیث مولانا محمد زکریا کا نام آئے گا، مولانا سید سلیمان ندوی کا نام آئے گا، ”العلماء“ کے معنی ہیں: جاننے والے کے، جب اللہ نے یہ فرمایا کہ اللہ سے علماء ڈریں گے، اللہ کے وہی ڈر کتے ہیں جو علم رکھتے ہیں، تو معلوم ہوا کہ یہ دین جو ہم کو اسلام کے نام سے ملا ہے، یہ علم سے جزا ہوا ہے، اس کا علم کے ساتھ ایسا رشتہ ہے جو ثوث نہیں سکتا، علم اسلام کا ایک ضروری اور بنیادی عضر ہے، اس میں صحیح عقائد کا علم ہو جائے، فرانکف کا علم ہو جائے، اللہ تعالیٰ کی ضروری تعلیمات کا علم ہو جائے، اللہ تعالیٰ کے نشان و فرمان کا علم ہو جائے، کیا چیزیں ہم پر فرض اور واجب ہیں، کیا اسلام ہے اور کیا کفر ہے، اس کا فرق معلوم ہو جائے، اور کیا توحید ہے اور کیا شرک ہے، کفر

اور ایمان کا فرق معلوم ہو، تو حید اور شرک کا فرق معلوم ہو، بدعت و سنت کا فرق معلوم ہو، طاعت اور معصیت کا فرق معلوم ہو، حرام و حلال کا فرق معلوم ہو، جائز و ناجائز کا فرق معلوم ہو، اللہ تعالیٰ کی مرضیات اور نامرضیات کا فرق معلوم ہو جائے۔

علم کیسے حاصل ہو؟

وہ علم جو اسلام کے لیے ضروری ہے، وہ موعظ کے ذریعہ، صحبت کے ذریعہ، تبلیغ جماعت میں شامل ہو کر، یا کوئی اور ایسا ماحول اور صحبت اختیار کر کے ضروری علم حاصل کرے، علم کے وسائل بہت ہیں اور الحمد للہ آسان ہو گئے ہیں، اور مدرسون کی وجہ سے اور بھی سہو توں پیدا ہو گئی ہیں، کتابوں کی کثرت ہے، مدارس کا فیض عام ہے۔

دینی مدارس کی اہمیت و افادیت

یہ مدارس کوئی معقولی چیز نہیں ہیں، اللہ تعالیٰ ان کو قائم رکھے، ان کی وجہ سے ہندوستان کی ملت اسلامیہ اپنی خصوصیات کے ساتھ باقی ہے، آزادی سے قبل کا زمانہ مجھے یاد ہے، جب انگریزوں کا اقتدار شباب پر تھا، اس وقت خلیفہ شجاع الدین نے ایک رسالے میں مضمون لکھا کہ اب ان مدرسون کی کیا ضرورت ہے؟ اب زمانہ بدل گیا ہے، ان مدرسون کو اسکو لوں میں تبدیل کر دینا چاہیے، اور وہاں انگریزی زبان پر حصائی جائے اور سائنس کی تعلیم دی جائے، جیسا کہ آج بعض لوگ مطالبة کرتے ہیں، علامہ اقبال نے کیمبرج اور جرمنی سے قانون، اقتصاد اور فلسفہ میں ڈاکٹریٹ کیا تھا، انہوں نے اس کا جواب دیا کہ خدا کے لیے تم یہ نہ کہو، اگر یہ مدارس نہ ہے تو ہندوستان ابھی بن جائے گا، ابھی میں کیسے کہیں ولی اللہ مدفون ہیں، شیخ اکبر مجیحی الدین ابن عربی وہاں مدفون ہیں، فقہ ماکی میں ایک اصولی مسئلہ ہے کہ ان کے بیہاں اہل مدینہ کا عمل جنت ہے، اس میں کسی سے پوچھنے کی ضرورت نہیں ہے، وہیسے ہی ایک زمانہ میں یہ مسئلہ بن گیا تھا کہ عمل قرطبه جنت ہے، وہاں علماء کے فیض اور عربی علوم کے اثر سے اور محققین کے پیدا ہونے سے اور گھر گھر عالموں کے ہونے کی وجہ سے ان کی زندگی اسلام کے ڈھانچے میں داخل گئی تھی کہ اتنا کہہ دینا کافی تھا کہ قرطبه میں ایسا ہوتا تھا، جس ملک کا

ایسا حال ہو، وہاں کا عمل جحت ہو، اور پوری شانی افریقہ کی پٹی جو لیبیا اور سوڈان سے شروع ہوتی ہے اور مراکش تک جاتی ہے، اور پھر اپنیں تک جاتی تھی، یہ سارے علاقوں سو فیصدی مالکی ہیں، ایسا کوئی ملک نہیں جو سو فیصدی خلیٰ ہو، وہ ملک مسلمانوں سے خالی ہو جائے۔

علم ہمارے لیے ضروری کیوں؟

علم ہمارے لیے اس لیے ضروری ہے کہ ہمارا اسلام کے ساتھ وابستہ رہنا اور اسلام پر پورے طور پر چلنا اس کے بغیر ممکن نہیں، بلکہ ناممکن ہو سکتا ہے، اور کم سے کم ہمارا ہندوستان جیسا ملک ہے، جس کے چاروں طرف جہالت کی جو فضا ہے، اور جو کفر و شرک اور دوسرے مذاہب، میتھا لوگی (دیومالائی) جو پھیلی ہوئی ہے، اور اب آج کل ریڈ یو، اُنی وی کے ذریعہ، پریس کے ذریعہ، اور تاریخ کے ذریعہ اور ہر طرح سے وہ چیزیں پھیلائی جا رہی ہیں، جو کبھی ہندوستان میں تھیں، وہ بھی سامنے لائی جا رہی ہیں، اس صورت میں دین کی تعلیم کی سخت ضرورت ہے، گویا اس وقت اسلام کے باقی رہنے کا درود مدار اس پر ہے کہ آپ کے گھر والوں کو، آپ کے بچوں کو ضروری دینی معلومات حاصل ہوں، اس کا انتظام ہونا چاہیے، بار بار کہا اور لکھا ہے کہ بچوں کی صحبت اور بچوں کے کپڑے بنانے، بچوں کے دواعلانگ کرنے، بچوں کو بیماریوں سے تحفظ فراہم کرنے سے کہیں زیادہ ضرورت ہے کہ ان کو اللہ و رسول سے واقف کرائیں اور ان کو کفر و ایمان کا فرق بتائیں، اُنھیں شرک و توحید کا فرق بتائیں اور شرک و بت پرستی کا فرق بتائیں، ہماری ماوں اور بہنوں پر فرض ہے اور گھر کے لوگوں پر فرض ہے کہ ان کے دل میں ان سے گھن پیدا کریں، ایسی گھن جو گندگی و پاخانہ پیشاب سے ہوتی ہے۔

شرک و کفر اور اس کے مظاہر سے نفرت

جب تک ہماری بیانیں نسل کے ول میں بت پرستی، چاہے وہ کسی قسم کی بت پرستی ہو، اس کائنات میں کسی کو متصرف نہیں، کسی کو کار ساز نہیں، کار فرمائی نہیں، اور اپنی قسمت کا بناۓ والا اور بگاڑنے والا جانے، اس سے جب تک گھن نہ آئے جیسے پاخانہ اور پیشاب اور گندی چیزوں سے ہوتی ہے، اس وقت تک اس کے ایمان کا اطمینان نہیں ہے کہ وہ اپنے ایمان پر قائم رہے گا۔

کفر و شرک سے مسلمانوں کو ایسی نفرت ہونی چاہیے جیسے آگ میں ڈالے جانے سے نفرت ہو، کفر و شرک کی تمام شکلوں سے جب تک اس کے دل میں نفرت نہ ہو، اور ہندوستان میں جو دیومالائی چیزیں ہیں، اور بت پرستی کی جو چیزیں ہیں اور یہاں کے دیوتاؤں کے بارے میں جو خیالات ہیں، اس سے نہ صرف بچار ہے، یہ ایک بڑی نعمت ہے، بلکہ اس سے نفرت ہو، اور اس کے نام سے اس کا ذائقہ خراب ہو جائے، اور اس کے دل و دماغ اور احساسات پر ایسا اثر پڑے جیسے کوئی گندی چیز کھالی ہے۔

نسل نو کی تعلیم و تربیت کی فکر سمجھیے!

بچوں کو دینی تعلیم دینا اور ایسی دینی تعلیم کا انتظام کرنا جس سے اس کو دین کا ضروری علم حاصل ہو جائے بلکہ کفر و شرک سے ایک قسم کی نفرت، وحشت نہ پیدا ہو، اس وقت تک اطمینان نہیں کہ وہ کفر و شرک کا کوئی کام نہ کر گزرے، ماں میں ایسے قصے سنائیں جس سے کفر و شرک کا فرق معلوم ہو، حضرت ابراہیم علیہ السلام کا تقصیڈ سنائیں، حضرت ابراہیم علیہ السلام آزر کے گھر میں پیدا ہوئے، جہاں صرف حکومت بت برستوں کی نہیں تھی بلکہ ان کا معاش بھی اس سے وابستہ تھا، یعنی اعتمادی اور اقتصادی دو قوں طور سے بت سازی ان کے گھر میں تھی، لیکن اللہ تعالیٰ نے حضرت ابراہیم علیہ السلام کو داعیِ کبیر بنایا تھا، بلکہ موحدِ امت کا بانی بنایا تھا، اللہ تعالیٰ نے اپنے حکم سے کفر و شرک کے فرق کو (بَيْنَ الْأَذْكُونِ بَرَدَأَوْ سَلَامًا) (سورۃ الانبیاء: ۶۹) (اے آگ! تو ٹھنڈی اور سلامتی والی ہو جا) سے عیاں کر دیا، ایسے قصوں سے، ایسے واقعات سے بچوں میں، گھروں میں اور ماحول میں کفر و شرک کا انتیاز پیدا ہو گا، اور اسلام کا صحیح علم حاصل کرنے کی رغبت پیدا ہو گی، اسی لیے علم کو اسلام کے ساتھ مربوط رکھا گیا ہے تاکہ مسلمان اسلامی تعلیمات کے ساتھ مسلمان رہے، ایمان و عقیدہ کے ساتھ مسلمان رہے۔^(۱)

(۱) کیم جون ۱۹۹۲ء کو مدرسہ الفلاح (اندور) میں منعقد ایک جلسہ عام میں کی گئی اختتامی تقریر، ماخوذ از ”تعمیر حیات“، لکھنؤ (شارہ ۰۱ جولائی ۱۹۹۲ء)۔

دین و علم کا دامگی رشتہ

اور امت کی ذمہ داری

﴿وَمَا كَانَ الْمُؤْمِنُونَ لِيُنَفِّرُوا كَافَّةً فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِتَتَفَقَّهُوا فِي الدِّينِ وَلِيُنَذِّرُوا قَوْمَهُمْ إِذَا رَجَعُوا إِلَيْهِمْ يَحْذِرُونَ﴾ (سورة التوبہ: ۱۲۲)

”اور یہ تو ہونہیں سکتا کہ مومن سب کے سب تکل آئیں، تو یوں کیوں نہ کیا کہ ہر ایک جماعت میں سے چند اشخاص تکل جاتے، تا کہ دین (کا علم سیکھتے اور اس) میں بکھر پیدا کرتے، اور جب اپنی قوم کی طرف واپس آتے تو ان کو ڈرنا تے تا کہ وہ حذر کرتے۔“

میرے عزیزو، بھائیو اور دوستو! بھی آپ نے مولا تابرہان الدین صاحب استاد تفسیر دارالعلوم، ندوۃ العلماء کی بڑی جامع مانع تقریر سنی، میں بھی اس سے استفادہ کر رہا تھا، علماء کا اصل منصب کیا ہے؟ وہ نائیں نبی ہیں، اور نبوت کے فرائض یا اس کے منصبی کام اور اس کے شعبیت کیا کیا ہیں؟ وہ انھوں نے شرح و بسط کے ساتھ بیان کیے، تلاوت کتاب، پھر تعلیم کتاب، تعلیم حکمت، بعض حضرات نے اس کو الگ الگ شمار کیا ہے، اور پھر تذکیرہ، اس پر انھوں نے بڑے مناسب طریقہ سے روشنی ڈالی۔

اسلام اور علم کا ارابط

حقیقت یہ ہے کہ اسلام کا اور علم کا چوہلی دامن کا ساتھ ہے، اسلام علم کے بغیر نہیں رہ سکتا، واقعہ تو یہ ہے کہ علم بھی اسلام کے بغیر نہیں رہ سکتا، لیکن یہ کسی اور مجلس میں شرح و بسط کے

ساتھ کہنے کی بات ہے، وہ علم علم ہی نہیں جو وحی کی سرپرستی اور وحی کی رہنمائی میں نہ ہو؛ بلکہ وحی اور علوم نبوت کی انگلی پکڑ کر کے نہ چلے، اور جس پروجی کی مہر تقدیم شبت نہ ہو، اور جو اللہ تبارک و تعالیٰ کے بھیجے ہوئے صحیفوں اور اس کی نازل کی ہوئی کتابوں کی سرپرستی میں، اتنا لیقی میں، نگرانی میں، رہنمائی میں نہ ہو، وہ علم علم نہیں

ع علمے کردہ بحق نہ نماید جہالت است

اس وقت ہمارا آپ کا موضوع ہے کہ اسلام بغیر علم کے نہیں رہ سکتا، اس کی مثال بالکل ایسی ہے جیسے آپ مجھلی کوپانی سے نکال دینکیے تو اس کا دم گھٹنے لگتا ہے اور وہ مر جاتی ہے، تو اسی طریقے سے اسلام کے لیے علم ضروری ہے، خدا کی صحیح معرفت ہو، اس کی ذات و صفات کی صحیح معرفت ہو، اس کا بندوں کے ساتھ کیا تعلق ہے؟ بندوں کا اس کے ساتھ کیا تعلق ہونا چاہیے؟ زندگی کا مقصد کیا ہے؟ آغاز کیا ہے؟ انجام کیا ہے؟ ابتداء کیا ہے؟ انتہا کیا ہے؟ انسان کہاں سے آیا؟ کیوں آیا؟ اور کہاں اس کو جانا ہے؟ اور پھر کیا ہونا ہے؟ اس سب کا علم ہونا ضروری ہے، اسی لیے اسلام علم کو چاہتا ہے، وہ علم کو ضروری قرار دیتا ہے۔

پہلی وحی میں علم و قلم کا تذکرہ

پہلی وحی جو رسول اللہ صلی اللہ علیہ وآلہ وسلم پر غار حرام میں نازل ہوئی، اور سیکڑوں برس کے بعد آسمان و زمین کا پہلی مرتبہ جو رشتہ قائم ہوتا ہے، زمین کے لیے کچھ لینے کے لیے اور آسمان کے لیے کچھ دینے کے لیے، رسول کے بعد جو دوچھڑے ہوئے ملتے ہیں، وہ ایک دوسرے کو کیا کیا نفاذ و فریاد، شکایتیں اور حکایتیں سناتے ہیں، لیکن اس وقت جو یہ دوچھڑے ہوئے ملے تو آسمان سے اس نبی کو۔ جس کو زمین والوں کا رشتہ اللہ سے جوڑنا تھا۔ سب سے پہلا پیغام ”اقرأ“ کی شکل میں ملا، اس سے آپ علم و قلم کی اہمیت و عظمت کو جھیلے جن کو اس پہلی وحی اور پیغام آسمانی میں عزت کا مقام دیا گیا۔

شیخ سعدی علیہ الرحمۃ نے آنحضرت صلی اللہ علیہ وآلہ وسلم کی شان میں کہا تھا

ع کتب خانہ چند ملت بشت

لیکن آپ نے کتب خانے اتنے دھوئے نہیں جتنے کتب خانے بنادیے، وہی کتب خانے
دھوئے جن کو دھونا چاہیے تھا، لیکن دھوکر کے پھر کیا دیا؟ نور دیا، یقین دیا، اللہ کی صحیح معرفت
عطافرمائی، انسان کو انسان بنادیا، اور جانل انسان بلکہ حیوان صفت انسان کو دنیا کا معلم بنادیا،
بقول اکبر

جو نہ تھے خود راہ پر اوروں کے ہادی بن گئے
کیا نظر تھی جس نے مردوں کو مسیح اکر دیا

تعلیم و تعلم کی ضرورت اور اس کا انتظام

دنیا کی کوئی قوم علم سے مستغتی ہو سکتی ہے، کہہ سکتی ہے کہ نہیں ہمارا کوئی نقصان نہیں،
ہم پر کوئی فرض واجب نہیں، ضروری نہیں ہے کہ ہم پڑھیں اور پڑھائیں، بچوں کی تعلیم کا
انتظام کریں، لیکن روئے زمین پر قیامت تک مسلمان کہیں بھی آباد ہوں، وہ چاہے مقامات
مقدسہ ہوں، چاہے جزیرہ العرب ہو، چاہے یورپ و امریکہ ہو، چاہے ہندوستان کی سر زمین
ہو، شہر ہو، قصبه ہو، دیہات ہو، جہاں مسلمانوں کے چار گھر بھی ہیں، بلکہ جہاں چار مسلمان
پائے جاتے ہیں، وہاں ان کے لیے ضروری ہے کہ وہ "اقرأ" کا سامان کریں، وہ اس کی تعمیل
کریں کہ پڑھو، یہ کام شفاغانوں کے قیام سے زیادہ ضروری اور آپ کی دکانوں سے زیادہ
ضروری ہے، یہ کارخانوں سے زیادہ ضروری ہے، اس میں سے کسی چیز کے لیے اللہ تعالیٰ نے
اپنے نبی کو مامور نہیں فرمایا، یہ نہیں فرمایا کہ تجارت کرو، کماو، کہ یہ بھی بہت بڑی طاقت ہے،
دین حق کو غالب کرنے کے لیے خوب پیسہ پیدا کرو، خوب دولت جمع کرو، اپنی امت کو یہ سبق
سکھاؤ، یہ کہیں نہیں فرمایا، فرمایا تو یہ فرمایا: "اقرأ" (پڑھو) اب بتائیے کہ علم کا کیا مقام ہوا؟
اچھا پھر وہ علم جو من جاپ اللہ حاصل ہوتا ہے، ایک علم لدنی ہوتا ہے، اللہ تعالیٰ
کسی کسی کا سینہ کھول دیتا ہے اور اسے علوم کا گنجینہ بنادیتا ہے، اس کی زبان سے حکمت اپلتی
ہے، یہ آنکھوں پر، ہم ان کو اپنے سے ہزار درجہ افضل مانتے ہیں، ان کا سایہ پڑ جائے تو ہم
سمجھیں کہ ہم آدمی بن جائیں گے، لیکن "اقرأ" اپنی جگہ پر رہے گا، ان حضرات کو بھی

ضرورت ہے کہ وہ مسئلہ پوچھیں عالموں سے، بڑے بڑے صاحب ادراک، صاحب کشف بھی نماز کا مسئلہ پوچھتے ہیں۔

یہ ”اُنْرَأٰ“ کا سلسلہ ایسا ہے کہ نبی امی سے شروع ہو کر آخری امی تک (یعنی جو لفظاً بے پڑھا ہے) جاری رہے گا، کتنے ہی دنیا میں نقلابات آئیں، سلطنتیں بدیں، تہذیبیں بدل جائیں اور انقلاب عظیم برپا ہو جائے، زبان بدل جائے، تعلیم و تعلم کا سلسلہ جاری رہے گا۔

حافظت قرآن کا مفہوم

اللہ تعالیٰ نے کسی زبان اور کسی کتاب کی حفاظت کی گارنٹی نہیں لی، قرآن کی حفاظت کا اللہ تعالیٰ نے ذمہ لیا ہے، تو حفاظت کا مطلب یہ نہیں ہوتا کہ بس کتاب رہے، نہ کوئی اس کو سمجھے نہ سمجھائے، اس کے لیے سمجھنے سمجھانے والے بھی ہونے چاہئیں، اور وہ کتاب الفاظ میں ہے تو زبان بھی ہونی چاہیے، الفاظ بغیر زبان کے نہیں رہتے، اس لیے عربی زبان بھی رہے گی، کتنی زبانیں مت گئیں، لیکن شریعت الہی کی زبان عربی اپنی جگہ پر ہے، اور اس کا علم اپنی جگہ پر ہے، تو ہر جگہ کے مسلمانوں کا فرض ہے کہ وہ اپنے یہاں مقدور بھروسی تعلیم کا انتظام کریں، ہر جگہ مسائل کے بتانے والے صرف یہ کہ موجود ہوں، بلکہ ان کا سلسلہ جاری رہے، یہ بھی مسلمانوں کے ذمہ فرض ہے، مدارس کا سلسلہ ضروری ہے، یہ کوئی شوقیہ، تفریجی کام نہیں ہے، یہ خالص دینی ضرورت ہے، میں پوری ذمہ داری کے ساتھ کہتا ہوں کہ مساجد کے بعد غبروں کی چیزیں یہی ہے، اور حق پوچھتے تو مساجد کے پشت پناہ بھی یہی مدارس ہیں، اگر مدارس نہ ہوئے تو آپ کو امام کہاں سے ملیں گے؟ اور اگر ایسے امام مل گئے جو بس نماز پڑھادیں تو جمعہ پڑھانے کے لیے اس سے زیاد پچھہ شرائط ہیں، اس کے پچھے اور احکام ہیں، پھر اس کے بعد مسائل کے لیے آپ کہاں جائیں گے؟ مسجدوں ہی میں تو جائیں گے امام صاحب سے پوچھنے، امام صاحب کو کوئی علم نہیں ہے، بس تھوڑی سی سورتیں یاد کر لیں اور نماز پڑھانا آگیا، تو یہ مدارس درحقیقت مساجد کے بھی محافظ ہیں اور مساجد کو بھی غذا پہنچاتے ہیں۔

فضلانے مدارس کا فرض

میں نے آپ کے سامنے شروع میں آیت پڑھی تھی: ﴿وَمَا أَكَانَ الْمُؤْمِنُونَ لِتُنْهِرُوا كَافِرًا﴾ یہ تو ہونیں سکتا یعنی ایک غیر ممکن سی چیز ہے، غیر طبی چیز ہے کہ سب مسلمان سب کام چھوڑ چھاڑ کر دین سیکھنے کے لیے نکل جائیں، نہ دکان پر کوئی بیٹھنے والا، نہ کوئی خرید و فروخت کرنے والا، نہ کوئی ضرورت پوری کرنے والا، معلوم ہوا سارا شہر چلا گیا مدرسہ کا طالب علم بن کر، یہ ہونے والی بات نہیں ہے، اللہ تعالیٰ ایسی بات نہیں کہتا، نہ اس کا مکلف قرار دیتا ہے، نہ اس کا مطالیبہ کرتا ہے، فرماتا ہے کہ یہ تو نہیں ہو سکتا کہ تمام مومنین سب کے سب گھر چھوڑ کر چلے جائیں، ﴿فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ﴾ یہ پھر ایسا کیوں نہیں ہوتا کہ ہر جماعت میں سے کچھ لوگ اس کے لیے تیار ہو جائیں کہ وہ دین سیکھیں ﴿إِنَّفَقَهُوا فِي الدِّينِ﴾ یہ دین کی بکھ حاصل کریں، یعنی وہ دین کے احکام و مسائل کا علم حاصل کریں، ﴿وَلَيُنْذِرُوا قَوْمَهُمْ إِذَا رَجَعُوا إِلَيْهِمْ﴾ اور اتنا ہی کافی نہیں کہ خود اپنی ہی ذات کے لیے سیکھ کر کے بیٹھے گئے، اپنا کام نکال لیا، ﴿وَلَيُنْذِرُوا قَوْمَهُمْ إِذَا رَجَعُوا إِلَيْهِمْ﴾ جا کر کے اپنی اپنی بستیوں میں ہدایت کا کام کریں، وعظ و ارشاد کا کام کریں اور ان کو خطرات سے، مہلکات سے بچائیں، شرک کے مہلکات سے، کفر کے مہلکات سے، ان عقائد سے، ان رسوم سے، ان اعمال سے کہ جن سے آدمی بالکل اسلام سے خارج ہو جاتا ہے، اور بعض اوقات وہ اسلام کی سرحد پار کر جاتا ہے، اور مسلمانوں میں اس کا شمار نہیں رہتا، بعض چیزوں سے ایمان چلا جاتا ہے، بالکل آدمی نے گویا ارتدا اختیار کر لیا ﴿وَلَيُنْذِرُوا قَوْمَهُمْ إِذَا رَجَعُوا إِلَيْهِمْ﴾ عالم ہی بتا سکتا ہے، مسلمانوں کا کوئی بہت بڑا شہر ہو، تجارتی مرکز بھی ہو، کھاتے پیتے مسلمان رہتے ہوں، ایک مدرسہ بھی وہاں نہ ہو دین کے موئے موئے احکام سکھانے کے لیے اور قرآن مجید پڑھانے کے لیے، تو پورا شہر سمجھا رہو گا، اسی بھی فرض کفایہ کے معنی ہوتے ہیں، پورا شہر خطرے میں ہے، اور خدا کے یہاں سوال ہو سکتا ہے کہ تمہیں توفیق نہیں ہوئی کہ اپنے اتنے بڑے شہر میں مدرسہ قائم کرو، یہ بات ایسی نہیں جیسے تجد پڑھنا، بہت سے لوگ تجھے ہیں کہ تجد فرض تو ہے

نہیں، اللہ تو فیق دے کوئی پڑھتے تو بڑی اچھی بات ہے، ایسے ہی ان لوگوں نے مدرسہ قائم کر دیا ہے، گویا تہجد پڑھ لی، یا کوئی خیرات کروی، یہ بنیادی کام ہے، یہ آپ کے لیے شرگ کی حیثیت رکھتا ہے کہ آپ اپنے یہاں بقدر ضرورت کم سے کم دینی تعلیم کا انتظام کریں، آپ کے شہر میں ایسے لوگ ہوں جو وقت پر مسئلہ بتائیں، اور مسلمانوں کو کوئی خطرہ پیش آجائے، حلال و حرام، کفر و ايمان کا کوئی مسئلہ آجائے، تو اس میں وہ رہنمائی کر سکیں، بتائیں کہ یہاں سے یہاں تک تو اسلام ہے، اس کے بعد کفر ہے، اور اگر تم سمجھنا چاہتے ہو تو ہم تحسیں بتاتے ہیں:
 ﴿فَقَدْ نَبَيَّنَ الرُّشْدَ مِنَ الْغَيِّ فَمَنْ يَكْفُرُ بِالظَّاغُوتِ وَلُولِمَنْ بِاللَّهِ فَقَدْ أَسْتَمْسَكَ بِالْعَرْوَةِ الْوُتْنَى﴾ (سورہ البقرۃ: ۲۵۶) یہ رد ہے اور یہ غی ہے، یہ اسلام ہے اور یہ جاہلیت ہے، یہ بتائیں، اس کے بعد کرنا نہ کرنا آپ کا کام ہے۔

عوام کی ذمہ داری

بنیاد رکھنے کا مطلب یہ نہیں کہ ہم نے بنیاد رکھ دی، ہماری ایک ذمہ داری ہو گئی، آپ کی کوئی ذمہ داری نہیں، یہ بنیاد تو ہم آپ کی طرف سے رکھیں گے، گویا آپ کے ہاتھوں سے، آپ سب تو ہاتھ نہیں لگاسکتے، تو ہم آپ کی طرف سے آپ کی نیابت کریں گے، خدمت ہم کریں گے کہ وہ پھر رکھ دیں، لیکن آپ کا کام ختم نہیں ہوتا، بلکہ حق پوچھیے تو اس سے شروع ہوتا ہے، اب آپ کی ذمہ داری ہے کہ اس مدرسہ کو ترقی دیں، باقی مشورہ کا معاملہ ہے، استاذوں کا مسئلہ ہے، کتابوں کا مسئلہ ہے، نصاب کا مسئلہ ہے، کبھی جلسوں میں آنے جانے کا مسئلہ ہے، اس کے لیے ہم حاضر ہیں، آپ کو شکرگزار ہونا چاہیے کہ ایک بہت بڑی اجتماعی معصیت سے، ایک قومی اور ملی کوتیاں سے اللہ تعالیٰ نے آپ کو بال بال بچالیا، اگر یہ مدرسہ ہوتا تو خدا کے یہاں پر شہنشاہی ہوتی۔

اسکولوں میں پڑھنے والے بچوں کے لیے دینی تعلیم کا انتظام

اسی طریقہ سے یہ بھی آپ یاد رکھیں کہ بچوں کو خواہ وہ اس مدرسہ میں نہ پڑھتے

ہوں، اسکلولوں میں پڑھتے ہوں، ان کی بقدر ضرورت دینی تعلیم کا انتظام آپ کے ذمہ فرض ہے ﴿فَيَا أَيُّهَا الَّذِينَ آتَيْنَا قُوَّاً أَنفُسَكُمْ وَأَهْلِيَّكُمْ نَارًا﴾ (سورہ التحریم: ۶) اے ایمان والو! اپنی جانوں کو اور اپنے گھروالوں کو جو تمہارے ماتحت ہیں، تمہارے ذمہ ہیں، ان سب کو آگ سے بچاؤ، یہ آپ کا فرض ہے، آپ ان کے لیے صبح شام کوئی انتظام کریں، کوئی ثبوٹ رکھیں، کسی مولوی صاحب کی خدمات حاصل کریں، بہر حال ان کے دین و ایمان کی حفاظت کے لیے آپ کو کچھ سامان کرنا چاہیے، ایسے ہی کچھ چیزیں اور ہیں، مثلاً اس ملک میں موجودہ دور میں، اور اس جمہوری ملک میں اور ایک ایسے ملک میں جہاں ہم اکثریت میں نہیں ہیں، جہاں بہت سی تحریکیں ہیں، جہاں تبدیلیاں جلدی آتی ہیں، بہت سے چیخنے سامنے آتے ہیں، اس ملک میں کس طرح ہم اپنے دین کو بھی بچا سکتے ہیں، اور اپنی عزت کو بھی بچا سکتے ہیں، اور اپنی جانوں کو بھی بچا سکتے ہیں، اس کے لیے کئی چیزیں ایسی ہیں جن کو آپ کو اختیار کرنا ہوگا، اور ان پر عمل کرنا ہوگا، لیکن اس وقت خالص دینی تعلیم کے تعلق سے کہتا ہوں کہ اس مدرسہ کو ترقی دینا، اس کو تکمیل کی منزل تک پہنچانا، اس کے منصوبے کو پورا کرنا اور اس کو اس قابل بنانا کہ یہ آپ کے پورے جوار کا، اس پورے نواح کا ایک مرکزی مدرسہ بن جائے، یہ آپ کی ذمہ داری ہے۔

اسی طریقہ سے اپنے بچوں کو اردو سکھانا اور دینیات کی تعلیم دیتا اور سیرت اور صحابہ کرام اور دینی شخصیتوں سے واقف کرانا، اور کفر و ایمان کا فرق اور توحید و شرک کا فرق بتانا ضروری ہے۔

اسی طریقہ سے جو بالغ حضرات ہیں، ان کو اپنے دین کے لیے بھی اور دینی جذبات کو ترقی دینے کے لیے بھی اور دینی عزم پیدا کرنے کے لیے بھی تبلیغی جماعت سے تعلق رکھنا اور ان کے اجتماعات میں شریک ہونا اور اس کو وقت دینا، دینی کتابیں پڑھنا، یہ سب بہت ضروری ہے، ورنہ ایسے ملک میں جیسا کہ ہندوستان ہے، بلکہ ایسے دور میں جس میں خدا نے ہمیں پیدا کیا ہے، نظر چوکی، آنکھ چپکی اور آدمی مارا گیا، ہر وقت چونکنار ہنے کی ضرورت ہے، اور اس میں بہت وسیع نظر رکھنے کی ضرورت ہے، اور گرد و پیش کے حالات کا

پورا جائزہ لینے کی ضرورت ہے، زندگی کے دھارے سے الگ ہونا خطرناک ہے، اگر مسلمان ماحول سے کٹ گئے اور اپنے خول میں رہنے اور اپنی خیالی دنیا میں لئے گے، اور کہنے لگے کہ جو کچھ ہوتا ہے ہونے دیجیے، ہم تو نماز روزہ کرتے ہیں، اس طرح آپ اس ملک میں نہیں رہ سکتے، اس ملک میں ہر وقت حالات کو دیکھتے رہیں، اور اپنے مغلص رہنماؤں کی باتوں پر دھیان دینا ہے، جن کو صرف اس سے دلچسپی ہے کہ اللہ تعالیٰ نے ہمیں جس انعام سے سرفراز فرمایا، اور جو امانت ہمارے سپرد کی، وہ ہم محفوظ رہیں، اور اس کو لے کر ہم دنیا سے جائیں اور سرخ رو ہوں، جن کو صرف اس بات سے دلچسپی ہے، ان کے مشوروں کو آپ مانیں اور غور سے نہیں، اس ملک میں ہمیشہ اپنی آنکھیں کھلی رکھیں، اور دیکھتے رہیں کیا ہو رہا ہے، کیا چیز ایسی پیدا ہو رہی ہے کہ جس سے ہم کو بھی، اور اگر ہم رہ بھی گئے تو ہماری آئندہ نسلوں کو مسلمان رہنا مشکل ہو جائے، اس کا برادر جائزہ لیتے رہنا چاہیے، ان الفاظ پر میں ختم کرتا ہوں۔^(۱)

(۱) ۲۵ نومبر ۱۹۸۳ء کو نورسہ مطلع العلوم (آجین) کی جدید عمارت کے سائب بیاد کے موقع پر کی گئی تقریر، ماخوذ از "تحفہ دین و دلنش" (ص ۳۶۳)۔

نبی امی صلی اللہ علیہ وسعہ اور علم کی بہار

تاریخ عالم کا ایک معمدہ اور پیغمبر

حضرات ائمہ تاریخ عالم کا ایک معمدہ یا پیغمبر ہے جو ابھی تک بوجھی نہیں جاسکی ہے کہ دنیا کی سب سے بڑی علمی تحریک اور تصنیف و تالیف کا عظیم اثاثان سلسلہ جس کا اعتراف کرنے پر دنیا مجبور ہوئی، یہ سلسلہ ایک ایسے نبی کی ذات سے شروع ہوا جو خود ”آئی“ (ناخواندہ) تھا، اور اس نبی کے حصہ میں جو امت آئی، جس سے خدا کو کام لینا تھا (یعنی عرب) وہ بھی ناخواندہ تھی، جس نے علم کا دامن وسیع کیا اور اسے لعل و گھر سے مالا مال کر دیا، جس نے علم و تحقیق کے میدان میں نئی راہیں نکالیں، جو علمی ایجادات و اختراعات اور نادرہ کاری میں بے مثال ہے، نماہب عالم کی تاریخ میں اور ادیان و نماہب کی بنیاد پر قائم اقوام و ملکی دنیا میں اس کی مثال نہیں ملتی، تاریخ کی یہ پیغمبر اپنا حل چاہتی ہے، اور اس کا حل کچھ اتنا آسان بھی نہیں، اس کا کوئی حل پیش کیا جاسکتا ہے یا اس کی کوئی توجیہ کی جاسکتی ہے تو یہ کہ اللہ کی مرضی یہی تھی، اور اس کی حکمت یہی چاہتی تھی۔

یا یہ پیغمبر اس طرح حل کی جاسکتی ہے کہ سیدنا و مولانا محمد رسول اللہ (صلی اللہ علیہ وسعہ) پر جو سب سے پہلی وحی نازل ہوئی اسی میں علم کی طرف توجہ دلاتی تھی، اور یہ بھی ایک عجیب بات ہے اور دنیا کے فلسفیوں اور مفکرین کو دعوت فکر و تدبیر دے رہی ہے کہ اس وحی میں سب سے پہلے جس چیز کا نام لیا گیا وہ قلم تھا، لکڑی کا ایک معمولی سا نکٹرا جو عرب کی سر زمین میں ڈھونڈنے سے بمشکل مل سکتا تھا، اللہ تعالیٰ حضرت محمد رسول اللہ (صلی اللہ علیہ وسعہ) کی طرف اپنی اس پہلی وحی میں فرماتا ہے:

﴿إِنَّ رَبَّكَ الَّذِي خَلَقَ، خَلَقَ الْإِنْسَانَ مِنْ عَلْقٍ، إِفْرَأً وَرَبِّكَ الْأَكْرَمُ
الَّذِي عَلَمَ بِالْقَلْمَنْ، عَلَمَ الْإِنْسَانَ مَا لَمْ يَعْلَمْ﴾ (سورة العلق: ۱-۵) ”آپ پڑھیے
اپنے پروردگار کے نام سے جس نے سب کو پیدا کیا ہے، جس نے انسان کو خون کے توہڑے سے
پیدا کیا ہے، آپ پڑھیے اور آپ کا پروردگار بڑا کریم ہے، جس نے قلم کے ذریعہ سے
تعلیم دی ہے، جس نے انسان کو ان چیزوں کی تعلیم دی جنہیں وہ نہیں جانتے تھے۔“

اس زمانہ کا کوئی بھی سمجھدار انسان جو جزیرہ نماۓ عرب کے عام سماجی و ثقافتی
حالات سے واقف ہو، علم کی دنیا میں، تصنیف و تالیف کی دنیا میں، اس دنیا میں جو قلم کا
استعمال کرتی ہے، تحریر سے کام لیتی ہے، اس دنیا میں عربوں کی حیثیت اور ان کے مقام سے
واقف ہو، اور اس عجیب و غریب صورت حال پر اس کی نظر ہو جس میں عرب زندگی گزار رہے
تھے، وہ ہرگز اس کی توقع نہیں کر سکتا کہ رسول امی ﷺ پر جو پہلی وی نازل کی جا رہی تھی،
اور کم از کم پانچ صد یوں کی طویل مدت کے بعد زمین کا آسمان سے تعلق قائم ہو رہا تھا، یا زیادہ
صحیح الفاظ میں آسمان کا زمین سے اتصال ہو رہا تھا، اس میں قلم کا تذکرہ ہو گا، وہ قلم جو اس
ماحول میں غیر معروف، جو عام طور پر استعمال بھی نہیں ہوتا تھا اور جس کی ضرورت بھی شاید ہی
کوئی محسوس کرتا رہا ہو، یہاں تک کہ عربوں کا نام ہی ”امی“ مشہور ہو گیا تھا، اور خود قرآن میں
انھیں اسی نام سے موسم کیا گیا ہے:

﴿هُوَ الَّذِي بَعَثَ فِي الْأَمَمِينَ رَسُولًا مِنْهُمْ يَتَلَوَّ عَلَيْهِمْ أَيَّا تِهِ وَ يُزَكِّيْهِمْ وَ
يَعْلَمُهُمُ الْكِتَبَ وَ الْحِكْمَةَ وَ إِنْ كَانُوا مِنْ قَبْلِ لَبِيْضَلَالٍ مُبِيْنِ﴾ (سورة الجمعة: ۲)
”وہی جس نے امی لوگوں میں انھیں میں سے ایک پیغمبر بھیجا جو ان کو اللہ کی آمیتیں
پڑھ کر سنا تا ہے، اور انھیں پاک کرتا ہے، اور انھیں کتاب و حکمت کی باتیں سکھاتا ہے۔“

اور آپ کے متعلق صفاتی سے بیان کیا گیا کہ یہ لوح قلم کی اس دنیا سے بالکل نا آشنا ہیں:
﴿وَ كَتَلَكَ أَوْحَيْنَا إِلَيْكَ رُوحًا مِنْ أَمْرِنَا مَا كُنْتَ تَدْرِيْ مَا الْكِتَبُ وَ لَا
الْأَيْمَانُ وَلَكِنْ جَعَلَنَاهُ نُورًا نَهِيْدُ بِهِ مَنْ نَشَاءَ مِنْ عِبَادِنَا وَ إِنَّكَ لَتَهْدِي إِلَى صِرَاطِ
مُسْتَقِيْمِ﴾ (سورة الشوری: ۵۲) ”اور اسی طرح ہم نے آپ کے پاس وہی لعنتی اپنا حکم

بھیجا، آپ کو نہ یہ خبر تھی کہ کتاب کیا چیز ہے اور نہ یہ کہ ایمان کیا چیز ہے؟ لیکن ہم نے اس قرآن کو نور بنا دیا ہے، اس کے ذریعہ سے ہم ہدایت کرتے ہیں جنہوں میں سے جس کو چاہتے ہیں، اور اس میں کوئی شک نہیں کہ آپ راہ راست ہی کی ہدایت کر رہے ہیں۔“
 ﴿وَمَا كُنْتَ تَسْلُوا مِنْ قَبْلِهِ مِنْ كِتَابٍ وَّلَا تَخْطُلْهُ بِمَيْسِكٍ إِذَا لَا زَانَابَ الْمُبْطَلُونَ﴾ (سورۃ العنکبوت: ۴۸) ”اور آپ تو اس قرآن سے قبل نہ کوئی کتاب پڑھے ہوئے تھے اور نہ اسے اپنے ہاتھ سے لکھ سکتے تھے، ورنہ یہ حق ناشناس لوگ شبہ نکالتے۔“

ایک تاریخی تصاد

یہ ایک تاریخی تصاد ہے، دنیا کی تاریخ میں اور بھی تصاد ملتے ہیں، لیکن تاریخ کا غالباً یہ سب سے بڑا تصاد ہے کہ علمی سرگرمیوں کا یہ آبال، یہ علمی جوش و خروش، تصنیف و تالیف کا یہ بیکار اسلام، اور نبی امی کی امت میں؟ علم میں اس امت کا یہ انہاک اور علمی خدمات کا یہ جرنا پیدا کنار جس کی تعبیر کے لیے مجھے مناسب الفاظ نہیں مل رہے ہیں، اور اس امت کا کوئی مخالف یا معاویہ نہیں ہے اس امت سے کوئی ہمدردی اور تعلق نہ ہو، جو اس کے لیے کوئی کلمہ خیر پسند نہ کرتا ہو، وہ اسے جنون کا نام دے سکتا ہے، یہ ایک حقیقت ہے کہ علم کی راہ میں یہ انہاک، یہ جفا کشی، یہ قربانیاں اور فدا کاریاں اور یہ کارنا مے اس نبی امی کی دعوت کے نتیجے میں سامنے آئی ہیں جنہوں نے خود ایک کتاب بھی نہیں پڑھی تھی، اور صلح حدیبیہ کے موقع پر آپ کے نام کے ساتھ لفظ ”رسول اللہ“ لکھنے پر اعتراض ہوا تو آپ کو پوچھنا پڑا کہ میر انام کہاں ہے؟

نبی امی کی امت کا علم سے اشتغال

سوال یہ ہے کہ ایسی زبردست آفاق کی پہنائی رکھنے والی، عالم گیر اور زمان و مکان دونوں کی بے پناہ و سعیتیں رکھنے والی یہ علمی تحریک پیدا کیسے ہوئی؟ اس کے زمانی رقبہ کا طول و عرض بڑا وسیع ہے، اسی طرح مکانی رقبہ بھی علم اور تصنیف و تالیف کی تاریخ میں وسیع ترین رقبہ ہے، اور اس کا معنوی رقبہ ان دونوں سے بھی زیادہ وسیع اور ہمہ گیر ہے، پھر اقسام علم اور موضوعات کے تنواع کے حدود بھی کچھ کم نہیں۔

مولانا محمود حسن ٹونگی کا کارنامہ

میں ایک مثال آپ کے سامنے پیش کر رہا ہوں کہ ہندوستان کے ایک عالم مولانا محمود حسن ٹونگی نے ہندوستان میں بیٹھ کر ایک کتاب تصنیف کی جہاں عربی زبان نہ بولی اور سمجھی جاتی ہے، نہ یہاں کی دفتری زبان ہے، نہ سیاست و صحافت کی زبان، اللہ نے انھیں توفیق دی کہ عربی زبان میں اسکی تاریخی کتاب لکھیں، کتاب کا نام ہے: معجم المصتوفین، یہ کتاب سانچھے جلدیوں میں اور تقریباً میں ہزار صفحات پر مشتمل ہے، اس میں کوئی چالیس ہزار مصنفوں کے حالات درج ہیں، اور کتاب کی وسعت اور استقصاء کا اندازہ اس سے لگایا جاسکتا ہے کہ اس میں دو ہزار مصنفوں وہ ہیں جن کا نام ”احمد“ ہے، اس کتاب میں ایک ہزار پچاس کتابوں کا خلاصہ اور عطر آگیا ہے، اور اس میں محمد اسلامی میں تصنیف و تایف کی ابتدائے لے کر ۱۳۵۰ ہنگامے کے ان تمام لوگوں کا تذکرہ ہے جنہوں نے عربی میں کوئی تصنیف یادگار جھوڑی ہے۔ (۱)

امت محمدی کی علمی فتوحات

علم کی سی خدمت، یہ علمی سرگرمیاں اور یہ علمی فتوحات جس نے آفاق کی وسعتوں کو اپنی گرفت میں لے لیا، اور جغرافیائی حدود جس کے سیلاپ کو نہیں روک سکے، کہاں ملیں گی، پھر یہ علمی سرگرمیاں اس مبارک امت کے حصہ میں کہاں سے آگئیں جس کے محظوظ نبی کا وصف بیان کرتے ہوئے اللہ تعالیٰ نے فرمایا:

﴿النَّبِيُّ الْأَمِيُّ الَّذِي يَجِدُونَهُ مَكْتُوبًا عِنْدَهُمْ فِي التُّورَاةِ وَالْإِنجِيلِ﴾
 (سورۃ الاعراف: ۱۵۷) ”ای نبی جسے وہ اپنے یہاں لکھا ہو پاتے ہیں، تورات و انجلی میں۔“
 اس کا راز یہ ہے کہ ”نبی ای“ پر نازل ہونے والی پہلی وحی نے علم کو سراہا ہے اور قلم کی تعریف کی ہے۔

دنیا کے قدیم مذاہب کا حال

حضرات! یہاں ہماری آپ کی اس دنیا میں ایسے مذاہب بھی ہیں جنھیں علم کی

(۱) اس کتاب کی چار جلدیں ریاست حیدر آباد کے خرچ سے یروت میں جھپٹی تھیں۔

موت میں اپنی زندگی نظر آتی ہے، وہ علم کی بحکمت کو اپنی فتح و کامرانی اور علم کی ناکامی کو اپنی کامیابی اور ترقی سمجھتے ہیں، ان کے ساتھ علم کا جماعت ایسا ہی ہے جیسے تیز و تند ہوا اور مجھ پھر وہ کامیابی ایک جگہ جمع ہونا، کہا جاتا ہے کہ مجھ پھر وہ ایک بار حضرت سلیمان علیہ السلام کی عدالت میں ہوا کے خلاف مقدمہ دائر کیا کہ تین دفعہ تیز ہوا، ہم کو بہت شکری ترقی ہے، اس کے مظالم سے ہم عاجز ہیں، جب بھی یہ ہوا چلتی ہے سیمیں راہ فرار اختیار کرنی پڑتی ہے، سلیمان علیہ السلام نے کہا کہ مقدمہ کے فیصلہ کے لیے مدعا علیہ کی موجودگی ضروری ہے، اور ہوابلاطی گئی تو اس کے آتے ہی مجھ پھر وہ کامیابی کوئی پہنچ نہیں تھا، پھر انہوں نے کہا کہ جب مدعا ہی غائب ہے، تو ہم اس میں فیصلہ کیسے دے سکتے ہیں؟ دنیا کے بہت سے قدیم مذاہب کا یہی حال ہے۔

اسلام کا معاملہ

لیکن اسلام کا معاملہ اس کے بر عکس ہے، اسلام نے دین کی قسمت کو علم کے ساتھ اور علم کی قسمت کو دین کے ساتھ وابستہ کر دیا ہے، ایک کی ترقی دوسرے کی ترقی کے ساتھ اور ایک کا انجام دوسرے کے انجام کے ساتھ مربوط ہے، دین علم کے بغیر زندہ نہیں رہ سکتا اور صحیح علم کا دین کے بغیر تصور بھی نہیں کیا جا سکتا۔

اسلام نے علم کی فتوحات میں اضافہ کیا ہے، اور علم کی اکائیوں (Unites) کو باہم مربوط و مسلک کرنے والی کڑی دریافت کر لی ہے، علم کی اکائیاں بکھری ہوئی تھیں، بلکہ ایک دوسرے کے مقابلہ اور باہم دست و گریباں تھیں، طبیعت کا علم دین کے خلاف سمجھا جاتا تھا، اور فلسفہ نہ ہی عقائد کا مقابلہ تھا، لیکن ہمارے علماء نے اس تضاد و اختلاف کو دور کیا، ان میں باہم صلح کروادی، انہوں نے علم و حکمت اور دین و عقائد میں تطبیق کے موضوع پر کمی کرتا ہیں تصفیف کیں، اس طرح اسلام نے علم کی زبردست خدمت کی، اس کو ترقی دی، اور ہر زمانہ اور ماحول میں ترقی کرنے کی صلاحیت میں اضافہ کر دیا کہ اس کی اکائیوں کو جوڑنے اور باہم مربوط کرنے والی وحدت دریافت کر لی، یہ وحدت کیا ہے؟ یہ اللہ تبارک و تعالیٰ کی معرفت ہے:

﴿وَيَنْفَعُونَ فِي حَلَقِ السَّمُونَ وَالْأَرْضِ رَبَّنَا مَا خَلَقَ هَذَا بِاطِّلَاءٍ سُبْحَنَكَ فَقِنَا عَذَابَ النَّارِ﴾ (سورہ آل عمران: ۱۹۱)

پیدائش میں غور کرتے رہے ہیں اور کہتے ہیں: اے ہمارے پروردگار! تو نے یہ سب لایعنی نہیں پیدا کیا ہے، تو پاک ہے، سمح فوظر کہ ہم کو دوزخ کے عذاب سے۔“

اسلام نے ایک ایسی وحدت بھی علاش کر لی ہے جو کائنات کی تمام اکائیوں کو باہم مر بوط کرتی ہے، وہ اللہ کا ارادہ ہے، اللہ کے ارادہ کی وحدت کائنات کی تمام اکائیوں اور بظاہر مختلف و متضاد عناصر کو ایک لڑی میں پرولتی ہے۔

اسلامی کتب خانے

حضرات! دنیا میں کتب خانوں کی تاریخ بڑی قدیم اور بڑی وسیع ہے، اور کتب خانوں کا قیام اور کتابوں کے ذخیرے جمع کرنا مسلمان علماء، امراء، اور رؤسائے کی قدیم وچپی (Hobby) رہی ہے، تاریخ ادب عربی میں آتا ہے کہ صاحب بن عباد کے ذاتی کتب خانے میں چھ ہزار دو سو کتابیں تھیں،^(۱) عربی کے مشہور شاعر ابو یونان نے اپنی لازوال کتاب ”جماس“ عراق کے مشرقی علاقے کے امیر ابوالوفاء بن مسلم کے کتب خانہ میں مرتب کی، ابو یونان وہاں سے گزر رہا تھا کہ برف باری کی وجہ سے راستے بند ہو گئے، اس نے اس موقع کو غنیمت جانا اور ابوالوفاء کے کتب خانہ میں موجود شعراء کے دو این کا بہترین انتخاب جمع کیا، اور اس کا نام دیوان الجماں رکھا^(۲)، اسی طرح اور بہت سی کتابیں ذاتی کتب خانوں میں لکھی گئیں، ہندوستان میں علماء اور تصنیف و تالیف سے شفف رکھنے والے ہی نہیں بلکہ امراء و رؤسائے کو بھی کتابیں جمع کرنے کا بڑا شوق تھا،^(۳) ہندوستان کے بہت سے نواب، زمین دار اور تعلقہ دار انگریز کے زمانہ میں اور اس سے پہلے اور اس کے بعد بھی اپنے ذاتی کتب خانے رکھتے تھے، اگرچہ خود ان سے کوئی خاص نفع نہیں اٹھا سکتے تھے، پھر بھی کتابیں جمع کرتے اور اس پر فخر کرتے تھے کہ ان کے پاس ایک اچھا کتب خانہ ہے، اور بڑے علماء و محققین ان کے مہمان ہوتے ہیں، تو اس قیام سے اکتاہٹ نہیں محسوس کرتے بلکہ کتب خانہ میں موجود کتابوں سے دل بہلاتے ہیں اور ان سے فائدہ اٹھاتے ہیں۔

(۱) معجم الادباء، ۹۷۱، (۲) شرح الحمامۃ للسبیری ۵۱-۴، (۳) مثال کے طور پر نواب حبیب الرحمن خاں شروعی، علی گڑھ اور نواب سالار جنگ حیدر آباد کے کتب خانوں کا ذکر کافی ہے۔

مختلف علوم و فنون میں مسلمانوں کی تصنیفات کا جائزہ پیش کرنے والی کتابوں کا مثلاً پانچویں صدی ہجری میں ابن ندیم کی "الفہرست"، گیارہویں صدی ہجری میں حاجی خلیفہ طیبی کی "کشف الظنون"، اور موجودہ دور میں کارل برولمان کی "تاریخ الأدب العربي" اور فواد سرگین کی "تاریخ التراث العربي" پر ایک نظر علمائے اسلام کے تصنیفی ذوق و شوق اور علوم کے مختلف موضوعات اور میدانوں میں ان کی جدوجہد کے ثمرات کا اندازہ لگانے کے لیے کافی ہے، تصنیف و تالیف کی اس علمی اور مبارک تحریک میں اسلام کے مرکز اور علوم اسلامیہ کے اصل سرچشمتوں سے بہت دور، بر صیرہ ہند کا بروزت حصہ (Contribution) اس تحریک کی عالم گیری کی واضح ترین دلیل ہے، ہندوستان کے مشہور محقق و مؤرخ مولانا حکیم سید عبدالحی حنفی (م ۱۴۲۱ھ) کی کتاب "الشقاقة الإسلامية في الهند" پر ایک سرسراً نظر رکھنے سے اندازہ ہو جاتا ہے کہ مختلف علوم و فنون پر علمی و تحقیقی کام میں ہندوستان کا کتنا ہم حصہ رہا ہے۔

ملت اسلامیہ کا امتیاز

علوم و فنون اور اقوام و ملل کی تاریخ کے مخدود مطالعہ کی حد تک مجھے نہیں معلوم کہ کسی بھی قوم نے صرف اللہ کی رضا کے لیے اور اخلاص کے ساتھ صرف علم کی خدمت کے لیے اس انہاک و شغف کا مظاہرہ کیا ہو جس کا شہوت ملت اسلامیہ نے پیش کیا ہے۔

كتب خانوں کا کردار

بنی نسل کی تربیت اور اس کے ذہن و فکر کی تشكیل، ذوق کی ساخت و پرداخت میں اور اسلام کے وسیع اور عیقظ مطالعہ اور فہم کی بنیاد پر قائم با شعور اصلاحی تحریکات کے قیام کے لیے ذہن اور روز میں تیار کرنے میں کتب خانوں کا کردار بڑا ہم اور موثر ہوا کرتا ہے، اور ہمیں خدا کے فضل سے امید ہے کہ یہ کتب خانے بھی اس اہم اور مبارک مقصد میں مفید و معادن ثابت ہو گا۔^(۱)

(۱) متحده عرب امارات میں ایک اسلامی و دعویٰ کتب خانہ کے اقتاتی اجلاس میں ۱۹۸۳ء کو کی گئی ایک تقریر کا ترجمہ، بقلم مولانا نور عظیم ندوی، ماحظہ از ماہنامہ "رسوان"، ہکھٹا (شمارہ مئی ۱۹۸۳ء)۔

مسلمانوں کی عمومی تعلیم و تربیت

امیوں کی تعلیم و تربیت

سب جانتے ہیں کہ رسول اللہ (صلی اللہ علیہ وسلم) کی بعثت ایک ایسی قوم میں ہوئی جو تقریباً سب کی سب ناخواندہ تھی، یہاں تک کہ قرآن مجید میں نبی (صلی اللہ علیہ وسلم) کی بعثت و تعلیم کے ذکرے میں اس قوم کو امیوں کے لقب سے یاد کیا گیا ہے:

**﴿هُوَ الَّذِي بَعَثَ فِي الْأَمَمِ رَسُولًا مِّنْهُمْ يَنْذِلُوا عَلَيْهِمْ آياتٍ هُوَ أَعْلَمُ بِهِمْ وَ
يَعْلَمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾** (سورہ الجمعة: ۲)

﴿هُوَ الَّذِي بَعَثَ فِي الْأَمَمِ رَسُولًا مِّنْهُمْ﴾ (سورہ الجمعة: ۲) ”وہی
ہے جس نے ان پڑھوں میں ایک رسول انھیں میں کا بھیجا۔“

اس جہالت کے ساتھ ضلالت کے ایسے درجے میں تھی جس کے لیے قرآن مجید
کے ان الفاظ سے زیادہ واضح اور کیا ہو سکتے ہیں:

﴿وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ (سورہ الجمعة: ۲) ”اور اس سے
پہلے وہ صریح گراہی اور بھلاوے میں پڑے ہوئے تھے۔“

﴿وَكُنْتُمْ عَلَى شَفَاعَ حُفْرَةٍ مِّنَ النَّارِ﴾ (آل عمران: ۱۰۳) ”تم آگ کے
ایک لڑھے کے کنارے پر تھے۔“

اس خدا نا آشنا اور حرف ناشناس قوم کو صرف کتابی تعلیم دینی نہ تھی، بلکہ کتاب
و حکمت کا عملی علم بخشندا، مہذب و آرائستہ، پا کیزہ سیرت اور فرشتہ خصلت اور ساری دنیا کا علم و
ہادی و مصلح بنانا تھا۔

﴿يَتَلَوُ عَلَيْهِمْ آيَاتِهِ وَيُزَكِّيْهِمْ وَيُعْلَمُهُمُ الْكِتَبَ وَالْحِكْمَةَ﴾ (سورة الجمعة: ۲) ”(رسول) ان کو اللہ کی آئینے پڑھ کر ساتا ہے، ان کو سنوارتا اور کتاب و حکمت سکھاتا ہے۔“

اتی بڑی قوم میں انقلاب کرنے کے لیے اُنکی حالت میں کہ وہ تعلیم و تربیت حاصل کرنے کی کوئی رغبت و آمادگی نہیں رکھتی تھی، بلکہ کچھ سننے کے لیے بھی تیار نہ تھی، کوئی بڑی سے بڑی درسگاہ یا بکثرت درسگاہ ہیں غیر مفید اور ناکافی تھیں، چہ جائیکہ اس وقت کسی ایک تعلیم گاہ کا سامان بھی نہ تھا، اور کسی ایک تعلیم گاہ کے لیے بھی معلم اور طالب علم موجود نہ تھے، پھر اگر کوئی ایسی تعلیم گاہ یا متعدد تعلیم گاہیں قائم بھی ہو جاتیں تو ظاہر ہے کہ ان کا فائدہ اور اثر محمد وہ ہوتا، اور نتیجہ اس سے زیادہ کچھ نہ ہوتا کہ چند ہیں اور شوقین افراد پڑھ لکھ جاتے، ان میں علم کا زعم اور خبر پیدا ہو جاتا، اور وہ اپنے کو ایک نوع اور ممتاز طبقہ سمجھنے لگتے، اور اس طرح پوری قوم میں پھیلنے کے بجائے علم ایک جگہ بڑی مقدار میں جمع ہو جاتا۔

علم سے پہلے ایمان

رسول اللہ (صلی اللہ علیہ وسلم) نے اس عمومی انقلاب حال کے لیے اللہ کی ہدایت سے جو طریقہ اختیار فرمایا، وہ اپنی کامیابی اور نتائج کے لحاظ سے بھی مجزہ ہے، اور اپنی حکمت و ہدایت میں بھی، آپ نے اس میں پہلے دین کی طلب اور علم دین کی ضرورت کا احساس پیدا کیا، اور اللہ کے وعدوں پر یقین کرنا سکھایا، ایک خاصی کا قول ہے:

”تَعْلَمْنَا إِيمَانٌ ثُمَّ تَعْلَمْنَا الْقُرْآنَ“ (۱): ”ہم نے پہلے اللہ کی باتوں پر یقین کرنا سکھا پھر قرآن کا علم حاصل کیا۔“

اسی ایمان کی قوت اور اسی طلب صادق میں انہوں نے گھر چھوڑا، مشقتیں برداشت کیں، ان میں سے ہر ایک اپنی نجات اور ہدایت کے لیے ضروری علم حاصل کرنے

(۱) روى ابن ماجه في مسننه عن جندب بن عبد الله قال: كنا مع النبي (صلی اللہ علیہ وسلم) و نحن فتيان حزاوريه، فتعلمنا الإيمان قبل أن تعلم القرآن، ثم تعلمنا القرآن فازدادنا به إيماناً، (كتاب السنۃ، باب فی الإیمان، حدیث رقم ۶۱)

کی کوشش کرتا، اس کے لیے سفر کو عبادت، اس کی مشقت کو جہاد اور اس کی راہ کی موت کو شہادت سمجھتا، اور ہر معلم اپنا دینی فریضہ سمجھ کر جو خود جانتا وہ دوسرے کو سمجھاتا۔

متحرک اور عملی درسگاہ

اس تعلیم و تعلم کی ساخت شروع سے ایسی رسمی کہ علم کے ساتھ عمل، عمل کے ساتھ علم، علم کے ساتھ تعلیم اور تعلیم کے ساتھ تعلم کا سلسلہ چلتا رہتا، پوری اسلامی آبادی ایک متحرک اور وسیع عملی درسگاہ تھی، جس میں ہر ایک اپنے لیے طالب علم تھا اور دوسرے کے لیے معلم، اس علم کے سبق تھائیوں میں نہیں یاد کیے جاتے تھے، بلکہ لوگوں میں یاد کرنے میں، دین کو لوگوں میں پھیلانے میں اور اس کی خاطر تکلیفیں جھیلنے اور اس راہ میں جو مصائب پیش آئیں ان کو خوشی سے گوارا کرنے میں، اس کے نقوشِ دل پر ثبت کیے جاتے تھے، تعلیم و اصلاح اور ترقی کیہے نفس کا کام لوگوں کے ملنے جلنے، معاملہ کرنے اور عملی زندگی ہی میں انجام کو پہنچاتا تھا، یوں تجھیسے کہ وہاں پانی میں پیرنے کے اصول و قواعد خلکی پر نہیں بتائے جاتے تھے، بلکہ زندگی کے مندرجہ عمار میں ڈال کر رہا تھا پاؤں مارنے کی مشق کرائی جاتی تھی، جس شخص نے کلمہ سیکھ لیا اور خدا رسول کو برق مان لیا، وہ رزقِ طلبی کے بجائے خدا طلبی میں لگ گیا، اور اس نے غرض پروری کے بجائے دین پروری میں اپنی جان کو بے قیمت بنا دیا، وہ اسلام لاتے ہی آزمائشوں کی بھٹی میں پڑ گیا، اور امتحان کی کسوٹی پر چڑھ گیا، اور تھوڑی مدت میں خالص سونا بن کر نکلا۔

نقوش کے بجائے نفوس

یہ تعلیم عملی تھی، جو جہاد کے میدانوں اور کاروبار کی مشغولیتوں، خانگی زندگی کے جھیلوں اور سفر کی منزلوں میں ہوتی تھی، اس تعلیم کا ذریعہ کتابوں کے جامد نقوش نہ تھے، بلکہ چلتے پھرتے نفوس تھے، جن کی صحبت و رفاقت سے ہر موقع اور ہر ضرورت کی عملی تعلیم ملتی، جن کے ساتھ رہ کر دین کے صرف نظریات و وسائل ہی معلوم نہ ہوتے بلکہ اس کا سلیقه اور ملکہ پیدا ہوتا، جس طرح اہل زبان میں رہ کر زبان سیکھی جاتی ہے اور مہذب و شاستر لئے لوگوں کی

صحبت و اخلاق سے تہذیب و شانشگی اور حسن معاشرت کی تعلیم حاصل کی جاتی تھی، اسی طرح اہل دین کے ساتھ رہ کر بالکل فطری طریقہ پر دین کی تعلیم و تربیت حاصل کی جاتی تھی، یہ دین کی تعلیم کا ایسا ہی فطری، بہل اور عمومی طریقہ ہے جیسا اہل زبان کی صحبت سے زبان سیکھنے کا۔

صحبت و اخلاق سے دین اور علم دین سکھانا، کتابوں کے نقوش کے بجائے انسانی نقوش کے ذریعہ تعلیم دینا انبیاء (علیہم السلام) کا امتیاز اور آنحضرت (صلی اللہ علیہ وسلم) کی تعلیم کا بالخصوص طرز خاص ہے، آپ کے بیہاں ایک کتاب سے لے کر دوسرا کتاب میں نقل کرنا نہیں تھا، آپ صاحب عرش سے لیتے تھے، اور قلوب مخلق پر لکھتے تھے، پھر ان کے ذریعہ دوسروں کو تعلیم دیتے تھے، اس طرز سے بلا کسی ساز و سامان کے لاکھوں انسان بہت تھوڑے وقت میں ضروری علم حاصل کر سکتے ہیں، اور اس تعلیم میں بے عملی اور بے اثری کے وہ نقصان بھی نہیں ہیں جو محض نقلی تعلیم میں پائے جاتے ہیں۔

کتابیں حقیقت میں میران کا درجہ رکھتی ہیں، جن سے غلطی اور صحبت معلوم کی جاسکتی ہے، کیونکہ بقول حضرت عبداللہ بن مسعود رضی اللہ عنہ:

”مَنْ كَانَ مُسْتَنَا فِلِيْسْتَنَ بِمَنْ قَدْ مَاتَ، فَإِنَّ الْحَيَّ لَا تُؤْمِنُ عَلَيْهِ الْفِتْنَةُ.“^(۱) (جس کو اپنے لیے کسی کو نمونہ بنانا ہو وہ سلف کو نمونہ بنائے، اس لیے کہ زندہ، دو راز ماش میں ہے، اس کی طرف سے تغیر کا طمیانہ نہیں۔)

اور سلف کی اقدامات کا بڑا ذریعہ کتاب ہے، اس سے مطابقت ضروری ہے، مگر کتابوں اور قلمی صحیفوں سے پورا نقح صحبت اور عملی نمونہ کے بغیر حاصل نہیں ہو سکتا، اور صحبت اور عمل ہی سے ان کتابوں سے استفادہ کی استعداد پیدا ہوتی ہے، لیکن غلطی یہ ہوتی کہ کتابوں عی کو علم دین کے حصول کے لیے کافی سمجھا جانے لگا۔

نیز کتابی تعلیم پر اکتفا کرنے کا نتیجہ یہ ہوا کہ علم دین کا حصول ایک نہایت دشوار اور

طوبیل عمل بن کر رہ گیا، اور اس کا دائرہ بہت محدود ہو گیا، مشغول اور مخدود لوگ علم سے محروم اور اس کے حصول سے مایوس ہو گئے، اور امت کا ایک نہایت مختصر گروہ جو زندگی کا ایک معتمد بہ حصہ نہ ہبی تعلیم کے لیے فارغ کر سکتا تھا اور اپنے کو اسی کے لیے وقف کر سکتا تھا، وہی دین کے تعلیم و تعلم کے لیے مخصوص و نامزد ہو کر رہ گیا، اور مسلمانوں کی جوی جماعت علم دین سے بے بہرا اور اس کے حصول سے بالکل ناتامید ہو گئی۔

نیز اگر یہ صحیح ہے کہ معلم کا اثر تعلیم پر پڑتا ہے تو ماننا پڑے گا کہ کتابوں کے جامد نقش سے جمود پیدا ہو گا اور تحرک و سرگرم انسانوں سے حرکت و سرگرمی اور عمل کی طاقت پیدا ہو گی، اسی طرح دین کا فہم صحیح اور حکمت عملی بھی صحیحت و رفاقت اور حرکت و عمل کے بغیر حاصل نہیں ہو سکتی کہ ایک صحیح حرکت ہزار پر دے اخدادیتی ہے۔

صحابہ کرام نے صحبت و خدمت ہی سے دین اور علم دین حاصل کیا اور اپنے دین و علم کی خصوصیات میں قیامت تک ممتاز ہیں، ان کو دین کی حقیقت اور علم کی روح اور اس کا مغز حاصل تھا، ان کے اس امتیاز کے لیے حضرت عبد اللہ بن مسعودؓ کے الفاظ سے زیادہ گہرے اور سچے الفاظ نہیں مل سکتے:

”أُولئِكَ أَصْحَابُ مُحَمَّدٍ (ﷺ)، كَانُوا أَفْضَلَ هَذِهِ الْأُمَّةِ، أَبْرَهَا قُلُوبًا، وَ أَعْمَقَهَا عِلْمًا، وَ أَفْلَهَا تَكْلِيفًا۔“ (۱)

”صحابہ اس امت میں سب سے افضل، سب سے زیادہ دل کے سچے علم کے گہرے اور تکلف سے دور تھے۔“

علم دین کے لیے سفر و ہجرت

مندرجہ بالا خصوصیات کے علاوہ ایک خاص چیز یہ تھی کہ مسلمانوں کو ضروری علم دین حاصل کرنے کے لے اپنے ماحول سے نکلنے اور ان مشاغل کو عارضی طور پر چھوڑنے کی دعوت دی گئی جن میں وہ منہج تھے، اور جن کی موجودگی میں وہ علم کے لیے کیسو اور فارغ البال نہیں

(۱) ایضاً

ہو سکتے تھے، اور اس ماحول اور ان پر مخصوص حالات میں اپنی زندگی میں کوئی تبدیلی اور موثر انقلاب پیدا نہیں کر سکتے تھے، بھرت کے بعد مدینہ ہی ایک ایسا مرکز تھا جس میں پورا اسلامی ماحول پایا جاتا تھا اور دین وہاں زندہ اور متحرک شکل میں دیکھا جاسکتا تھا، اس لیے عرب کے مقام نے مسلمانوں کو اپنے مقامات سے اس اسلامی ماحول میں آنے اور دین دیکھ کر جانے کی دعوت دی گئی:

﴿وَمَا كَانَ الْمُؤْمِنُونَ لَيُنَفِّرُوا كَافَّةً قُلُّا نَهَرٍ مِّنْ كُلِّ فِرْقَةٍ مِّنْهُمْ طَائِفَةً
لِيَتَفَقَّهُوا فِي الدِّينِ وَلَيُنَذِّرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ (التوبه: ٢٢)

”اور ایے تو نہیں کہ مسلمان سارے کے سارے نکل جاویں، پس کیوں نہ لکھے ہر
جماعت میں سے اس کا ایک حصہ تاکہ دین میں بکھر پیدا کریں، اور اپنی قوم کو ڈرامیں جب
ان کی طرف لوٹ کر آئیں شایدی کو وہ بھیں اور ڈریں۔“

دین اور علم دین کے حصول کے لیے کسی درجہ کی عملی جدوجہد، مالی و جانی ایشوار قربانی اور جسمانی محنت و مشقت کی بھی شرط تھی، دین کی محبت و طلب صادق کا امتحان یہ تھا کہ انسان اس کی خاطر اپنے مالوفات کو (جن چیزوں سے وہ مانوس ہے) چھوڑ دینے کے لیے تیار ہو جائے کہ انسان کے لیے سب سے بڑا جہاد مالوفات کا ترک اور نفس کی مخالفت ہے، یہ بات ترک وطن میں آسانی حاصل ہوتی ہے، کہ وطن صد ہا مالوفات و مرغوبات کا جامع ہے اور اس کی مفارقت نفس پر بے حد گرا ہے، اسی کا نام قرآن و حدیث کی وسیع اصطلاح میں ”بھرت“ ہے، متفقین کے بارے میں فرمایا گیا ہے:

﴿فَلَا تَحْدُدُوا مِنْهُمْ أُولَيَاءَ حَتَّىٰ يَهَاجِرُوا فِي سَبِيلِ اللَّهِ﴾ (السَّاءَ: ٨٩)

"ان میں سے کسی کو دوست نہ بناؤ جب تک اللہ کی راہ میں وطن نہ چھوڑیں۔"

یہ آیت مدنی ہے اور یہ معلوم ہے کہ مذاقین مدینہ اور اطراف مدینہ ای میں پائے جاتے تھے، سورہ توبہ کی آیت ہے:

وَمِنْ حَوْلَكُمْ مِنَ الْأَعْرَابِ مُنْفَقُونَ، وَمِنْ أَهْلِ الْمَدِينَةِ، مَرْدُوا عَلَىٰ

النُّفَاقِ ﴿سورة التوبه: ١٠١﴾

”بعض تھارے گرد کے گواروں میں سے منافق ہیں، اور بعضے مدینہ والے، کہ نفاق پر پختہ اور خونگر ہو گئے ہیں۔“

اس لیے اس سے مراد یا تو اطراف و جوانب کے منافقین کی مدینہ کی جانب بھرت ہے یا منافقین مدینہ کا راہ خدا اور جہاد فی سبیل اللہ میں عارضی ترک وطن اور مسافرت و غربت۔ حقیقت یہ ہے کہ ذاتی جدوجہد اور شخصی طلب اور عزم کے بغیر دین اور علم دین کے صحیح ثمرات حاصل نہیں ہونے پاتے، دین کی اللہ کے یہاں جو قدر ہے اس کے اور اللہ کی غیرت کے خلاف ہے کہ وہ کسی کو بلا طلب مل جائے، بہر حال اللہ تعالیٰ نے ہدایت و رحمت کو اپنے راستے میں جدوجہد کے ساتھ وابستہ کیا ہے:

﴿إِنَّ الَّذِينَ آمَنُوا وَالَّذِينَ هَاجَرُوا وَجَاهَدُوا فِي سَبِيلِ اللَّهِ أُولَئِكَ يَرْجُوونَ رَحْمَتَ اللَّهِ﴾ (سورۃ البقرۃ: ۲۱۸) ”جو لوگ ایمان لائے اور جھوٹوں نے وطن چھوڑا اور لڑے اللہ کی راہ میں، یہی لوگ اللہ کی رحمت کے امیدوار ہیں۔“

مولانا محمد الیاس صاحبؒ نے اپنے ایک گرامی نامہ میں ایک صاحب کو جو خط و کتابت کے ذریعہ استفادہ کرتے تھے، تحریر فرمایا ہے:

”الأجر على قدر النصب (اجر بقدر مشقت) اذا كيوں کی اور وسائل کی دوڑ دھوپ ہرگز اپنی ذاتی مشقت کا بدال نہیں ہو سکتی، عادات خداوندی عموماً دین میں اپنی جدوجہد کی مقدار کے ساتھ وابستہ ہیں، آدمی کسی مقصد کے لیے جتنا اپنے آپ کو ذلیل کرتا ہے اور کالیف کو جیلے کے ذریعہ اپنے حالات، جوارح، قلب اور قتوں کی شکنگی اور تعجب و اکسار کو پہنچتا ہے، اتنا ہی حق تعالیٰ کی رحمت کے نزول کا سبب ہوتا ہے، کسی راہ کی ذلت کو اٹھائے بغیر اس کی عزت کو پہنچنا عادتاً نہیں ہوتا۔“

ایک دسرے گرامی نامہ میں فرماتے ہیں:

”هم بادیات میں اس وقت ایسے چنسے ہوئے ہیں کہ طبائع کا طبائع سے حصہ یعنی کا دستور چھوٹ چکا، اور عملی جدوجہد میں خون پسند

ایک کر کے اور جہد کا حق ادا کر کے جو شریعت کے تعلم و تعلیم کی اصلی صورت تھی محدود کر کے اب افادہ و استفادہ بیچاری ایک زبان ہی کے اوپر رہ گیا ہے۔“

ایک نیسرے والا نامہ میں ارشاد فرماتے ہیں:

”اللَّهُ جَلَ جَلَالُهُ عَزَّمُ نَوَّالُهُ نَعْلَمُ أَنِّي سَنْتُ أَذْلِيلٍ مِّنْ—جُونا قابل تبدیل اور غیر لائق تحویل ہے۔ ہدایت کو جدو جہد کے ساتھ وابستہ کر دیا ہے، سو جدو جہد کرتے کرتے جو چیز خود طبیعت پر منکشف ہو، وہ طبیعت کا مشرح کرنے والا، حقیقت علم کو کھولنے والا، طہائیت حقیقیہ اور ذوقی ایمان کا ذائقہ چکھانے والا، اور دل و دماغ کو کسی ناقابل بیان کیفیت سے منکیف اور حقیقت آشنا کرنے والا علم ہے، اور جو کچی اور واقعی بات بلا جدو جہد محض تقریر اور تحریر سے پیدا ہو وہ محض زعم کا پیدا کرنے والا علم اور حقیقت کا حجاب ہے جس کو بزرگوں نے ”العلم الحجاب الأکبر“ لکھا ہے، یہی راہِ مولیٰ میں سد سکندری ہے۔“

دینی تعلیم اور دعوت کے لیے جدو جہد

قرآن و حدیث سے وضاحت کے ساتھ معلوم ہوتا ہے کہ دین کا ضروری علم حاصل کرنا، دین کی تعلیم و دوسروں نکل پہنچانا، بھلائی کا حکم دینا اور برائی سے روکنا، اور دین کے فروع اور عروج کی کوشش کرتے رہنا، ہر مسلمان کا فریضہ اور جزو زندگی ہے، عہد رسالت میں ہر مسلمان خواہ کاشکار ہو یا تاجر، فقیر ہو یا دولتمند، جاہل ہو یا عالم، طلب دین اور خدمت دین کے لیے کچھ وقت صرف کرتا تھا، فراغت و فرست میں وہ کسب معاش اور ضروری مشاغل زندگی میں بھی مشغول رہتا تھا، لیکن دینی ضرورت کے وقت اس کو سارے مشاغل کو ملتا ہی کر کے اس میں شرکت کرنی ضروری تھی، جنہوں نے اس میں پہلو تھی کی یا اپنے مشاغل و مالوقات کو ترک نہ کر سکے ان کے عتاب سے سورہ توبہ لبریز ہے، حضرت کعب بن مالکؓ جو

غزوہ تبوک میں شریک نہیں ہوئے تھے، اس طرح معتوب ہوئے کہ اسی شہر مدینہ کو۔ جس کی رونق اور دلچسپیوں میں وہ باقی رہ گئے تھے۔ ان کے لیے عملاً شہر خوشاب بنا دیا گیا جہاں اس بھرے شہر میں ان سے کوئی بات کرنے والا اور ان کی بات کا جواب دینے والا نہ تھا۔ ایک بڑا انقلاب یہ ہوا کہ دین کا سیکھنا اور دین کی خدمت اور اس کے لئے سعی و عمل فردا فردا ہر مسلمان کا ضروری جزو زندگی اور فریضہ نہیں رہا، بلکہ مجموعی طور پر امت کے کاموں کا ایک جزو بن کر رہا گیا، اس کے لیے امت کے چند افراد مخصوص کردیے گئے اور عام افراد اس سے مستثنی اور معاف سمجھ لیے گئے، حالانکہ قرآن مجید میں مسلمانوں کی تعریف ان الفاظ میں کی گئی ہے:

﴿وَالْمُؤْمِنُونَ وَالْمُؤْمِنَاتُ بَعْضُهُمُ أُولَاءَ بَعْضٌ يَأْمُرُونَ بِالْمَعْرُوفِ وَيَنْهَاونَ عَنِ الْمُنْكَرِ وَيَقْبِحُونَ الْمُنْكَرَ وَيُؤْتُونَ الرُّكْنَةَ وَيُطْبِعُونَ اللَّهَ وَرَسُولَهُ﴾ (التوبۃ: ۷۱)

”اور ایمان والے مرد اور عورتیں ایک دوسرے کے مددگار ہیں نیک بات سکھاتے ہیں، نماز کو قائم رکھتے ہیں، اور زکوہ دیتے ہیں اور اللہ اور اس کے رسول کے حکم پر چلتے ہیں۔“ اس موقع پر مسلمانوں کو ایمان کی صفت کے ساتھ یاد کرنے سے ظاہر ہوتا ہے کہ یہ اعمالِ مومنین کے عمومی کام ہیں اور ایمان کی علت ہیں۔

یہ تغیر ایک طرح کی عملی تحریف تھی جو مسلمانوں کی زندگی میں پیش آئی، عہد رسالت اور صحابہؓ میں کوئی ایسا استثناء اور تخصیص نہ تھی، طلب دین اور خدمت دین اپنی اپنی صلاحیت کے مطابق ایک عمومی فریضہ تھا جس سے نہ مدینہ کا تاجر مستثنی تھا، نہ کاشتکار و مزارع، انصارؓ کی ایک جماعت نے جب کچھ خدمت کے لیے اپنے کاروبار کی اصلاح و خبر گیری اور گھر رہنے کے لیے جہاد سے رخصت چاہی کہ اب تو اسلام کی اشاعت بہت ہو گئی ہے، اور اس کے خدمت گزار بہت بسیار ہو گئے ہیں تو یہ آیت نازل ہوئی:

﴿وَلَا تُلْقُوا بِأَيْدِيهِكُمْ إِلَى التَّهْلُكَةِ﴾ (سورہ البقرۃ: ۱۹۵) ”اپنے ہاتھوں بلا کست میں نہ پڑو۔“^(۱)

گویا خدمت دین اور اعلائے کلمۃ اللہ کی کوشش سے علاحدگی خود کشی کے مراد ف ہے۔

(۱) روایت حضرت ابوالیوب انصاریؓ، ابو داؤد (۲۵۱۲) و ترمذی (۲۹۷۲)

اپنے مشاغل کے ساتھ دین کی تعلیم اور خدمت

دوسری ایک خطرناک خیال یہ پیدا ہو گیا کہ ہم سب معاش کے ساتھ دین کا علم حاصل نہیں کر سکتے، اور دین کی خدمت انجام دینے کے اہل نہیں، اگر ہم اس کا حوصلہ کر سکتے ہیں تو ہم کو اپنے معاشی مشاغل کو یک قلم خیر باد کہہ دینا چاہیے، ظاہر ہے کہ یہ قربانی اور یہ ہم اقدام بہت چھوڑے اہل بہت کر سکتے ہیں، اس لیے دین کے طالب علم اور دین کے خادم کمیاب اور رفتہ رفتہ عتقا کی طرح نایاب ہونے لگے، اور عام مسلمان جو اپنے مشاغل اور اہل و عیال کی خدمت میں منہک تھے اور ان کو ترک نہیں کر سکتے تھے، ناامید اور خدمت دین کی سعادت سے اپنے کو محروم سمجھنے لگے اور بالآخر ان مشاغل پر ان کو دنیاوی مشاغل سمجھتے ہوئے قافع ہو گئے، ﴿وَرَضُوا بِالْحَيَاةِ الدُّنْيَا وَ اطْمَأْنُوا بِهَا﴾ (سورۃ یونس: ۷) کے صداق بن کر طالب علم کی سعادت و حصول دین کی نعمت اور خدمت دین کی دولت سے محروم دنیا سے خالی ہاتھ چلے گئے، حالانکہ صحابہ کرام خدمت دین کے علاوہ اپنے معاشی مشاغل رکھتے تھے، ان میں بکثرت تاجر تھے، مزارع بھی تھے، اہل حرف بھی تھے، لیکن نہ انہوں نے طلب علم چھوڑا اور شہ دین کی خدمت سے مستثنی ہوئے۔

ان میں جو لوگ خاص طور پر "قراء" طالب علم اور عالم کہلاتے تھے، ان کا بھی حال یہ تھا کہ دن کو مزدوری یا تجارت کرتے تھے، اور رات کو پڑھتے تھے:

عن أنس بن مالك قال: أفلأ أحدكم عن إخوانكم

الذين كنا نسميهم على عهد رسول الله (صلَّى اللهُ عَلَيْهِ وَسَلَّمَ) القراء؟ فذكر

أنهم كانوا سبعين، فكانوا إذا جنّهم الليل انطلقا إلى معلمٍ

لهم بالمدينة، فيدرسون الليل حتى يصبحوا، فإذا أصبحوا

فمن كانت له قوة استعدب من الماء وأصاب من الحطب، و

من كانت عنده سعة اجتمعوا فاشتروا الشاة وأصلحوها

فيصبح ذلك معلقا بحجر رسول الله (صلَّى اللهُ عَلَيْهِ وَسَلَّمَ).

ترجمہ: حضرت انس بن مالکؓ سے روایت ہے کہ فرمایا: کیا میں تصحیح تکھارے ان بھائیوں کے متعلق خبر نہ دوں جن کو ہم رسول اللہ ﷺ کے زمانے میں ”ففراء“ کے نام سے پکارتے تھے، وہ تعداد میں ستر تھے، رات کو مدینہ میں اپنے استاد کے پاس جاتے اور صبح تک پڑھتے رہتے، صبح کو ان میں سے جو طاتور ہوتے وہ میٹھا پانی بھر کر لاتے اور مزدوروی کرتے، یا لگڑی کاٹ کر لاتے اور فروخت کرتے، جن کو گنجائش ہوتی وہ جمع ہو کر بکری خرید لیتے، اس کو بنایتے اور وہ رسول اللہ ﷺ کے مجرموں کے پاس لکھی رہتی۔ (۱)

اس طلب علم کا اتنا اہتمام تھا کہ اگر بعض لوگ روزانہ مجلس نبوی میں حاضر نہ ہو سکتے تو باری باری سے ایک دن حاضر ہوتے اور جو کچھ اس مجلس میں پیش آتا اس کی اپنے رفیق کے ذریعہ اطلاع حاصل کرتے، جس دن وہ حاضر نہ ہو سکتے اس دن ان کو ایک بے گلی سی رہتی، اپنے کام میں ہوتے لیکن ”دست بکار دل بیار“، دل لگا رہتا کہ معلوم نہیں وہاں کیا ہو رہا ہے۔

حضرت عمر رضی رحماتے ہیں:

إِنِّي كُنْتُ وَجَارُ لِي مِنَ الْأَنْصَارِ فِي حَيِّ بَنِي أُمَّةٍ بْنِ زِيدٍ - وَهِيَ مِنْ عِوَالَى الْمَدِينَةِ - وَكَنَا نَتَابُ النَّزُولَ عَلَى النَّبِيِّ ﷺ، فَيَنْزَلُ يَوْمًا وَأَنْزَلُ يَوْمًا، فَإِذَا نَزَلَ جَهَنَّمَ مِنْ خَبْرِ ذَلِكَ الْيَوْمِ مِنَ الْأَمْرِ وَغَيْرِهِ، وَإِذَا نَزَلَ فَعْلَ مَثْلِهِ۔ (۲)

ترجمہ: ”میں اور میرالنصاری پڑوں کی امیہ بن زید کے محلہ میں (جو مضائقات مدینہ میں تھا) رہتے تھے، ہم دونوں باری باری آنحضرت ﷺ کی مجلس میں حاضر ہوتے، ایک دن وہ حاضر ہوتا اور ایک دن میں، جس دن میں حاضر ہوتا اس دن کی اطلاع اور احکام وغیرہ اس کو پہنچا دیتا، اور جس دن وہ حاضر ہوتا اس دن کی اطلاعات اور احکام مجھے پہنچا دیتا۔“

(۱) رواہ الإمام أحمد بن حنبل فی مسنده: ۱۳۷/۳، حدیث رقم ۱۲۴۲۹

(۲) صحيح البخاری، کتاب المظالم، باب الغرفة و العلية، حدیث رقم ۲۴۶۸

طریق کار

(۱) اس آج یہ امت کی بڑی ضرورت ہے کہ دین کے سیکھنے کا نبوی اور فاطری طریقہ دوبارہ زندہ کیا جائے، کتابی نقوش کے ساتھ زندہ نفوس سے استفادہ کو۔ جو کہیں زیادہ آسان اور عمومی طریق تعلیم ہے۔ ضم کیا جائے، ممکن دینی اداروں اور اسلامی درسگاہوں کے ماتحت کچھ چلتی پھرتی درسگاہیں، جیتی جاتی خانقاہیں اور بولتے چالتے صحیفے ہوں جو علوم نبویہ کے ان سمندروں سے (دینی مدارس) مشکلیں بھر بھر کر عام زندگی کی کشتزاروں میں تاجریوں کی تجارتیں، مزارتیں کی زراعتوں اور اہل صنعت کی صنعتوں میں دین کا آب حیات پہنچائیں۔

(۲) دین کے لیے عملی جدوجہد، علم کے لیے نقل و حرکت اور سعی و عمل کو۔ جس کا رواج مدت دراز سے جاتا رہا۔ پھر فروغ دیا جائے کہ اسلام کی فطری ساخت اور علم دین کی وضع و نظرت بہی ہے اور اللہ کی سنت اسی طرح جاری ہے۔

(۳) دین کی تعلیم و تعلم اور دین کی خدمت و سعی کو مسلمانوں کی زندگی کا جزو لا ینک بنا نے کی کوشش کی جائے اور اس کی وعوت دی جائے کہ مسلمان اپنے مشاغل و فکر معاش کو اس کے ماتحت کر دیں کہ ﴿وَمَا أَحْلَقْتُ الْجِنََّ وَالإِنْسََ إِلَّا لِيَعْبُدُونَ﴾ (سورہ الذاریات: ۵۶) کے ارشاد کے مطابق اصل زندگی بہی ہے اور ﴿كُنْتُمْ خَيْرَ أُمَّةٍ أُخْرَجْتُ لِلنَّاسِ تَلَمِّسُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ (سورہ آل عمران: ۱۱۰) کی تصریح کے مطابق مسلمان اسی لیے پیدا ہوا ہے، البتہ اس نے جو وقت بچ وہ راحت اور بے کاری کے بجائے حصول معاش میں صرف کیا جائے کہ "إِنَّ اللَّهَ يُحِبُّ الْمُؤْمِنَ الْمُحْتَرِفَ" (۱) "اللہ تعالیٰ کمانے والے مومن کو دوست رکھتا ہے۔"

(۴) جو لوگ عموماً اپنے ماحول میں گھرے رہ کر اور اپنے مشاغل و معمولات میں پھنس کر دین حاصل کرنے کے لیے وقت نہیں نکال سکتے، نہ اس کی طرف پوری توجہ کر سکتے

(۱) رواہ البیہقی فی شعب الإيمان، الثالث عشر من شعب الإيمان، باب التوکل بالله عز و جل و التسلیم لأمره تعالى فی كل شيء، حدیث رقم ۱۲۲۷

ہیں اور نہ اس کے پورے اثرات قبول کر سکتے ہیں، اس لیے ان کو عارضی ترک وطن اور غربت کے اختیار کرنے پر آمادہ کیا جائے جس میں وہ کچھ خدمت کے لیے یکسو اور فارغ الیال ہو کر دین حاصل کر سکیں اور اہل دین کی صحبت و خدمت سے استفادہ کر سکیں، ایک شرعی نظام اور ایک دینی زندگی میں رہنے کی ان کو عادت پڑ سکے، ان کے لیے اور ان کے رفقاء کے ذریعہ ایک بہتر دینی ماحول بنایا جائے جو ان کو اپنے وطن اور مشاغل میں میسر نہیں آ سکتا، ان کا یہ لٹکانا خود ان کے لیے اور دوسروں کے لیے مفید و مبارک سبق آموز اور انقلاب انگیز ہو۔ (۱)

(۱) مانعوں از ایک اہم دینی دعوت، (ص ۲۰۳۵)۔

انسانی علوم کے میدان میں

اسلام کا انقلابی و تعمیری کردار

الحمد لله وحده و الصلاة و السلام على من لا نبي بعده.

معدرات اور وضاحت

حضرات! سب سے پہلے تو میں انسانی علوم کے میدان میں اسلام کے کردار کو ”انقلابی“ قرار دیتے ہوئے اس لفظ کے استعمال کے لیے معدرات خواہ ہوں، کیونکہ اس لفظ سے مخفی و تجزیی اور بعض اوقات شدید اعصامی دوروں کی ایک طویل تاریخ وابستہ ہے، اور یہ اسلام کے ثابت اور تعمیری و اصلاحی کردار اور اس کے ماغذ (وہی الہی) کے شایان شان نہیں ہے، جو ہر قسم کے رو عمل اور جذباتیت سے بالاتر ہے، اس وہی کے متعلق قرآن مجید میں آتا ہے: **تَنْزِيلٌ مِّنْ حَكِيمٍ حَمِيدٍ**. (سورہ داننا اور خوبیوں والے (خدا) کی انتاری فصلت: ۴۲)

کچھ تحفظات و تفصیلات کے ساتھ اس لفظ کے استعمال کا جواز انسانی علوم کے میدان میں اسلام کے اس بنیادی وہمگیر انقلابی کردار کی بنابر ہو جاتا ہے جو اس نے جہالت کے ملبے کی صفائی، فاسد بنیادی کے انهدام اور علم و فکر انسانی کے مرغزار سے خود را اور فال تو خس و خاشاک کے خاتمه، مفاسدیں و مطالب کی صحیح، حقائق کی توضیح اور دنیاۓ علم و عقل کی بنائے کہن کی جگہ تعمیر نو کی شکل میں انجام دیا ہے۔

دنیا یے قدیم کے عقائد عقلیات اور اخلاقیات کے جائزہ کی ضرورت

اسلام کے انقلابی و تغیری کردار کی عظمت و دسعت کا محمد و داندار اور اس کے کارناء کا قدرے شعور اور اس کے مقاصد و مہماں کی تمجیل کی راہ میں پیش آمدہ مشکلات و موانع کا ادنیٰ اور اسکے بغیر ممکن نہیں کہ ہم اس قدیم دنیا کا جائزہ لیں جس میں اسلام پیغام ہدایت لے کر آیا، اور ان عظیم پیشو اقوام کی تاریخ پر کچھ روشنی ڈالیں جو کم ۵۰۰ ق.م سے ۲۰۰ء (ایک ہزار سال) تک دنیا کی علمی و عقلی اور نرمی بھی قیادت کے منصب پر فائز رہیں۔^(۱)

یونان قدیم اور دنیا یے علم و عقل میں اس کا ساحرانہ و قائدانہ کردار

پوری دنیا کی علمی و فکری رہنمائی اور قیادت کرنے والے مکاتب فکر، اور متعدد دنیا میں مغربی یورپ سے لے کر ریاستی و مشرقی کنارے تک کے دماغوں پر فربان روائی کرنے والے اممالک کی صفائح اول میں "یونان" کا نام آتا ہے، ہمیں دنیا کی علمی و فکری تاریخ میں یونان کے سوا کسی ایسی قوم کا سراغ نہیں ملتا جسے علمی و فکری حلقوں میں ایسا مقام و احترام حاصل ہوا ہو، جس کو دنیا کے ذہن پر اپنا سکھہ قائم کرنے کا ایسا طویل موقع ملا ہو، جس کو دنیا کے ذہین دماغوں نے مقدس و محض عن الخطا ہونے کا درجہ دیا ہو، اور یہ صورت حال (فہم و شعور کے ساتھ یا تحریر و مرعوبیت کی بنا پر) تاریخ کی طویل مدت تک اور وسیع ترین رقبہ میں

(۱) فلسفہ یونان کے عروج کا بھی زمانہ ہے، چنانچہ سقراط ۲۶۰ ق.م. میں پیدا ہوا اور ۲۹۹ ق.م. تک زندہ رہا، افلاتون ۴۷۰ ق.م. میں اور ارسطو ۳۸۷ ق.م. میں پیدا ہوا، اور فلسفہ و متنقی، علوم ریاضی، طب و ادب میں یونانی کتب فلک مشرق و مغرب کی برادری است قیادت و رہنمائی جیسی صدی تک اور اس کے بعد تراجم کے ذریعہ (جب عرب یوں اور ایرانیوں نے اس کے انکار کی اشاعت اور اس کے علوم و فنون کی تعلیم و اشاعت کا بیڑا اٹھایا) صدیوں تک بالواسطہ مسلسل کرتا رہا۔

سیکروں ہزاروں برس تک قائم رہی ہو۔
یہاں قارئین کے سامنے بعض تاریخی شہادتیں اور فضلاء و محققین کے اعتراضات
پیش کیے جاتے ہیں، H.A.L. Fisher "تاریخ عالم" میں اپنے مقالہ "دنیا کس حد تک
یونان کی ممنون ہے؟" میں لکھتا ہے:

"یورپین تہذیب کا منبع درحقیقت قدیم یونان ہے، اس کے
مفکرین اور فن کاروں نے اپنے شاہ کاروں میں انسان کو تلاش کیا اور
فطرت کے معہد اور حسن کی ترجیحی کی، یہاں اس قدر واضح حقیقت کی
تفصیل بیان کرنے کی ضرورت نہیں، علم کی تمام شاخیں خواہ ان کا تعلق
ریاضی اور طب سے ہو، فلسفہ کی کسی شاخ مابعد الطیبیات، منطق،
اخلاقیات و نفیات سے یاد کی کسی قسم کی ہو، ان سب کی بنیادیں
یونانی ہیں، اگر ہم افلاطون اور ارسطو کے تعلیمی نظریات سے صرف نظر
کر لیں تو بھی یونانی زبان کے تین لفظ حزوف تجھی (Alphabet)،
اسکول (School) اور علم تعلیم و تدریس (Pedagogy) یہ تانے
کے لیے کافی ہیں کہ یونانی ہی علم و فن کی راہ دکھانے والے تھے، عیسائی
دینیات پر سامی اثرات کو ملاحظہ رکھنے کے باوجود لفظ (Theology)
جو یونانی الاصل ہے، یہ ظاہر کرتا ہے کہ یہ بھی بنیادی طور پر یونانیوں کی
دین ہے۔" (۱)

The Legacy of The Ancient W.G. De Burgh اپنی کتاب

World (دنیا کے قدیم کا علمی و تہذیبی تراث) میں لکھتا ہے:
"کسی قوم نے زندگی اور علم کی حقیقوں کو اتنی صاف اور واضح
 بصیرت کے ساتھ نہیں سمجھا، اور نہ انہوں نے اتنی باریکی سے بیان کیا

جتنا یونان کے حکماء اور ماہرین فن نے کیا، ان کی حیرت انگیز ذہانت نے انھیں علم و عمل کو اس طرح الفاظ کے ذریعہ ظاہر کرنے کے قابل بنایا کہ آنے والی نسلیں ان کی رکھی ہوئی بنیادوں پر مطمئن ہی نہیں بلکہ اپنی عمارت کھڑی کرنے کے لیے ان کی ممنون رہی ہیں۔^(۱)

فلسفہ و علوم ریاضیہ میں قدیم ہندوستان کا مقام

اس سیاق میں یونان کے معا بعده قدیم ہندوستان کا نمبر آتا ہے، اگر ہم علمی لحاظ سے ہندوستان کی تعریف میں اُن مبالغہ کرنے والوں سے قطع نظر بھی کر لیں جو ہر عظمت و عقربیت کو ہندوستانی ثابت کرنے کے درپے رہتے ہیں، اور جو کہتے ہیں کہ ہندوستان کے فلاسفہ و ماہرین ریاضیات فلسفہ، ریاضیات اور طب میں یونان کے استادوں ہے ہیں اور یونان ان کا خوشہ چیلں اور غاشیہ بردار ہا ہے، تب بھی اس میں شک نہیں کہ فلسفہ و علوم ریاضیہ اور طب میں ہندوستان کا نمبر یونان کے فوراً بعد آتا ہے۔

انڈیکلوپیڈیا برٹائز کا میں سرل ہنری فلپس Syril Henry Philips (سابق پروفیسر مشرقی تاریخ لندن یونیورسٹی) نے یہ اعتراف کیا ہے کہ:

”ہندوستان کا عظیم ترین کارنیاں ذاتی و تہذیبی میدانوں میں ہے، اس کا نہ ہی اور فلسفیانہ نظام اور شکرتو ادب، انسانی ذات کی سب سے پہلی کامیابی ہے، نحو و صرف (گرام)، قانون، فن تعمیر، مجسم سازی، مصوری، بینا کاری، زیور بنا نے، ہاتھی دانت تراشنا اور چوب کاری کو انہوں نے بہت ترقی دی، ہندوستان میں تو تک ہندسوں اور اس کے بعد ضفر کے ذریعہ گنتی کا طریقہ معلوم کیا گیا۔^(۲)

انڈیکلوپیڈیا تاریخ عالم کا مرتب William L. Langer ۱۹۴۷ء میں لکھتا ہے:

(۱) انڈیکلوپیڈیا برٹائز کا ج ۱۹۸۵ء میں ۲۲۸ صفحہ پر۔ (۲) انڈیکلوپیڈیا برٹائز کا ج ۱۹۴۷ء میں ۳۲۰ صفحہ پر۔

”اس عہد میں ادبی تحریک کو بہت ترقی ہوئی اور ادبی ذخیرہ میں بہت اضافہ ہوا، اور کالی داس جیسا شاعر پیدا ہوا، جس کے قصوں اور ڈراموں نے بڑی شہرت پائی اور دنیا کی کئی زبانوں میں ان کا ترجمہ ہوا، اس عہد میں وسرے فنون نے بھی بڑی ترقی کی، مثلاً معماری، نقاشی و مصوری اور طب، علوم میں بیوت و ریاضی، علم الجبر (Algebra) و ہندسه کے اصول مرتب ہوئے، ایک ہندوستانی ماہر ریاضی آریہ بھٹ نے زمین کی گردش کا بھی دعویٰ کیا۔“^(۱)

ایران اپنی وسعتِ سلطنت اور تمدن کے نقطہ عروج پر

یونان و ہندوستان کے بعد ایران کا نمبر آتا ہے، جو دن کی ایمپائر سے الگ ہونے والے پہنچنے ایمپائر سے رقبہ، شان و شوکت اور دولت و شرودت میں کہیں بڑھا ہوا تھا، اور جس کی بنیاد ۲۲۲ء میں ”اردشیر“ نے رکھی تھی، اور وہ اپنے عروج کے زمانہ میں شام، خوزستان، میذیہ، فارس، آذربیجان، طبرستان، سرخ، جرجان، کرمان، مرود، بلخ، سغد، سیستان، ہرات، خراسان، خوارزم، عراق، یمن، ہر حکمرانی کر رہا تھا، اور اس نے بعض ہندوستانی علاقوں کچھ، کاٹھیا اور اور مالوہ پر بھی کچھ عرصہ تک حکومت کی، ایرانی شہنشاہی نے پوچھی صدی سی گی سے بڑی وسعت حاصل کر لی، اور اپنے شمال و مشرق کے دور دور از علاقوں تک پہنچ گئی۔

طیسمیون (مدائن) اس ایمپائر کا ادارہ حکومت اور ایرانی شہنشاہی کی اقامت گاہ تھا، وہ مختلف شہروں (مدائن) کا مجموعہ تھا جیسا کہ اس کے عربی نام سے ظاہر ہے، وہ پانچویں صدی سی گی سے اس کے بعد تک ترقی، تمدن اور خوش حالی کے نقطہ عروج پر تھا۔^(۲)

ایران بھی علوم عقلیہ و ریاضیہ کے سلسلے میں یونان سے محور و اس کا خوش چیزوں تھا، تاریخ ایران قدیم کے ممتاز ترین ماہر مشر آر تھر کرشن میں Arthur Christensen

(۱) An Encyclopedia of World History P.140

(۲) تفصیل کے لیے دیکھیے: ”ایران بحہد ساسانیان“، تصنیف آر تھر کرشن میں، ترجمہ: ڈاکٹر محمد اقبال پروفیسر اور شیل کائی، لاہور

ڈنمارکی اپنی کتاب ”ایران بعهد ساسانیان“ L'Iran Sous Les Sassanides میں لکھتے ہیں:

”مشرقی ایران میں اور بالعموم ایشیا کے مغربی حدود پر یونانیت (یعنی عقاقد یونانی) نے مختلف مذاہب میں ایک توافق کی صورت پیدا کر دی تھی۔“^(۱)

اثرات کے ذکرہ میں آتا ہے: کتاب History of Persia کی Percy Sykes

”نوشیروال نے ارسطو اور افلاطون کی کتابوں کے وہ فارسی ترجمے مطالعہ کے جواں کے حکم سے ترجمہ کیے گئے تھے، اس نے جندیشاپور میں ایک یونیورسٹی بھی بنوائی جہاں طب کا خصوصی مطالعہ ہوتا تھا، اس کے ساتھ فلسفہ اور دوسرے علوم بھی نظر انداز نہیں کیے گئے، ”خدالی نامک“ کتاب میں ایران کی معلوم تاریخ لکھی گئی، جس پر فردوسی نے اپنے شاہنامے کی بنیاد رکھی، ہندوستان سے پہلی پاہی (بیدبا) کی کتاب (جو حکایات لقمان کی پیش رو ہے) نیز شترنج کا تحریل درآمد کیا گیا۔..... اس عہد میں ایران، مشرق و مغرب کے تباہہ افکار کا مرکزی مقام تھا۔^(۲)

علامہ اکثر سر محمد اقبال لکھتے ہیں:

”یونانی فلسفہ - جو ایران کی سر زمین کے لیے ایک بدیںی پودا تھا - بالآخر ایرانی تفکر کا ایک جزو لا یقک بن گیا، اور ما بعد کے مفکرین - جن میں ناقدرین اور یونانی حکمت کے حامی بھی شامل تھے - ارسطو اور افلاطون کی زبان بولنے لگ گئے تھے، اور ساتھ ہی ساتھ وہ قدیم مذہبی

(۱) ایران بعهد ساسانیان ص ۳۷۴

(۲) History of Persia: Percy Sikas P.459 (London, 1930)

خیالات سے بھی بہت متاثر تھے۔^(۱)

دنیا کی قیادت کرنے والی تینوں اقوام کی زندگی کے عجیب تضادات

ظہور اسلام سے چند صدی پیشتر کی قدیم ترقی یافتہ اقوام کے عقلی و فلسفیات اور علمی و فنی احوال کا مختصر جائزہ لینے اور اس بلندی کی تصویر کشی کرنے کے بعد، جہاں اقوام و ملک کی فکری قیادت کرنے والی یہ قومیں اور مکاتب فکر پہنچتے، جس کے سبب دوسری قومیں ان کے خواں علم کی ریزہ چینی کرتی اور ان کے علمی نظریات و خیالات اور تاریخ فکر کو علم و ذہانت کا سدرہ انسانی بھیتی تھیں، اور بعض اوقات بدیکی امور کی طرح (جن میں بحث و نظر کی ضرورت نہیں سمجھی کاتی) آنکھ بند کر کے لیتی تھیں، ہم ان کے کچھ کمزور پہلوؤں اور ان کی عقلی و ثقافتی زندگی اور فکری و عملی نظام کے تضادات سے بھی بحث کریں گے، جن کا اس عقلی بلندی، فکری پرواز، دور رس علمی فتوحات اور علوم انسانی کے میدانوں میں ان کے محیر المقول کارناموں اور کامرانیوں کے ساتھ کوئی جوڑ نہیں۔

یونانی اساطیر و خرافیات

عقل انسانی بلکہ مذہب و ثقافت کی تاریخ کے بڑے تضادات بلکہ عجائبات میں سے اس کائنات کے خالق و مدیر اور اس کی ذات و صفات کی معرفت اور دینی عقائد والہیات کے بارے میں یونانی یو اچھی بھی ہے، جیسا کہ یونان قدیم کی تاریخ سے ظاہر ہوتا ہے کہ وہ یونان، جس نے دنیا کو علوم طبیعیہ و ریاضیہ کا افسر سما یہ فراہم کیا اور جیسا کہ گذشتہ سطور میں بتایا گیا کہ اس نے صدیوں تک دنیا کے علم و فکر کی قیادت کی، وہ اپنی تاریخ کے بڑے حصے میں کو اکب و اضمام کا پرستار رہا، اور صدیاً اوہاں و خرافات میں گرفتار رہا، اس میں فکری پیشگوئی اور قدیم مسلمات کو بلا تحقیق و تغییر نہ ماننے کی روایت کے ساتھ ساتھ ہر اس عجیب و غریب، خلاف عقل و خیالی بات کے مان لینے کی بھی حرمت اگریز صلاحیت تھی جس کا تعلق عقیدہ اور

(۱) فلسفہ محمد، ترجمہ کتاب Development of Metaphysics in Persia از علامہ اقبال، از میر حسن الدین ص ۱۵

قدیم روایتی مذهب سے ہوتا۔

جدید تاریخ نے یونانی علم الاصنام (Greek Mythology) اور اس کی قدیم بات پرستی سے پرودہ اٹھادیا ہے، جس سے یہ ثابت ہو گیا ہے کہ یونان قدیم دیوتاؤں اور دیویوں کا بری طرح پرستار اور ان کے طسم میں گرفتار تھا، وہاں ستارہ پرستی کے مندرجہوں کا ایک جال پھیلا ہوا تھا۔^(۱)

ڈاکٹر الفریڈ ویر (Alfred Webber) اپنی کتاب "تاریخ فلسفہ" (History of Philosophy) میں یونان قدیم کے بارے میں لکھتا ہے:

"ٹھیک جیسے ایک بچہ اپنے ماحول کو ایک طسمی دنیا بنا لیتا ہے اور اپنے کھلونے اور لکڑی کے گھوڑے کو جاندار ہستیاں سمجھتا ہے، ایسے ہی نوع انسانی اپنی طفولیت میں نیچپر کو اپنی ہی صورت کے مطابق بنالیتی ہے، (یہی حال کچھ یونان قدیم کا تھا)۔^(۲)

وہ مزید لکھتا ہے:

"فلسفہ کا آغاز اس دن سے ہوتا ہے جس دن سے ان لوگوں نے جن کو ارشٹو حکماء کہتا ہے، روایتی خداوں کو قصہ کہانی قرار دیا، اور

(۱) اس تاریخی حقیقت سے بہت سے مسلمان متفکرین غافل رہے اور انہوں نے فلسفہ یونان کو بلا احتجاق بڑی اہمیت و عزت دی اور اس کے دعاوی و قضاۓ کو علمی مسلمات سمجھتے رہے، اس بندگی طرف استاذ محترم مولانا سید سلیمان ندوی رحمۃ اللہ علیہ نے اپنے ایک مقالہ میں بڑی باریک بینی کے ساتھ اشارہ کیا ہے، وہ فرماتے ہیں:

"وہ فلسفہ جو مسلمانوں نے یہودی و فرانسی مترجموں سے حاصل کیا، وہ غالباً تھا، بلکہ ان کی آراء بھی اس میں شامل تھیں، اس فلسفہ کا کمزور ترین حصہ اس کی فلکیات و الہیات ہیں، ان کی فلکیات یونانیوں کی کو اکب پرستی اور اساطیر سے ماخوذ ہیں، جسے انہوں نے فلسفہ بنا دیا اور اسے فلسفیانہ اصطلاحات میں ادا کیا اور دلائل کے بجائے اوہام کا سہارا لیا، جیسے افالک کی حرکت و طبیعت اور ان کی تاثیر کے دعوے وغیرہ۔" (كتاب المعتبر في الحكمة الإلهية لأبي البركات هبة الله بن علي البغدادي) (مرکب ۲۵۰ھ) میں علامہ سید سلیمان ندوی کا مقالہ ۲۳۱۳

البغدادی (مرکب ۲۵۰ھ) میں علامہ سید سلیمان ندوی کا مقالہ ۲۳۱۳

(۲) تاریخ فلسفہ ۸

اصول و علل سے فطرت کی توجہ ہے کی، فلسفہ دین و دنیش کے معرفہ کے نمودار ہوا اور مذہب نے فلسفہ پر الحاد و بغاوت کا الزام لگا کر انتقام لینا شروع کیا، اس وجہ سے فلسفہ نے جلدی سے انسانی و خرافات (میتھا لوگی) کا جامہ نہیں اتارا، فلسفہ اپنے خیالات کا اٹھارہ شاعروں کی سریلی زبان میں کرتا رہا، اور اس کے تصویرات میں بھی اس ابدی اعتقاد کے فنا نص موجود رہے جس سے یہ برآمد ہوا تھا۔^(۱)

جرمن فاضل ڈاکٹر ویلم وانسل (Wilhelm Vansel) لکھتا ہے:

”چونکہ ان کے مذہب میں تعلیم و عقائد کی نسبت پرستش زیادہ تھی، کوئی مسلم نظام عقائد موجود نہیں تھا، روایاً ایک دیومالا چلی آتی تھی، جس میں زبانہ کے لحاظ سے تغیر و تبدل ہوتا رہتا تھا، اور عوام اور شعراء کا حنخیل اس کی بیت بدلتا رہتا تھا۔“^(۲)

ادوف ہولم (Adolf Holm) اپنی کتاب ”تاریخ یونان“ میں لکھتا ہے:

”یونانی طبعاً جدت پسند تھے، اور ان کے مذہب میں عقائد کو مطلق دخل نہ تھا۔“^(۳)

اکابر علمائے اسلام کی اس حقیقت سے واقفیت

ججۃ الاسلام امام غزالی (۴۵۰ھ) یونانی فلسفیوں کے بیہاں اس عجیب تناقض کا ادراک کرتے ہوئے ذات و صفات باری اور عقول و افلاؤں کے اس خود ساختہ زانچے اور شجرہ کی طرف اشارہ کرتے ہوئے جو حکماء یونان نے تصنیف کیا تھا تحریر فرماتے ہیں:

”ہمارا کہنا ہے کہ جو کچھ تم ذکر کرتے ہو، وہ مفروضات اور نگاہ تحقیق میں قابو نہیں تھیں، اگر کوئی انسان اسے خواب کی طرح بیان کرے تو اس کے سو ع مزاج پر تمہول کیا جائے گا، یا اگر ایسی باتیں

(۱) الینا ص ۱۱، (۲) مختصر تاریخ فلسفہ یونان از ڈاکٹر وانسل ص ۱۲

(۳) تاریخ یونان مترجمہ ہارون خاں شرودانی ص ۳۷۶۲ (۴) تهافت الفلاسفة ص ۱۱۵

نفعی سلسلہ میں کہی جائیں (جو قیاسات پرمنی ہوتا ہے) تو وہاں بھی وہ غیر
معتبر باتیں قرار دی جائیں گی جو ظلم و خنک کے لیے مفید نہیں ہوتیں۔^(۲) وہ دوسری جگہ فرماتے ہیں:

”میں نہیں سمجھتا کہ ان مفروضات کا انتساب کوئی مجنون بھی
اپنی طرف گوارا کرے گا، چہ جایکے یہ عقلاں و فلاسفہ جو معقولات میں
بزعم خود بال کی کھال نکلتے ہیں۔“^(۱)

اس نکتہ کو شیخ الاسلام حافظ ابن تیمیہ^(م ۲۸۷۴ھ) نے بھی سمجھا تھا جب یہ فرمایا تھا کہ:
”معرفت الہی کے سلطے میں یونانی بڑے ہی بد نصیب واقع
ہوئے ہیں، اور اللہ، ملائکہ، اس کی کتابوں، اس کے رسولوں کے بارے
میں تو کچھ بھی نہیں جانتے اور اس بارے میں ثابت و تلقی کچھ نہیں کہتے،
البتہ اس بارے میں متاخرین فلاسفہ نے جو مختلف مذاہب سے وابستہ
تھے، پچھے کلام کیا ہے۔“^(۲)

یونان کے عقلی و مذہبی بحران کا سبب

یونان کی زندگی میں اس عقلی اضطراب و تضاد کا ذکر مصر کے ایک مسکنی ادیب و عالم
جرجی زیدان نے اس طرح کیا ہے:

”یونانیوں نے یونانی خانہ جنگلی کے بعد علم و فلسفہ کی طرف توجہ کی
جو قریب ۷۰ سال تک جاری رہی تھی، اور جس کے اخیر میں ایقہنر پر
مقدونیوں کا قیضہ ہو گیا اور اہل ایقہنر عزت کے بعد ذلیل ہو گئے، اس
لیے انہیں عبرت اور ذلت کے احساس نے کائنات میں غور و فکر پر آمادہ
کیا، اور اس طرح فلسفہ میں انہوں نے ترقی کی جس کا بانی ورہنسا سفر اط
تحا۔ جنگلوں کے بعد عموماً ادبی، علمی یا سیاسی نشأۃ ثانیہ ہوتی ہے، اس کے
سامنہ ہی وہ پہلے سے بھی اس طرف متوجہ تھے، ایقہنر کی اس ذلت کے

(۱) اینا ص ۱۲۳ (۲) تفسیر سورہ الاخلاص ص ۵۷

سبب اس کے باشندوں میں ایک اضطراب برپا ہو گیا، انسان پر جب کوئی لا علاج مصیبت آتی ہے تو زندگی اور اس کی حقیقت کی فلسفیانہ تحلیل و تجزیہ میں مصروف ہو جاتا ہے، اور اس طرح اپنا تمہارا کرتا ہے، خصوصاً ایضاً عزت و رفت کے بعد بڑی ذلت سے سابقہ پڑا اور اس کے سقوط کے بعد اس کے باشندے اپنے ماضی کی طرف افسوس اور مستقبل کی طرف خوف کے ساتھ دیکھ رہے تھے، اس کے قدیم فخر کے اسباب ختم ہو چکے تھے، اور ان کی کوئی نئی حکومت نہیں قائم ہو سکی تھی۔

اس وجہ سے ان کے ذہن اور ان کی طبیعتیں انسانی احوال پر عموماً اور اپنے حالات پر غور کرنے کی طرف خصوصاً متوجہ ہوئیں، اور اس بیداری کا رخ ادب و فلسفہ کی طرف تھا، چوتھی صدی قبل مسیح میں وہ لوگ اپنے ماحول کے مطابق علمائے منتقل میں کی راپوں سے بحث کر رہے تھے، مگر اس کے ساتھ ہی ان کی طبیعتیں اس میں اضافہ کی خواہش مند تھیں۔^(۱)

ہندوستان میں دیوی دیوتاؤں کی کثرت

جیسا کہ ہم لکھے چکے ہیں کہ ہندوستان، فلسفہ و علوم ریاضیہ اور طب میں فائق اور یونان سے ہمسری کا مرتبہ رکھتا تھا، اسی طرح وہ اپنے دیو مالا (Mythology) میں بھی بہت آگے اور اس معاملہ میں دوسرے ملکوں کا رہنمایا تھا، یہاں دیوی دیوتاؤں کا شمار و حساب نہ تھا، ہر عجیب و خوفناک یا نفع بخش چیز قابل پرستش تھی، اس کے نتیجہ میں بہت سازی و صنم تراشی کی صنعت کو یہاں بہت فروغ حاصل ہوا، ماہرین نے اس میں بڑی کارگیری و کھدائی۔ مسٹر مالے (L.S.S.O. Malley) ”ہندویت عوام اور جمہور کا نمہج“ میں لکھتے ہیں:

”دیوتا بنانے کا عمل اسی حد تک نہیں رہا، بلکہ دیوتاؤں کے اس

جم غیر میں مختلف تاریخی ادوار میں چھوٹے موٹے دیوتاؤں کا برابر اضافہ ہوتا رہتی کہ ان کی تعداد بے شمار ہو گئی، ان میں سے بہت سے قدیم ہندوستانیوں کے دیوتا تھے جو ہندو منہب کے دیوتاؤں میں شامل کر لیے گئے تھے، اس طرح کہا جاتا ہے کہ ان کی تعداد ۳۳۳ کروز (۳۳۰ ملین) ہو گئی۔^(۱)

مسٹر ویدیا (C.V. Vaidya) اپنی کتاب ”تاریخ ہندو سلطنت“ میں لکھتے ہیں:

”ہندو منہب اور بودھ منہب دونوں ہی بت پرست تھے، بلکہ بت پرستی میں بودھ مت ہندو مت سے آگے بڑھا ہوا تھا، بودھ مت کی ابتداء تو دیوتاؤں کے انکار سے ہوئی تھی، لیکن بتدریج بودھ کو خود بڑا دیوتا بنالیا گیا، پھر وقت گزرنے کے ساتھ دوسرے دیوتاؤں کا بھی اضافہ کر لیا گیا۔^(۲)

ایران کی مذہبی انتہا پسندی

ایرانی بھی ہر زمانہ میں میشویت پرست رہے ہیں، دو خداویں کو ماننا گویا ان کا شعار رہا ہے، جن میں سے ایک نوریعنی خیر و نیکی کا خدا تھا، جسے وہ ”آہور مزدا“ یا ”بیز دان“ کہتے تھے، دوسرا تاریکی یا شر کا خالق تھا، جسے ”اہر من“ کہا جاتا تھا، اور جن کے درمیان جنگ ہمیشہ برپا بھی جاتی تھی۔

ایرانی مذہب کے مؤرخین ایرانی مجموعہ اساطیر اور ان کے دیوتاؤں کا ذکر کرتے ہیں، جو اپنے انوکھے پن اور باریک تفصیلات کے اعتبار سے یونانی علم الاصنام یا ہندوستانی دیومالا سے کچھ کم نہیں ہے۔^(۳)

جویں قدیم زمانہ سے عناصر طبیعیہ خصوصاً آگ کی پرستش کے لیے مشہور ہے ہیں،

L.S.S.O.Malley: Popular Hinduism, The Religion of The (۱)
Masses, (Cambridge, 1935, P.P. 6-7

C.V. Vaidya, History of Medieval India, Vol:I (Poona, 1921) (۲)

(۳) ایران بعہد ساسانیان از آر تھر کرشن میں جن جن ۲۰۹-۲۰۷

اور اخیر زمانہ میں تو وہ آتش پرست ہی ہو کر رہ گئے تھے، جس کے لیے وہ آتش کدے بناتے تھے، جو ملک کے طول و عرض میں پھیلے ہوئے تھے، اور ان کے بڑے آداب و رسم تھے، اس طرح آتش پرستی اور سورج پوجا کے سوا دہان کے تمام مذاہب ختم ہو گئے، اور نہ ہب صرف چند رسم و روایات کا نام رہ گیا، جنہیں وہ مخصوص جگہوں پر انجام دیتے تھے، معبدوں سے باہر وہ آزاد اور خود مختار تھے، اور بخوبی ولامہ ہب لوگوں میں کوئی فرق نہ تھا، جن کا اخلاق و اعمال صالح میں کوئی حصہ نہ تھا۔^(۱)

پروفیسر آر تھر کرشن میں ایرانی مذہب کے بارے میں لکھتا ہے:

”آریوں کے قدیم مذہب کی بنیاد عناصر، اجسام فلکی اور قدرت کی طاقتیوں کی پرستش پڑھی، لیکن قدرت کے ان معبدوں کے ساتھ ہی جلد نئے خدا بھی شامل ہو گئے جو اخلاقی قوتوں کے نمائندے تھے، یا ذہنی تصورات کے مجسمے تھے۔“^(۲)

علامہ اقبال نے ایرانیوں کی بے چین و بے قرار طبیعت کا اچھا تعارف کرایا ہے، جس کا اظہار ان کی زندگی اور ان کے مذہب و ادیبات میں ہوتا رہا ہے، وہ لکھتے ہیں:

”ایرانیوں کا تعلی کا سایہ تاب تحیل گویا ایک نیم سنتی کے عالم میں ایک پھول سے دوسرے پھول کی طرف اڑتا پھرتا ہے، اور وسعت چمن پر بہ حیثیت مجموعی نظر ڈالنے کے ناقابل نظر آتا ہے، اسی وجہ سے اس کے گھرے سے گھرے افکار و جذبات غیر مربوط اشعار (غزل) میں ظاہر ہوتے ہیں جو اس کی فتنی لطافت کا آئینہ ہیں۔“^(۳)

علم و حکمت کے مرکز میں اخلاقی پستی اور معاشرتی انوار کی

دوسری باعث حیرت و استحباب حقیقت جوان تین قوموں اور ملکوں (یونان، ہندوستان و ایران) کی زندگی میں مشترک ہے، وہ ان کی اخلاقی پستی، جنسی بے راہ روی اور

(۱) ایضاً (۲) ایران بعد ساسانیان میں

(۳) فلسفہ عجم از اکٹھ محمد اقبال ص ۱۲-۱۳

عقلی خواہشات کی غلامی ہے، اس طرح وہ ممالک بیک وقت فکری بلندی اور اخلاقی پستی کا ثبوت بننے ہوئے تھے، اور اس بد اخلاقی سے فلسفیانہ غور و فکر، علیٰ فتوحات کی لذت اور اخلاقی اقدار بھی نہیں روک سکتی تھیں۔

یونان کا اخلاقی انحطاط

یونان کے سلسلے میں اخلاق یورپ کے مشہور مورخ مسٹر لیکی (W.E.H. Lecky) کی شہادت کافی ہے، جو انہوں نے اپنی شہرہ آفاق کتاب ”تاریخ اخلاق یورپ“ میں دی ہے، وہ لکھتے ہیں:

”لیکن یونانی زندگی کی بوجی یہ ہے کہ یہاں شہوت پرستی اپنے شباب پر مشاہیر حکماء اخلاق کی نظروں کے سامنے بلکہ یہ کہنا چاہیے کہ انھیں کے خل عاطفت میں پہنچی، اگر آج ہم سے کوئی بیان کرے کہ پیرس کی مشہور طوائف نینا ڈی رنکلو کے کمرہ میں پیرس کے دیندار اساطین میچت بیٹھے ہوئے اُسے اُس کی دکان عصمت فروشی کی رونق اور ترقی سے متعلق مشورے دے رہے ہیں، تو ہم میں سے ایک شخص کو بھی اس روایت پر یقین نہ آئے گا، لیکن واقعہ یہ ہے کہ جبکہ یہی متعلق ستراط اعظم اور طوائف تھیوڈونا کے درمیان تھا۔“ (۱)

وہ مزید لکھتا ہے:

”فلسفہ کی تشكیل نے قدیم مذاہب کی جڑ کاٹ دی تھی، مشرقی تعلیش اور مشرقی بد اخلاقیوں کا ایک سیالب آگیا تھا، اور اسی حالت میں زنا کاری کے واقعات خاص طور پر نمایاں اور کثیر التعداد ہو گئے تھے۔“ (۲)

معتمر تاریخوں سے ارسٹو اور اس کے بعض یونانی طوائفوں سے ناجائز تعلقات، اسی طرح افلاطون اور بعض دوسرے بڑے فلاسفہ یونان مثلاً ستراط وغیرہ کے

(۱) تاریخ اخلاق یورپ، ترجمہ مولانا عبدالمالک ماجد دریاباری ۲/۵۷۱-۶۱

(۲) الینا ۲/۱۹۶

نماج از جنسی تعلقات اور بداخلی کے واقعات سامنے آتے ہیں جن سے جمین حیا عرق آلود اور چہرہ ادب سرخ ہو جاتا ہے، دین و اخلاق جیسے سمجھہ موضوع اور اسلام کے اصلاحی و تربیتی کروار سے بحث کرنے والے کے لیے ان شہادتوں کو قتل کرنا بھی دشوار اور اس کے خمیر پر بار ہے، اس لیے وہ قارئین کو اصل مأخذ سے رجوع کرنے کا مشورہ دیتا ہے۔^(۱)

ہندوستان کی اخلاقی حالت

ہندوستان کے بارے میں موئین کا اتفاق ہے کہ ہندوستانی معاشرہ جھٹی صدی سمجھی کے شروع میں اخلاقی انحطاط کے آخری نقطہ پر پہنچ گیا تھا،^(۲) اور مندروں تک میں فاشی پھیل گئی تھی، اور یہ کوئی عیب کی بات بھی نہ رہی تھی، کیونکہ اسے عبادت کارگ کے دیا گیا تھا۔^(۳)

ایک فاضل ہندو موئخ دیا دھرمہا جن لکھتے ہیں:

”عوام محنت سے بھی چرانے لگے تھے، اور اپنا وقت رنگ رلیوں میں صرف کرتے تھے، اس دور میں ”وام مارگ“ دھرم عوام میں مقبول تھا، جس کے ماننے والے ”کھاؤ پیاو خوش رہو“ کے اصول پر کاربند تھے، وہ شراب نوشی، گوشت خوری اور عورتوں سے لطف اندوzi میں مست تھے، یہ خرابیاں علمی درس گاہوں تک میں سرایت کر چکی تھی۔

یہ بات بھی صحیح ہے کہ مٹھے جو پہلے علم کے مرکز ہوتے تھے، اس وقت کا ہلی اور عیاشی کے گڑھ بن گئے تھے، اکثر ویشنتر چباری غیر اخلاقی زندگی گزارتے تھے، اور غیر شادی شدہ لڑکیوں کی ایک بڑی تعداد مندروں میں بتوں کی خدمت کے لیے وقف تھی، جن کی وجہ سے مندروں میں بداخلی کا چلن ہو گیا تھا، مندروں میں دیوداسیوں کا رواج عام تھا،

(۱) ملاحظہ ہو: Sexual Life in Ancient Greece , London, 1942.

(۲) ملاحظہ ہو: Ancient India By R.C. Dutta

(۳) ستیار تھے پر کاش از دیاندر سوئی ص ۳۳۳

اسی زمانہ میں تانٹریک (Tantrik) لشکر پر جو دو میں آیا، جو انتہائی فحش تھا، اور جس کی وجہ سے لوگوں کے اخلاق پر یقیناً برالثر پڑا۔^(۱)

ایران کا اخلاقی زوال

اسی طرح ایران بھی اخلاق و شرافت کے ساتھ مذاق اور کھلیل کا کھلا اٹھ تھا، جہاں زندگی سے لطف اندو زہونے اور زیادہ سے زیادہ مسرتیں حاصل کر لینے کی دوڑ ہو رہی تھی، اسی اشناہ میں پانچویں صدی مسیحی کے اوائل میں مزدک کا ظہور ہوا، جس نے زر، زن، زمین کے ملک عام ہونے کا فلسفہ پیش کیا اور ان کو دولت مشترکہ قرار دیا۔

ایران کی ایک تاریخی دستاویز میں جس کا نام ”نامہ تسر“ ہے، اس عہد کی یہ تصویر پیش کی گئی ہے:

”عصمتیں بر باد ہو گئیں، بے شرمی عام ہو گئی اور ایک ایسی نسل پیدا ہو گئی جس میں نہ شرافت تھی، نہ حسن عمل تھا، اور جس کے بیہاں اصل نسل کا کوئی سوال نہ تھا، نہ اس کا ماضی ہی قابل احترام تھا۔“^(۲)

اس طرح ایران اخلاقی انارت کی اور شہوت پرستی میں بری طرح بنتا ہو گیا، وہ رندی و تقویٰ کے درمیان گویا مسلسل جھولا جھول رہا تھا، وہ رشتے (جن کے ناقابل تصور ہونے کے عقیدہ پر اقلیم معتدلہ کے لوگوں کا اتفاق ہے) موضوع بحث و نزاع بن گئے تھے اور بے محابا بہنوں اور بیٹیوں سے ازدواجی تعلقات قائم کیا جاتا تھا۔

علم و فکر کی قائد اقوام کی حیرانی و سرگردانی اور منفی و مقتضاد فلسفے

دنیا ان تین ممالک کے دور ترقی و عروج کا (جنھوں نے طویل مدت تک علم و فلسفہ اور ادب و سائنس میں دنیا کی قیادت کی) تیسرا کمزور اور لاائق تقدید پہلو یہ ہے کہ علم و فن، تحقیق و اکتشاف اور ایجاد و اختراع کی راہ میں ان کا طویل اور تکھکا دینے والا سفر، جو ہر طرح انصاف

(۱) Muslim Rule in India: V.D. Mahajan, P.34-35, Delhi, 1970

(۲) ”نامہ تسر“ میتوں ایڈیشن ص ۱۳

پسند اور علم دوست لوگوں کی قدر دانی و ستائش کا مستحق ہے، بے مقصد و منزل، اور بے بصری و بے خبری پر منی تھا، اس لیے کبھی وہ حیرت و اخطراب اور کبھی منی فلسفوں تک پہنچا دیتا تھا، چنانچہ اس نے یونان کو لا ادراست (Agnosticism) اور کبھی اباہیت ولذتیت (Epicureanism) تک پہنچایا، جو دنیا سے لطف اندوذی اور لذت کوشی ہی کو "خیر عالی" اور ترک و اختیار کا معیار قرار دیتا تھا، اور کبھی وہ فسطایت (Sophism) کے دامن میں پناہ لینا تھا جو ثابت و مسلم حقائق تک پہنچنے کے امکان ہی کا انکار کرتی ہے، اس کے نزدیک حقیقت شخصی اور غیر محسن شے ہے، اور افراد کے اختلاف کے مطابق بدلتی رہتی ہے، ان تعلیمات کے نتیجہ میں اخلاق کے مسلسلہ پیانا نئے نوٹ گئے اور بدیہیات و مسلمات بھی مشکوک ہو گئے۔

خلوت نینی، تفکر (دھیان گیان)، ذکاوت و ذہانت اور تجدُّر نفس کشی پر منی رو حانی سفر نے ہندوستان کو "جیمن مت" (Jainism) تک پہنچایا جس کا ظہور چھٹی صدی قبل مسیح میں ہوا، اور جوزیاہ ترمذی اخلاقی تعلیمات پر منی ہے، اور جس میں شخصی ملکیت کی ممانعت، ایذا ارسانی حتیٰ کہ حشرات الارض اور کیڑے کوڑوں کے مارنے سے بھی پرہیز کی تعلیم تھی، پھر ہندوستان مہا اوری کے عہد میں تجدُّر اور پرمشقت رہبائیت تک پہنچا، اسی عہد میں (۲۰۰ ق.م.) میں گوتم بدھ کا ظہور ہوا، جن کی تعلیمات برہمنی اور طبقاتی نظام کے رد عمل، رہبائیت اور گیان دھیان میں مبالغہ پر منی تھیں، وچھپ بات یہ ہے کہ بدھ مت کی ابتداد یوتاؤں کی فنی سے ہوئی، مگر اس میں بذر ترجیح گوتم بدھ ہی سب سے بڑے دیوتا بن گئے، اور بعد میں پھر اور دیوتاؤں کا بھی اضافہ ہوتا گیا۔^(۱)

اس طرزِ فکر نے ایران کو زرتشتیت تک پہنچایا، جس کی جانشینی مزدکیت ہوئی جو نور و ظلمت اور خدا یا خیر و شر کے ابدی معرك کے تصور پر قائم تھی، پھر مانی آیا جس نے دنیا سے شر و فساد ختم کرنے کے لیے اور قطع نسل کے ذریعہ نور کو ظلمت پر ترجیح دینے کے لیے تجدُّر کی زندگی کی دعوت دی، یہ تیسری صدی مسیحی کے اوائل کار بجان تھا، پھر پانچویں صدی مسیحی کے اوائل میں مزدک نے زر، زن، زمین کے ملک عام ہونے کا اعلان اور اشتراکیت کی کھلے عام

(۱) تفصیل کے لیے ملاحظہ ہو: تاریخ ہندو سلطی ازویدیا، پونا (۱۹۲۱ء) ص ۱۰۱

دعوت دی، جس کے نتیجہ میں کسانوں میں بغاوت پیدا ہوئی، لیروں کو چھوٹ مل گئی، اور کھیتیاں دیران ہو گئیں۔^(۱)

ایران قدیم اپنی تاریخ کے اکثر حصے میں کبھی انتہا پسند دعوتوں، تحریکوں اور سخت رو عمل کے زیر اثر رہا، وہ کبھی کسی نسلی، طبقاتی یا دینی آمریت، کبھی انتہا پسند اشتراکیت یا مطلق لا قانونیت کے ماتحت رہا ہے، اور یہ سب ہدایت و رہنمائی کا مکمل و بے خطا رہنماسے محدودی اور کسی صاحب بصیرت "خوبیہ من اللہ" قائد کے بغیر سفر کا نتیجہ تھا۔

عملی و واقعی زندگی سے دور بکھری ہوئی علمی اکائیاں

اس کا دوسرا نتیجہ یہ ہوا کہ علوم و فنون، شعر و ادب، فلسفہ و منطق، ریاضیات اور Engineering، جغرافیہ و تاریخ کے مختلف مکاتب خیال منتشر اور کبھی متعدد اکائیاں بن کر رہ گئیں، جن کے مقاصد و مدارج، سیرت و اخلاق کی تربیت اور انسان و کائنات کے بارے میں نقطہ نظر کا بڑا فرق تھا، اور ان میں کوئی ربط باہمی اور مفہومیت بھی نہ تھی، چنانچہ انسانی سعادت، صلح معاشرہ اور صحت مند تدنی کی تغیری اور مخلوق کو خالق اور کائنات کو اس کے مالک سے ملانے کے سلسلے میں کوئی اشتراک و تعاون ہوتا، اس طرح اس فکر و ثقافت کے ائمہ و اساتذہ تغیر پذیر عملی زندگی، متحرک و نمودپذیر معاشرہ سے بے تعلق اور حکومتوں کے روپیے سے (جن میں سکرتھ عادل اور بیشتر ظالم ہوتی تھیں) آئکھیں بند کر کے اپنی محمد و خیالی اور مصنوعی دنیا میں رہتے تھے، اور بسا اوقات انھیں انسانیت کے مستقبل اور معاشرہ کے حالات سے کوئی دلچسپی نہیں ہوتی تھی، اور وہ اس سلسلے میں اپنی کوئی ذمہ داری محسوس نہیں کرتے تھے۔

نبوی تعلیمات سے دوری اُن قوموں اور ملکوں کی حرمان نصیبی کا

بنیادی سبب تھا

علوم و فنون، ادب و فلسفہ اور ریاضیات میں محیر المعقول کمال و مہارت رکھنے والی اُن قوموں اور ملکوں کی حیرانی و سرگردانی اور ان کے علم و عمل، فکر و نظر اور اخلاق و عادات کے

(۱) ایران بعهد ساسانیان

در میان اتنے عظیم تفاوت اور اسکی گہری خلیج کاراز، فکری و اعتقادی انتشار، مذاہب و آراء کے تنوع، علمی اکائیوں کے اتفاق و انتشار اور ربط و وحدت پیدا کرنے والی کسی قوت یا کسی شریفانہ مشترکہ غایت کے فقدان کا سبب اس آخری دھانگے کا بھی ثبوت جانا تھا جو ان قوموں اور ملکوں کو نبیوی تفاسیت سے باندھ سکتا تھا۔^(۱)

کیونکہ اللہ تعالیٰ کی صحیح معرفت کا ایہی واحد سیلہ ہے جو جہالت و صفات، سوء فہم و غلطی تعبیر سے حفاظت ہے، واقعہ یہ ہے کہ ان بیانات یہم السلام کے راستے کے سوا معرفت الہی کا کوئی اور راستہ نہیں، نہ اس سلسلے میں عقل رہنمائی کر سکتی ہے، نہ تنہا ذہانت کام کر سکتی ہے، نہ سلامت فکر و حسن فطرت، زہن کی تیزی، قیاس آرائی، تجریب کاری مدد کر سکتی ہے۔

اللہ نے اسی حقیقت کا اظہار اہل جنت کی زبان سے کیا ہے، جو صادق القول بھی ہیں

(۱) قرآن کہتا ہے: ﴿فَلَمَّا حَآءَتْهُمْ رُسُلُهُمْ بِالبَيْنَتِ فَرِحُوا بِمَا يَعْنَدُهُمْ مِنَ الْعِلْمِ وَ حَاقَ بِهِمْ مَا كَانُوا بِهِ يَسْتَهِنُونَ﴾ (سورہ المؤمن: ۸۳) (جب ان کے پیغمبران کے پاس کھلی نشانیاں لے کر آئے تو جو علم (اپنے خیال میں) ان کے پاس تھا، اس پر اترانے لگے، اور جس چیز سے تغیر کیا کرتے تھے اس نے ان کو آن گھیرا۔)

علامہ آلوی بغدادی اپنی تفسیر "روح المعانی" میں مشرین کا ایک قول یہ نقل کرتے ہیں:
 "اس میں علم سے مراد مختلف یونانی فلاسفہ اور دہریوں کا علم ہے کہ جب وحی الہی کے بارے میں سخنے تو اس کا انکار کرتے اور اپنے علم کے مقابلہ میں انہیاں کی علم کی تحقیر کرتے تھے، چنانچہ ستر اڑاکے بارے میں آتا ہے کہ اس کو حضرت موسیٰ علیہ السلام کی بعثت کا علم ہوا اور اس سے کہا گیا کہ تم کو ان سے ملا چاہیے، اس پر اس نے کہا کہ ہم پہلے ہی تعلیم یافت و اصلاح شدہ لوگ ہیں، ہمیں کسی معلم اخلاق کی ضرورت نہیں۔ (روح المعانی ۹۱/۲۲)

اور یہی حال ایران و ہندوستان کا بھی تھا، مشہور انجمن راجر بکن (Roger Bacon) نے اس طبقہ کی تفاسیت (Psychology) کی اپنے اس مقولہ سے صحیح عکاسی کی ہے کہ "وہ اپنی جہالت کو چھپانے کے لیے بڑے طمثراق سے اپنے زرق بر ق علم کا مظاہرہ کرتا ہے۔"

اور یہ ان کے ذاتی تجربہ کا معاملہ بھی ہے، اور یہ موقع بھی کسی غلط بیانی اور مبالغہ آمیزی کا نہیں:
 ﴿الْحَمْدُ لِلّٰهِ الَّذِي هَدَنَا لِهٗذَا وَمَا كُنَّا لِنَهْتَدِيَ لَوْلَا أَنْ هَدَنَا اللّٰهُ﴾ (الأعراف: ۴۳)
 ”خدا کا شکر ہے جس نے ہم کو یہاں کا راستہ دکھایا، اور اگر خدا ہم کو راستہ نہ دکھاتا تو ہم رستہ پاسکتے۔“

اور اس اعتراف و اقرار کے ساتھ ہی وہ انبیاء کا تذکرہ کرتے ہیں کہ وہی معرفت صحیح کا ذریعہ اور اس راستے کے رہنمائی جو اس منزل تک پہنچتا ہے:

﴿لَقَدْ جَاءَتِ رُسُلٌ رَبِّنَا بِالْحَقِّ﴾ (سورة الأعراف: ۴۳)

”بے شک ہمارے پروردگار کے رسول حق بات لے کر آئے تھے۔“

اس سے معلوم ہوتا ہے کہ انبیاء کرام (علیہم السلام) کی بعثت ہی کی وجہ سے ان کے لیے یہ ممکن ہو سکا کہ وہ اللہ کی صحیح معرفت حاصل کریں اور اس کی مرضی اور اس کے احکام معلوم کریں اور ان پر عمل پیرا ہوں، اور اس کے نتیجہ میں جنت میں داخلہ ممکن ہوا... اللہ تعالیٰ نے قرآن کی ایک عظیم الشان سورہ ”الصفات“ (جس میں مشرکین کی گمراہی، ان کی بد اعتقادی اور اللہ کی طرف ان امور کی نسبت کی تردید کی گئی ہے جو ذات باری کے شایان یا نہیں ہیں،) کو ان الفاظ پر ختم کیا ہے:

﴿سُبْحَنَ رَبِّكَ رَبَّ الْجَزَّةِ عَمَّا يَصِفُونَ وَسَلَّمَ عَلَى الْمُرْسَلِينَ وَالْحَمْدُ لِلّٰهِ رَبِّ الْعَالَمِينَ﴾ (سورة الصافات: ۱۸۰-۱۸۲)

”یہ جو کچھ بیان کرتے ہیں، تمہارا پروردگار جو صاحب عزت ہے، اس سے پاک ہے، اور پیغمبروں پر سلام، اور سب طرح کی تعریف خدا نے رب العالمین کو سزاوار ہے۔“

یہ تینوں آیتیں ایک طلاقی زنجیر کی کڑیاں ہیں جو ایک دوسرے سے پیوست ہیں، کیونکہ جب اللہ نے اپنی ذات کو مشرکین کی لغو اور یہودہ باتوں سے منزہ فرمایا تو اس کی تیکھیل انبیاء کرام (علیہم السلام) کے ذمہ کی جھنوں نے خدا کی مکمل تنزیہ و تقدیس کو اجاگر کیا اور اللہ کے صحیح اوصاف بیان کیے، اللہ نے ان پر سلام بھیجا اور ان کی تعریف کی، کیونکہ مخلوق سے خالق کے صحیح تعارف اور خالق کے صحیح صفات سے روشناس کرانے کا سہرا انہیں کے سر

ہے، اور ان کی بعثت مخلوق پر احسان عظیم، انسانوں کے لیے نعمت عظیمی اور اللہ کی ربوبیت، رحمت اور حکمت کا تھا ضمایر بلیغ ہے، اس لیے اس سلسلہ کو ختم کرتے ہوئے فرمایا:

﴿وَالْحَمْدُ لِلّٰهِ رَبِّ الْعَالَمِينَ﴾ (سورہ الصافات: ۱۸۲)

”اور ساری تعریفیں اللہ ہی کو سزاوار ہیں، جو سارے جہاں کا رب ہے۔“

عقائد و اعمال اور اخلاق و تمدن کی اساس

انبیاء (علیہم السلام) کے لائے ہوئے اس دین و علم پر ہی انسانیت کی سعادت موقوف ہے، کیونکہ وہ عقائد و اعمال اور اخلاق و تمدن کی اساس مہیا کرتے ہیں، انسان صرف اسی کے ذریعہ معرفت نفس بھی حاصل کر سکتا ہے اور کائنات کی تکھی بھی سلیمانی سلسلہ کا سکتا اور زندگی کے اسرار بھیج سکتا ہے، اس کے وسیلہ سے اس دنیا میں اپنا مقام تعین کر سکتا اور اپناۓ جنس سے اپنے تعلقات اس تواریخ کا سکتا ہے، اپنی زندگی کو صحیح رخ دے سکتا اور اعتماد و بصیرت اور وضاحت و قطعیت کے ساتھ اپنے مقاصد کا تعین کر سکتا ہے۔

پھر نبوی تعلیمات - جن کے شروع و اخیر میں نبوت محمد یہ ہے - علم کو ہمیشہ عمل کے ساتھ، قول کو فعل کے ساتھ اور ایمان کو انفرادی و اجتماعی رویہ کے ساتھ مر بوط کرتی آئی ہیں، قرآن کہتا ہے:

﴿بِتَائِيْهَا الَّذِيْنَ آمَنُوا إِلَمْ تَقُولُوْنَ مَا لَا تَفْعَلُوْنَ هَكُوْرُ مَقْتَأً عِنْدَ اللَّهِ أَنْ تَقُولُوْنَ مَا لَا يَفْعَلُوْنَ ه﴾ (سورہ الصف: ۳-۲)

”اے ایمان والو! تم کیوں وہ کہتے ہو جو کرتے نہیں، اللہ کو یہ ختنہ ناپسند ہے کہ تم وہ کہو جو کرتے نہیں۔“

اسی کے ساتھ قرآن حکماء و شعراء کی نہادت کرتا ہے کہ جو وہ کہتے ہیں کرتے نہیں،

﴿يَقُولُوْنَ مَا لَا يَفْعَلُوْنَ﴾ (الشعراء: ۲۶) اور علمائے راتخین کی تعریف میں کہتا ہے کہ:

﴿إِنَّمَا يَحْشِي اللَّهَ مِنْ عِبَادِهِ الْعَلَمَوْا﴾ (سورہ الفاطر: ۲۸)

”اللہ سے اس کے عالم بندے ہی ذرتے ہیں۔“

بِعَلٍ أَهْلَ طَمٍ كَانُوا مُتَكَبِّرِينَ لَيْقَةٌ قَرآن مجید نے سخت ترین الفاظ استعمال کیے ہیں فرمایا گیا ہے:

وَمَنْتَلُ الَّذِينَ حَمَلُوا الصُّورَةَ لَمْ يَحْمِلُوهَا كَمَثِيلُ الْجَهَارِ يَحْمِلُ أَنْشَارَهُ (سورة الجمعة: ۵)

”جن لوگوں کو تواتر اپنے عمل کا حکم دیا گیا تھا، پھر انہوں نے اس پر عمل نہ کیا، ان کی مثل اس گدھے کی ہے جو کتابیں لادے ہو۔“

نبوی تعلیمات میں تہذیب اخلاق اور تزکیہ و تربیت کی اہمیت نبوی دعوت و مقاصد بعثت میں تہذیب اخلاق اور تزکیہ نفس کو بڑی اہمیت دی گئی ہے، قرآن نے سورۃ الاسراء میں اخلاقیات کے اصول و مبادی کے ذکر کے بعد ان کو ”حکمت“ سے تعبیر کیا ہے:

فَذَلِكَ مِعَآ أُولُى الْأَيَّلَكَ رَبُّكَ مِنَ الْحَكَمَةِ (سورۃ الاسراء: ۳۹)

”یہ حکمت کی ان باتوں میں سے ہے جو آپ کے رب نے آپ کو وجہ کی ہے۔“

حضرت لقمان کی اخلاقی تعلیمات کے ذکر سے پہلے کہا گیا:

وَلَقَدْ أَتَيْنَا لِقَمَانَ الْحِكْمَةَ أَنْ اشْكُرْ لِلَّهِ وَمَنْ يَشْكُرْ فَإِنَّمَا يَشْكُرُ لِنَفْسِهِ

وَمَنْ كَفَرَ فَإِنَّ اللَّهَ عَنِيْ حَمِيدٌ (سورۃ لقمان: ۱۲)

”اور ہم نے لقمان کو دنائی بخشی کہ خدا کا شکر کرو، اور جو شخص شکر کرتا ہے تو اپنے ہی

فائدے کے لیے شکر کرتا ہے، اور جو شخص شکری کرتا ہے تو خدا بھی بے پروا اور سزاوار حمد (وشا) ہے۔“

اللہ کی راہ میں بغیر احسان جتائے اور بغیر اذیت دیے ہوئے خرچ کرنے، اللہ پر

وکل کرنے اور فقر سے خائف نہ ہونے کے ذکر کے بعد فرمایا:

وَتَبُوَّتِي الْحِكْمَةُ مِنْ يَمَاءَ وَمَنْ يُؤْتَ الْحِكْمَةَ فَقَدْ أُوتَيَ خَيْرًا كَثِيرًا وَ

مَا يَدْعُكُمُ الْأَوْلَوْا الْأَلَبَابِ (سورۃ البقرۃ: ۲۶۹)

”وَهُجُّسُ كُوچا ہتا ہے داتانی بخشا ہے، اور جس کو داتانی ملی بے شک اس کو جو ہی حق
ملی، اور نصیحت تو وہی لوگ قبول کرتے ہیں جو عقل مند ہیں۔“

نبی صلی اللہ علیہ وآلہ وسلم نے تکمیل مکارم اخلاق کو اپنی بخشش کا اہم مقصد بتایا ہے، فرمایا:

(إِنَّمَا يُعَثِّرُ لِأَنَّمَّا مَكَارِمُ الْأَخْلَاقِ) (۱)

”میں اسی لیے بھیجا گیا ہوں کہ اچھے اخلاق کی تکمیل کروں۔“

سیرت و تاریخ شاہد ہے کہ آپ ﷺ اخلاق کریمانہ کی بہترین مثال اور سراپا اسوہ حسن تھے، اور قرآن نے بھی اس کی گواہی دی ہے کہ:

(وَإِنَّكَ لَعَلَىٰ خُلُقٍ عَظِيمٍ) (سورة القلم: ۴) ”اور اخلاق تمہارے بہت عالی ہیں۔“

آغوش نبوت کی تربیت یا فetta مثالی جماعت کی ایک جھلک

آخری رسول صلی اللہ علیہ وآلہ وسلم کی آگوش تربیت سے ایسی مبارک اور مثالی نسل تیار ہوئی جو اخلاق حسنہ اور صفات کریمانہ سے آ راستہ، اور اخلاقی برائیوں، ناپسندیدہ عادتوں، نہ مومن صفات، ہواۓ نفس، جاہلی رسوم اور شیطانی وساوس سے پاک صاف تھی، خود قرآن نے ان کی سلامتی طبع، صاف بالطی، تہذیب اخلاق اور تزکیہ نفس کے بلند ترین مقام پر فائز ہونے کی شہادت اس طرح دی ہے:

(وَاعْلَمُوا أَنَّ فِيّكُمْ رَسُولَ اللَّهِ لَمْ يُطِيعُكُمْ فِي كُلِّيَّةٍ مِّنَ الْأَمْرِ إِنْ تَعْتَصِمُوا بِاللَّهِ حَبَّبَ إِلَيْكُمُ الْإِيمَانُ وَرَبِّنَّهُ فِي قُلُوبِكُمْ، وَكُلُّهُ إِلَيْكُمُ الْكُفْرُ وَالْفُسُوقُ وَالْعُصُبَانُ، أُولَئِكَ هُمُ الرَّشِيدُونَ، فَضَلَالًا مِّنَ اللَّهِ وَنِعْمَةً، وَاللَّهُ عَلَيْهِ حَكْمُهُمْ) (الحجرات: ۸-۷)

”جان رکھو کہ تم میں خدا کے بغیر ہیں، اگر بہت سی یاتوں میں وہ تمہارا کہاں لیا کریں تو تم مشکل میں پڑ جاؤ، لیکن خدا نے تم کو ایمان عنزیز بنا دیا، اور اس کو تمہارے دلوں میں سجادیا، اور کفر اور گناہ اور نافرمانی سے تم کو بیزار کر دیا، لیکن لوگ راہ ہدایت پر ہیں (یعنی) خدا کے فضل اور احسان سے اور خدا جانے والا (او) حکمت والا ہے۔“

(۱) رواہ البزار فی مستنده عن أبي هريرة، حدیث رقم ۸۹۴۹

واقعہ جو خیال و تصور سے زیادہ دلکش ہے

یہاں مناسب معلوم ہوتا ہے کہ اپنی کتاب "النبوة و الأنبياء في ضوء القرآن" سے ایک اقتباس پیش کروں جو نبوت محمدی کے کارنامے سے متعلق ہے، صحابہ کرام کا ذکر کرتے ہوئے کہا گیا ہے:

"اس جماعت کا ہر فرد اپنی ذات سے ایک مستقل مجرہ، نبوت کی نشانیوں میں سے ایک نشانی، اس کے ابدی کارناموں میں سے ایک کارنامہ اور نوع انسانی کے اشرف و افضل ہونے کی ایک روشن دلیل ہے، کسی مصور نے اپنے فن کارموں قلم اور صنایع ذہن سے اس سے بہتر تصویر نہیں بنائی ہوگی جیسے کہ حقیقت واقعہ اور تاریخ کی شہادت کی روشنی میں وہ افراد موجود تھے۔"

کسی شاعر نے بھی اپنے شاداب تخلیل، موج طبیعت اور شعری صلاحیت سے کام لے کر ایسے اوصاف جملہ، ایسی پاکیزہ سیرتوں اور ایسے برگزیدہ محاسن کا خیالی پیکر نہیں تیار کیا ہوگا جس کا نمونہ ان کی ذات میں موجود تھا، دنیا کے اگر تمام ادیب جمع ہو کر انسانیت کا کوئی بلند ترین نمونہ پیش کرنے کی کوشش کریں تو ان کا تخلیل اس بلندی تک نہیں پہنچ سکتا جہاں واقعاتی زندگی میں وہ لوگ موجود تھے جو آغوش نبوت کے پروردہ اور تربیت یافت تھے، اور جو درسگاه محمدی سے فارغ ہو کر نکلے تھے۔ ان کا قوی ایمان، ان کا عیقق علم، ان کا خیر پسند دل، ان کی ہر تکلف اور ریاء و نفاق سے پاک زندگی، انسانیت سے ان کی دوری، ان کا خوف خدا، ان کی عفت و پاکیزگی اور انسان نوازی، ان کے احساسات کی لطافت و نزاکت، ان کی مردانگی و شجاعت، ان کا ذوق عبادت اور شوق شہادت، ان کی دنیا کی شہسواری اور راتوں کی عبادت گزاری، مساعِ دنیا اور آرائش

زندگی سے بے نیازی، ان کی عدل گسترشی، رعایا پر وزی اور راتوں کی خبر گیری اور اپنی راحت پر ان کی راحت کو ترجیح، اسکی چیزیں ہیں کہ اگلی امتون اور تاریخ میں ان کی کوئی نظر نہیں ملتی۔

رسول اللہ (صلی اللہ علیہ وآلہ وسلم) نے اپنی دعوت و رسالت کے ذریعہ ایسا صاحب فرد پیدا کیا جو خدا پر ایمان رکھنے والا، اللہ کی پکڑ سے ڈرنے والا، دیندار اور امانت دار، دنیا پر آخترت کو ترجیح دینے والا، مادیت کے مظاہر کو نظر حفارت سے دیکھنے والا، اور ان مادی طاقتیوں پر اپنے ایمان اور روحانی قوت سے فتح پانے والا تھا، جس کا ایمان اس پر تھا کہ دنیا اس کے لیے بیدا کی گئی ہے اور وہ آخرت کے لیے بنایا گیا ہے، چنانچہ جب یہ فروختگارت کے میدان میں آتا تو راست باز اور امانت دار تاجر ہوتا، اور اگر اس کو فقر و فاقہ سے واسطہ پرستا تو ایک شریف اور محنتی انسان نظر آتا، وہ جب بھی کسی علاقے کا حاکم ہوتا تو ایک محنتی و بھی خواہ عامل ہوتا، وہ جب مالدار ہوتا تو فیاض و غم خوار مالدار ہوتا، جب وہ مند قضا اور عدالت کی کرسی پر بیٹھتا تو انصاف دوست اور معاملہ فہم قاضی ثابت ہوتا، وہ حاکم ہوتا تو مغلص اور امانت دار حاکم ہوتا، اسے سیاوت و ریاست ملتی تو وہ متواضع اور شفیق و غم خوار حاکم اور سردار ہوتا، اور جب وہ عموم کے مال کا امانت دار بنتا تو محافظ اور صاحب فہم خازن ہوتا، انہی ایٹھوں سے اسلامی معاشرت کی عمارت بنی تھی، اور اسلامی حکومت انہی بنیادوں پر قائم ہوئی تھی، یہ معاشرت و حکومت اپنی نظرت میں ان افراد کے اخلاق و نقیبات کی بڑی صورتیں اور تصویریں تھیں اور ان افراد ہی کی طرح ان سے بننا ہوا معاشرہ بھی صاحب، امانت دار، دنیا پر آخترت کو ترجیح دینے والا، اور مادی اسباب پر حاکم نہ کہ اس کا حکوم تھا۔^(۱)

(۱) منصب نبوت اور اس کے عالی مقام حاملین میں ۹-۱۷۸۱

مغربی فاضل کا بخاتی (Caetani) اپنی کتاب "سنین اسلام" میں کہتا ہے: "یہ لوگ رسول اللہ (صلی اللہ علیہ وآلہ وسلم) کی اخلاقی و راست کے سچے نمائندے، مستقبل میں اسلام کے مبلغ، اور محمد (صلی اللہ علیہ وآلہ وسلم) نے خدا رسیدہ لوگوں تک جو تعلیمات پہنچائی تھیں اس کے امین تھے، رسول اللہ (صلی اللہ علیہ وآلہ وسلم) کی مسلسل قربت اور ان سے محبت نے ان لوگوں کو فکر و جذبات کے ایک ایسے عالم میں پہنچادیا تھا جس سے اعلیٰ اور متعدد ماحول کی نے دیکھا نہیں تھا۔

درحقیقت ان لوگوں میں ہر لحاظ سے بہترین تغیر ہوا تھا، اور بعد میں انہوں نے جنگ کے موقع پر مشکل ترین حالات میں اس بات کی شہادت پیش کی کہ محمد (صلی اللہ علیہ وآلہ وسلم) کے اصول و نظریات کی تحریم ریزی، زرخیزی میں کی گئی تھی، جس سے بہترین صلاحیتوں کے انسان وجود میں آئے، یہ لوگ مقدس صحیفہ کے امین اور اس کے حافظ تھے، اور رسول اللہ (صلی اللہ علیہ وآلہ وسلم) سے جو نیا لفظ یا حکم انھیں پہنچا تھا، اس کے زبردست محافظ تھے۔

یہ تھے اسلام کے قابل احترام پیش رو جنمیوں نے مسلم سوسائٹی کے اولین فقہاء، علماء اور محدثین کو جنم دیا۔^(۱)

وحدت اور توحید کا واحد و استہ

انسان پر عقیدہ توحید کا جو عقلی اثر مرتب ہوتا ہے، اس کی بدولت وہ سارے عالم کو ایک مرکز اور ایک نظام کے تالیع سمجھنے لگتا ہے، اور اس کے اجزاء پر بیش اس میں ایک کھلا ہوا ربط اور وحدت نظر آن لگتی ہے، اور اس طرح انسان زندگی کی پوری تشریع کر سکتا ہے، اور اس کے فکر و عمل کی عمارت حکمت و بصیرت، خیر و تقویٰ پر تعاون، انسانیت کی صلاح و فلاح،

معاشرے کی تنظیم، تہذیب کی رہنمائی، دین و دنیا کے اجتماع، اور حریف و برس پر بیکار طبقات کی وحدت و اخوت کی بنیادوں پر قائم ہو سکتی ہے۔

یونان کے تذکرے میں گزر چکا ہے کہ اس وقت علمی اکاڈیمیاں اور کریڈیٹیوں بکھری ہوئی بلکہ اکثر حالات میں متفاہ و متناقض تھیں، مثلاً علم حکمت و طبیعتیات دین کا مخالف تھا، حتیٰ کہ طب و ریاضی جیسے بے ضرر فنون کے ماہرین کبھی کبھی اس سے سلبی والہادی نتیجے نکالتے تھے، چنانچہ (جیسا کہ اوپر گزر چکا ہے) حکماء یونان عموماً مشرک و ملحد تھے، اس لیے ان کے علوم و مکاتب لگر مشرق کے دین و مذہب کے لیے کئی صد یوں تک خطرہ اور تنشیک و نفاق کا چور دروازہ بنے رہے، اور ان کی تحقیق و تدریس سے شغف رکھنے والوں اور ان کے قردانوں کے عقامہ جس طرح متزلزل ہوئے، اس کی داستان طویل ہے، جس کے ذکر کا یہ مکمل نہیں۔

کائناتی مظاہر میں رشتہ وحدت کی دریافت

زمانہ سابق میں انبیاء (علیہم السلام) کی تعلیمات کی سب سے بڑی عطا اور اخیر زمانے میں اسلام کا عظیم احسان یہ تھا کہ اس نے ایسی دعوت کا پتہ بتایا جو علمی اکادیمیوں میں ربط و نظام پیدا کر دیتی ہے، اور یہ اس کے لیے اس طرح آسان اور ممکن ہوا کہ اس نے علم و معرفت کے میدان میں صحیح نقطے سے اپنے سفر کا آغاز کیا تھا، اس نے اللہ پر ایمان و یقین، اس سے مدد اور اس پر اعتماد اور اللہ تعالیٰ کی اس ہدایت پر عمل کرنے سے اپنا سفر شروع کیا جو اس نے اپنے رسول (صلی اللہ علیہ وآلہ وسلم) کو دی تھی، اور اس سے پہلی وحی کا آغاز ہوا تھا، فرمایا گیا:

﴿إِنَّا أَنْشَأْنَا رَبَّكَ الَّذِي خَلَقَ﴾ (سورة العلق: ۱)

”اپنے مالک کے نام سے پڑھیے جس نے دنیا پیدا کی۔“

اور صحبت آغاز اکثر حسن انجام کی حمانت ہوتی ہے، اسلام نے قرآن اور ایمان کی بدولت اس وحدت کو پالیا، جو تمام وحدتوں میں ربط پیدا کر دیتی ہے، اور وہ اللہ تبارک و تعالیٰ کی معرفت ہے، جس کے لیے اللہ تعالیٰ نے اپنے مومن بندوں کی تعریف میں کہا ہے:

﴿وَيَسْتَغْرُوَنَّ فِي خَلْقِ السَّمَاوَاتِ وَالْأَرْضِ رَبُّنَا مَا خَلَقَ هُنَّا بَاطِلُوا﴾

سُبْحَنَكَ فَقَنَا عَذَابَ النَّارِ (سورہ آل عمران: ۱۹۱)

”اور آسمان اور زمین کی پیدائش میں غور کرتے (اور کہتے ہیں:) اے پروردگار! تو نے اس جلوق کو بے فائدہ نہیں پیدا کیا، تو پاک ہے، تو (قیامت کے دن) ہمیں دوزخ کے عذاب سے بچائیو۔“

زمانہ قدیم میں کائناتی مظاہر و مناظر اور حوادث و تغیرات کی وحدتیں متناقض و متفاہ معلوم ہوتی تھیں، اور اس وجہ سے انسان کو حیرت و اضطراب میں ڈالتی تھیں اور کبھی کفر و المحادۃ ک پہنچادی تھیں (جیسا کہ یونان اور مشرق اسلامی کے یونانی مکاتب فکر کا حال تھا، اور جیسا کہ آج مغرب کا حال ہے) اور خالق و مدبر کائنات پر طعن و اعتراض کی جرأت و جسارت پیدا ہو جاتی تھی، مگر ایمان و قرآن پر تنی علم انسانی نے اس وحدت کا اعلان کیا جو ان کائناتی اکائیوں کو ایک رشتہ میں پروردیتی ہے، اور جسے اللہ تعالیٰ کا غالب ارادہ اور اس کی حکمت تامہ کہا جاتا ہے۔

حیات و کائنات کے فہم پر عقیدہ تو حید کا اثر

ایک بڑے مغربی مفکر ہیرالد ہوفڈنگ (Harold Hofding) نے اس وحدت کی دریافت اور انسانی زندگی اور علم و اخلاق کے سفر پر اس کے فعال اثر کی اہمیت کے بارے میں لکھا ہے:

”کسی تو حیدی مذہب کی دینیات کی اساس فکر یہ ہوتی ہے کہ تمام اشیاء کی ایک واحد علت ہے، ان مشکلات سے قطع نظر کرتے ہوئے جو اس خیال سے لازماً پیدا ہوتی ہیں، اس کا ایک اہم اور مفید اثر انسانی طبائع پر یہ ہوتا ہے کہ ان کو (اختلافات اور تفصیلات کو نظر انداز کر کے) ایک قانون کے مطابق تمام اشیائے عالم کو مریبوط و منضبط سمجھنے کی عادت ہو جاتی ہے، علت کے ایک ہونے سے یہ لازم آتا ہے کہ قانون بھی ایک ہو، ازمنہ و سطی کے دینی فلسفہ نے کثرت میں

وحدث کا تصور لوگوں کے ذہنوں میں بھادیا جس سے غیر مہذب انسان طبعی مظاہر کی کثرت کے سبب اس سے غافل تھا، اور اس کثرت کے مشاہدہ میں اس لیے غلطان و پیچاں رہتا تھا کہ اس کے ہاتھ میں ان میں ربط ذاتی پیدا کرنے کا کوئی سر رشتہ نہ تھا۔“ (۱)

نفس و آفاق اور اقوام و ملک کے ماضی پر غور و فکر کی دعوت اور اس کے فائدے

قرآن مجید نے علم کے مختلف وسائل و ذرائع اور تحقیق و مطالعہ کے متعدد مصادر و مآخذ بیان کیے ہیں، چنانچہ وہ نفس و آفاق اور اقوام و ملک کے ماضی پر غور و فکر کی دعوت دیتا ہے، قرآن اسے ”ایام اللہ“ اور ”سنۃ اللہ“ سے تعبیر کرتا ہے، (جسے آج تاریخ کہا جاتا ہے) اور اس طرح بڑے قیمتی اور دروس پر از امکان اور انسانی مستقبل پر گہرا ای سے اثر انداز ہونے والے نتائج تک پہنچانا تھا۔

علامہ اقبال عقل انسانی اور علم کے وسائل و مصادر کی اسلام کے ذریعے وسعت و نتیجہ خیزی کا ذکر کرتے ہوئے اپنے مشہور خطبات میں لکھتے ہیں:

”لیکن مشاہدات باطن صرف ایک ذریعہ ہیں علم انسانی کا،
قرآن پاک کے نزدیک اس کے دوسرا چشمے اور ہیں: ایک عالم فطرت
دوسرے عالم فخر، جن سے استفادہ کرنے میں عالم اسلام کی بہترین
روح کا اظہار ہوا ہے، قرآن پاک کے نزدیک یہ شخص و قمر، یہ سایوں
کا امتداد، نیے اختلاف لیل و نہار، یہ رنگ اور زبان کا فرق، اور یہ
قوموں کی زندگی میں کامیابی اور ناکامی کے دنوں کی آمد و شد، حاصل
کلام یہ کہ یہ سارا عالم فطرت جیسا کہ بذریعہ حواس ہمیں اس کا اور اک

(۱) تاریخ فلسفہ جدید از ڈاکٹر ہیراللہ ہوفڈنگ ج: ۱، ص: ۵،

ہوتا ہے، حقیقت مطلقہ کی آیات ہیں، اور اس لیے ہر مسلمان کا فرض ہے کہ ان میں غور و فکر سے کام لے، یہ نہیں کہ بہروں اور انہوں کی طرح ان سے اعراض کرے، کیونکہ جو کوئی اس زندگی میں انہوں کی طرح ان آیات سے اپنی آنکھیں بند رکھتا ہے وہ آگے چل کر بھی انہا ہی رہے گا، سبھی وجہ ہے کہ محسوس اور نہ سوں حقائق پر بار بار توجہ کی اس دعوت کے ساتھ ساتھ جس کی قرآن مجید نے تعلیم دی، جب مسلمان رفتہ رفتہ اس حقیقت کو پائیں گے کہ کائنات میں روافی اور حرکت ہے، وہ متناہی ہے اور اضافہ پذیر، تو انجام کار یونانی فلسفہ کی مخالفت پر۔ جس کا اپنی حیات ذہنی کی ابتداء میں انہوں نے بڑے ذوق و شوق سے مطالعہ کیا تھا۔ اتر آئے، شروع شروع میں تو انھیں اس امر کا احساس نہیں ہوا کہ قرآن مجید کی روح فلسفہ یونان کے متناہی ہے، اور اس لیے حکمت یونان پر اعتقاد کرتے ہوئے انہوں نے قرآن پاک کا مطالعہ بھی فکر یونان ہی کی روشنی میں کیا، لیکن قرآن مجید کا ذر و پونکہ محسوس اور نہ سوں حقائق پر ہے اور حکمت یونان کا حقائق کے بجائے نظریات پر، لہذا ظاہر ہے کہ یہ کوششیں ایک ناایک دن ضرور ناکام رہیں، چنانچہ ایسا ہی ہوا، اور یہ اسی کوشش کی ناکامی تھی جس کے بعد اسلامی تہذیب و ثقافت کی حقیقی روح برسر کار آئی، حتیٰ کہ تہذیب جدید کے بعض اہم پہلوؤں کو دیکھیے تو ان کا ظہور بھی اسی کا مرہون منت ہے۔^(۱)

وہ مزید لکھتے ہیں کہ

”قرآن پاک نے تاریخ کو ایام اللہ سے تعبیر کیا اور اسے علم کا ایک سرچشمہ نہ ہر ایسا ہے، اس کی ایک اور بنیادی تعلیم یہ ہے کہ اقوام و ام کا محاسبہ انفرادی و اجتماعی دونوں لحاظ سے کیا جاتا ہے، مزید یہ کہ انھیں

(۱) تحقیق جدید الہیات اسلامی ص ۱۹۶-۱۹۷، (لاہور ۱۹۵۸ء)

اپنی بد اعمالی کی سزا اس دنیا میں بھی ملتی ہے، اور یہ وہ بات ہے جس کے ثبوت میں اس نے بار بار تاریخ سے استناد کیا، علاوہ ازیں قارئین کو توجہ دلائی کہ نوع انسانی کے گذشتہ اور موجودہ احوال و شکون کے مطابعے میں غور و فکر سے کام لیں:

﴿وَلَقَدْ أَرْسَلْنَا مُوْسَىٰ بِآيَاتِنَا أَنْ أَخْرِجْ فَوْمَكَ مِنَ الظُّلْمَةِ إِلَى النُّورِ وَذَكَرْهُمْ بِإِيمَانِ اللَّهِ إِنَّ فِي ذَلِكَ لَآيَتٍ لَّكُلُّ صَبَّارٍ شَكُورٍ﴾ (سورہ ابراہیم: ۵)

”اور ہم نے موی کو اپنی نشانیاں دے کر بھیجا کر اپنی قوم کو تاریکی سے نکال کر روشی میں لے جاؤ اور ان کو خدا کے دن یادوں، اس میں ان لوگوں کے لیے جو صابر و شاکر ہیں (قدرت خدا کی) نشانیاں ہیں۔“

﴿وَمِنْ خَلْقَنَا أَمَّةً يَهْدُونَ بِالْحَقِّ وَبَهْ يَعْدِلُونَ، وَالَّذِينَ كَذَّبُوا بِآيَاتِنَا سَنَسْتَدِرُّهُمْ مِنْ حَيْثُ لَا يَعْلَمُونَ﴾

(سورہ الأعراف: ۱۸۲-۱۸۳)

”اور ہماری مخلوق میں سے ایک وہ لوگ ہیں جو حق کا رستہ بتاتے ہیں، اور اسی کے ساتھ انصاف کرتے ہیں، اور جن لوگوں نے ہماری آسمیوں کو جھٹایا ہم ان کو بذریعہ اس طریق سے کپڑیں گے کہ ان کو معلوم ہی نہ ہو گا۔“

﴿فَقُدْ حَلَّتْ مِنْ قَبْلِكُمْ سُنَّ فَسِيرُوا فِي الْأَرْضِ فَانْظُرُوا كَيْفَ كَانَ عَاقِبَةُ الْمُكْكَرِّيْنَ﴾ (سورہ آل عمران: ۱۳۷)

”تم لوگوں سے پہلے بھی بہت سے واقعات گزر چکے ہیں، تو تم زمین میں سیر کر کے دیکھ لو کہ جھٹلانے والوں کا کیا انجام ہوا۔“

﴿وَتِلْكَ الْأَيَّامُ نُدَاوِلُهَا بَيْنَ النَّاسِ﴾ (سورہ آل عمران: ۱۴۰)

”اور یہ وہ دن ہیں کہ ہم ان کو لوگوں میں بدلتے رہتے ہیں۔“

﴿وَلِكُلٌّ أُمَّةٌ أَجَلٌ فَإِذَا حَاءَ أَجَلُهُمْ لَا يَسْتَأْخِرُونَ﴾ سَاجِدَةٌ
وَلَا يَسْتَقْدِمُونَ (سورہ الاعراف: ۳۴)

”اور ہر ایک فرقہ کے لیے (موت کا) ایک وقت مقرر ہے:
جب وہ آ جاتا ہے تو شایک گھری دیر کر سکتے ہیں نہ جلدی۔“

آخری آیت پر نظر رکھیے تو اس کی حیثیت ایک مخصوص تاریخی
تعمیم کی ہے، جس میں گویا بڑے حکماء اندراز میں یہ سمجھایا گیا ہے کہ ام
انسانی کام مطالعہ بھی ہمیں بد طوراً جسام نامیہ علمی نجح پر کرنا چاہیے، لہذا اس
سے بڑی علمی نفلط بیانی اور کیا ہو سکتی ہے کہ قرآن پاک میں کوئی ایسا
خیال موجود نہیں جو فلسفہ تاریخ کا سرچشمہ بن سکے، حالانکہ بہ نگاہ
حقیقت دیکھا جائے تو ابن خلدون کا مقدمہ سرتاسر اس روح سے معور
ہے جو قرآن مجید کی بدولت اس میں پیدا ہوئی، وہ اقوام و ام کے
عادات و خصائص پر حکم لگاتا ہے، تو اس میں بھی زیادہ تر قرآن پاک ہی
سے استفادہ کرتا ہے۔“^(۱)

علمی و منفرد علمی تحریک جو اسلامی تعلیمات سے پیدا ہوئی

اسلام نے علم کی جو عزت افزائی کی اور جس طرح اس کا شوق پیدا کیا، اس سے تاریخ
اسلام میں بڑی سرگرمی بلکہ علمی جوش و خروش اور فنا فی العلم ہونے کا بے پناہ جذبہ دادیمہ پیدا
ہو گیا، اور اس علمی و ابدی علمی تحریک کا تاریخی سفر شروع ہوا جس کی زمانی مدت طویل ترین
مدت، اور جس کی مکانی مسافت بھی طویل تر، اور جس کا معنوی رقبہ ان دونوں سے کہیں زیادہ تر
ہے، نامور مغربی محقق اور فرقہ مورخ ڈاکٹر گٹاؤالی باباں اپنی کتاب ”تمدن عرب“ میں لکھتا ہے:

”عربوں نے جو مستعدی تحصیل علم میں ظاہر کی وہ فی الواقع

حیرت انگیز ہے، اس خاص امر میں بہت سی اقوام ان کے برابر ہوئی

ہیں لیکن بمشکل کوئی ان سے بازی لے جاسکی، جب وہ کسی شہر کو لیتے تو ان کا پہلا کام وہاں مسجد و مدرسہ بنانا ہوا کرتا، بڑے شہروں میں ان کے مدارس ہمیشہ بکثرت ہوتے تھے، بخوبی ولی تودیل - جو ۳۷۴ء میں مرا ہے۔ بیان کرتا ہے کہ اس نے اسکندریہ میں مدرسے دیکھے۔

علاوہ عام مدارس تعلیمی کے، بغداد، قاہرہ، طلیطلہ، قرطبة وغیرہ بڑے شہروں میں دارالعلوم تھے، جن میں علمی تحقیقات کے کارخانے، رصد خانے، عظیم الشان کتب خانے، غرض کل مصالح علمی تحقیقات کا موجود تھا، صرف اندرس میں ستر عام کتب خانے تھے۔

مؤرخین عرب کے اقوال کے بوجب الحاکم ثانی کے کتب خانے میں - جو قرطبه میں تھا - چھ لاکھ جلدیں تھیں، جن میں سے چوالیں جلدیں میں فہرست کتب تھی، اس کے متعلق کسی نے بہت درست کہا ہے کہ چار سو برس بعد جب چارلس عاقل نے فرانس کے شاہی کتب خانے کی بنیاد ڈالی تو وہ نو سو جلدیں سے زیادہ جمع نہ کر سکے، اور ان میں سے کتب مذہبی کی ایک پوری الماری بھی نہ تھی۔^(۱)

یورپ کے علمی خط ارتقاء میں سب سے بڑا اخراج

مغرب کے اپنی گہری نیند سے بیدار ہونے اور قرون وسطی کے کلیسا می ای استبداد اور محکم تفتیش (Courts of Inquisition) سے آزاد ہونے، اور سائنس و ایجاد کی دنیا میں اپنا سفر از سرنو شروع کرنے کے بعد، اور انفرادی و اجتماعی مقاصد کی تحریکیں کے لیے علم و تحقیق اور کائناتی قوتوں کی تحریر کے سفر میں جو سب سے بڑی بے راہ روی پیدا ہوئی وہ یہ تھی کہ اس نے تہذیب و تمدن میں انقلاب برپا کر دینے والے اس عمل کو مستھنا اور آزادانہ طور پر جاری رکھا اور اس کی کھلی چھوٹ دے دی کہ وہ اس کائنات پر حکومت کرے اور اسے شخصی، وطنی اور

(۱) تمدن عرب، اردو ترجمہ از سید علی بلکرائی، ص ۳۹۸-۳۹۹

تو می مقاصد کے لیے مسخر کرے، اور کائنات کے پیدا کرنے والے سے بے نیاز ہو کر اس کی خلافت کے بجائے استقلال و خود مختاری کی راہ پر چلتا رہے، اس طریقہ کارنے علم اور غیر ترقی یا ترقی قوموں اور مغرب کی ماتحت دیگر اقوام پر بد نصیبی و محرومی اور مصالح کے پھاڑ توڑ دیے۔

آدم کو خلیفہ ہونے کی حیثیت سے اسماء کی تعلیم اور اس کی معنی خیزی

ذکورہ رویہ کے عکس قرآن انسانوں کو زمین میں اللہ کا خلیفہ قرار دیتا ہے، جسے اس کے اوامر کا نفاذ کرنا اور اس کی تعلیمات کے مطابق چلنا ہے، وہ محدود پیانہ میں با اختیار خلیفہ ہے، جو اپنے رب کے احکام کا پابند، اس کے آگے جواب دہ، اپنے عمل کی جزا اپنے والا، اپنے ذاتی تصرف و انانیت کے لیے حساب پر مجبور، اور افراط و تغیریط، محدود دقت، فانی حکومت، حیات گذر اس اور دنیا بئے فانی سے دھوکہ کھانے اور اپنے چیزیں انسانوں کو غلام بنانے پر برا کا مستحق ہے۔

قرآن نے ایک بڑا معنی خیز اور فکر انگیز مکالمہ نقل کیا ہے، جو تخلیق آدم کے وقت اللہ تعالیٰ اور فرشتوں کے درمیان ہوا تھا، جس کا آغاز اس طرح ہوا ہے:

﴿وَإِذْقَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً... إِلَّا﴾ (آل عمران: ۳۰) اور جب آپ کے رب نے فرشتوں سے کہا کہ میں زمین میں اپنا خلیفہ بنانے والا ہوں۔“ پھر فرمایا گیا: ﴿وَعَلَمَ آدَمَ الْأَسْمَاءَ كُلَّهَا﴾ (سورہ البقرۃ: ۳۱) ”اوہ اللہ نے آدم کو تمام اسماء کی تعلیم دی۔“

اس سے معلوم ہوا کہ انسان کو اس دنیا کا جو کچھ ضروری علم دیا گیا ہے، اور اس مادی دنیا سے اس کا جو تعلق ہے، اور حیات و کائنات سے نفع اٹھانے کی اسے جتنی طاقت و صلاحیت دی گئی ہے، وہ اسے خلافت الہی کے نتیجے میں ملی ہے، اور یہ سب اس کی ماتحتی نہ کہ خود مختاری کی حیثیت سے ملی ہے، اور اس منصب خلافت کے طفیل ہے جو ملائکہ کے بجائے اسے دیا گیا ہے، چنانچہ قرآن میں اشارتاً کہا گیا ہے:

﴿وَأَنْفَقُوا مِمَّا جَعَلَنَا مُسْتَحْلِفِينَ فِيهِ﴾ (سورہ الحدید: ۷) ”اوہ خرچ

کرو اس مال میں سے جس میں تمہیں اس نے خلیفہ بنایا ہے۔“
پھر فرمایا گیا:

﴿هُنَّمَا جَعَلْنَاكُمْ حَلَائِفَ فِي الْأَرْضِ مِنْ بَعْدِهِمْ لِتَنْتَرِ كَيْفَ تَعْمَلُونَ﴾
(سورہ یونس: ۱۴) ”پھر ہم نے ان کے بعد تم لوگوں کو ملک میں خلیفہ بنایا تاکہ وہ یکچیں کہ تم کیسے کام کرتے ہو؟“

قرآن مجید خلافت الٰہی کو بڑی ذمہ داری کی چیز سمجھتا ہے، جو عدل و رحمت اور سخت محابیت کا مطالبہ کرتی ہے، اللہ تعالیٰ اپنے نبی و اود (علیہ السلام) کو جواہیک وسیع مملکت کے حکمران تھے، اس طرح مخاطب کرتا ہے:

﴿يَا أَيُّهُ الْمُنَّاسُ إِنَّا جَعَلْنَاكُمْ خَلِيلَةً فِي الْأَرْضِ فَاحْكُمْ بَيْنَ النَّاسِ بِالْحَقِّ وَلَا تَنْبِغِي
إِلَهُوَيْ فَيُصِّلَّكَ عَنْ سَبِيلِ اللَّهِ إِنَّ الَّذِينَ يَضْلُلُونَ عَنْ سَبِيلِ اللَّهِ لَهُمْ عَذَابٌ شَدِيدٌ
بِمَا نَسُوا يَوْمَ الْحِسَابِ﴾ (سورہ ص: ۲۶)

”اے واؤ! ہم نے تم کو زمین میں بادشاہ بنایا ہے، تو لوگوں میں انصاف کے ساتھ فیصلے کیا کرو، اور خواہش کی پیروی نہ کرنا کہ وہ تمہیں خدا کے رستے سے بھٹکا دے گی، جو لوگ خدا کے رستے سے بھٹکتے ہیں ان کے لیے سخت عذاب (تیار) ہے، کہ انہوں نے حساب کے دن کو بھلا دیا۔“

سب سے بڑی غفلت و جہالت جو تاریخ عالم میں ظاہر ہوئی

خلافت و خودمنتاری کا فرق بتانے کے کوئی ضرورت نہیں، خلیفہ ہمیشہ اپنے مالک سے مربوط اور اس کا تابع دار، ذمہ داری میں امانت دار، اپنے ماتکوں کا ہمدرد، اپنے مالک و آقا کا شکرگزار اور ہر فضل و کرم کو اس کی طرف منسوب کرنے والا ہوتا ہے، وہ غور و تکبر میں بنتا نہیں ہوتا، اور نہ قوت و حکومت اسے آپ سے باہر کرتی ہے۔

لیکن مغرب نے اس حقیقت کو بھلا دیا، جس کے نتیجے میں نہ صرف علم و تحقیق کی تاریخ میں، بلکہ پوری انسانی تاریخ کی سب سے بڑی غلطی سامنے آئی، اور یہ کسی ایک فردیا

چند افراد یا کسی ایک فکر و فلسفہ کی بھول نہ تھی، بلکہ پوری علمی دنیا اور عالمی قیادتوں کی بھول تھی جس کے ہاتھ میں انسانیت کا مستقبل اور دنیا کے رجحانات تھے، اس طرح یہ بڑی بدجذباد بھول اور بہت بھاری غفلت و جہالت تھی جو تاریخ کے اٹیج پر ظاہر ہوئی، اور ایسی غلطی تھی جس نے غلطیوں کے بہت سے طویل دور پیدا کر دیے، کسی دانشور نے صحیح کہا ہے کہ ”غلطی سے زیادہ کسی اور مخلوق کی افزائش نسل میں نہیں دیکھی۔“ دنیا بھی تک اس خط مستقیم سے اخراج کے نتائج بھگت رہی ہے جسے اللہ تعالیٰ نے قرآن کے ذریعے (آدم کو عطاۓ خلافت اور علم کی تعلیم کا واقعہ سنایا) عاقل انسانوں کے لیے قائم کیا تھا۔

اسلامی علمی تحریک کی پانچ خصوصیات

اسلامی تعلیمات کے زیر اثر مسلم علماء کی محنت کی بدولت جو علمی تحریک برپا ہوئی، اس کی خصوصیات میں پانچ خصوصیات بہت نمایاں ہیں، جن کی طرف ہم یہاں صرف اشارے کریں گے۔

(۱) عالمیت و انسانیت

اس تحریک کی پہلی خصوصیت اس کی آفاقت اور نسل انسانی سے اس کا عمومی تعلق ہے، کونکہ علم اسلام میں جملہ اقوام و قبائل، نسلوں اور خاندانوں اور تمام ملکوں کا ایک عمومی حق اور دولت مشترک ہے، اور اس میں یہود کے ”بنی لاوی“ اور ہندو کے برہمنوں جیسا مخصوص حق کسی کو نہیں دیا گیا ہے، چنانچہ اسلام کی علمی برادری میں کسی قوم و نسل کو دوسرا قوموں اور نسلوں کے مقابلے میں کوئی امتیاز نہیں دیا گیا ہے، اور اس میں نسل و خون سے زیادہ ذوق و شوق، حسن قبول و حسن طلب، قدر دانی اور تجدید و اجتہاد میں تفوّق کو ترجیح دی گئی ہے، امام احمد بن حنبلؓ نے اپنی سند سے نبی کریم (صلی اللہ علیہ وآلہ وسلم) سے روایت کی ہے کہ:

(۱) رواہ احمد بن حنبل فی مسندہ عن أبي هريرة، حدیث رقم ۷۹۳۷

(۲) مقدمة ابن خلدون، المطبعة البهية، ص۔ ۴۰، اس دعویٰ کی تفصیل اور مثالوں کے لیے ملاحظہ ہو راقم الحروف کی کتاب: ”تہذیب و تدنیٰ پر اسلام کے اثرات و احسانات“

”لَوْكَانِ الْعِلْمِ بِالثُّرْيَا لِتَنَوَّلَهُ اُنَاسٌ مِنْ اُنَاءِ فَارِسٍ“^(۱): ”اگر علم شریا کی بلندی پر بھی ہوتا تو اسے اہل فارس میں سے کچھ لوگ حاصل کر لیتے۔“ اس کی تاریخی شہادت نابغہ عرب علامہ ابن خلدون (م ۸۰۸ھ) نے اپنے مشہور مقدمہ میں یہ کہہ کر دی ہے کہ:

مِنَ الْغَرِيبِ الْوَاقِعِ أَنَّ حَمْلَةَ الْعِلْمِ فِي الْمَلَةِ إِلَّا مَنْ حَمَلَهُمُ الْعَحْمَ، وَلَا يَسِّرُ الْعِلْمَ حَمْلَةُ عِلْمٍ، لَا فِي الْعِلْمِ الشَّرِيعَةُ وَلَا فِي الْعِلْمِ الْعُقْلَى، إِلَّا فِي الْقَلِيلِ النَّادِرِ، مَعَ أَنَّ الْمَلَةَ عَرَبَيَّةٌ وَصَاحِبُ شَرِيعَتِهَا عَرَبِيٌّ.^(۲)

”یہ عجیب واقعہ ہے کہ ملت اسلامیہ کے اکثر اہل علم عجمی ہیں، علوم شریعیہ میں بھی اور علوم عقلیہ میں بھی، سوا محدودے چند کے سب عجمی ہیں، حالانکہ یہ ملت عربی ہے، اور صاحب شریعت بھی عرب ہیں۔“

(۲) عوامیت و عمومیت

اسلام کی علمی تحریک کی دوسری خصوصیت اس کی عوامیت و عمومیت ہے، اس لیے کہ وہ عوامی کوششوں اور مسلمانوں کی علمی قدردانی اور اس کی ضرورت کے احساس اور کتاب و سنت میں اس کے فضائل اور اس پر اجر و ثواب کے وعدے، اور جہالت کی نہ ملت اور وعید پر یقین کے نتیجے میں برپا ہوئی، اور مسلمانوں نے ہر زمانے میں تحصیل علم میں ایک خاص سرگرمی اور ذوق و شوق و کھایا، اور عالم اسلام میں مسلمانوں کی قدردانی اور مالی تعاون کے ذریعے افادہ اور تقدیر اس اور یقینی حلقة قائم ہوئے، جبکہ سرکاری طور پر صرف چند مدارس (نظمیہ بغداد و نیشاپور کی طرح) مسلم دارالحکومت اور بڑے شہروں میں قائم ہوئے، مگر اس کے برکت علماء

(۱) اس بارے پیش مختلف ممالک میں علماء کے تراجم اور اسلامی ثافت کی تاریخیں خصوصاً شیخ عبدالفتاح ابوقدہ کی کتاب ”صفحات من صبر العلماء“ اور ”نزهة الجنواط“ (۱-۸) از مولانا سید عبدالجی حنفی، اور روابط صدر یا رجگ مولانا حبیب الرحمن خال شروانی کی کتاب ”علمائے سلف“، مولانا سید منظہ احسن گیلانی کی کتاب ”ہمارا اللہ یک نظام تعلیم و تربیت“، کامطالعہ مفید ہوگا۔

کی رضا کارانہ محنت اور زاہد و قناعت پسند اساتذہ کی بدولت علم گھر گھر پھیل گیا، جنہوں نے حکومت کے مناصب و دفاتر اور امراء و اغنية کی سرپرستی سے بے نیاز ہو کر بقدر کفایت معاوضہ اور قوت مالا یہوت پر قناعت کی، تاریخ نے اس سلسلے کی ایسی حیرت انگیز حکایات نقل کی ہیں کہ اگر راوی لشقة اور روایات مشہور نہ ہوتیں اور علمائے راجحین کے ایمان و احتساب کی قوت اور ایثار و فربانی کے جذبات کا یقین نہ ہوتا تو ان پر یقین نہ آتا۔ (۱)

یہاں مثال کے طور پر ایک واقعہ کا ذکر کرنا کافی ہو گا جس کا تعلق امام دارالجہر مالک بن انسؓ اور عباسی خلیفہ ہارون رشید سے ہے (جو خلیفۃ‌الاسلمین اور اپنے وقت کا سب سے بڑا حکمران تھا) امام مالکؓ گوہارون رشید نے ان سے موطاپڑھنے کے لیے طلب کیا تو امام مالکؓ نے جواب دیا کہ: "إِنَّ الْعِلْمَ يُؤْتَى وَلَا يَأْتُي" (علم کے پاس جایا جاتا ہے، وہ کسی کے پاس نہیں آتا) یعنی کہ ہارون رشید امام مالکؓ کے ہمراہ ان سے موطا سننے کے لیے ان کے گھر گئے، جہاں انہوں نے ان کو اپنے ساتھ مند پر بٹھایا، پڑھتے وقت ہارون رشید نے ہاں سے کہا کہ اور لوگ باہر چلے جائیں تاکہ میں تھا آپ سے پڑھوں، اس پر امام مالکؓ نے مایا: "جب خواص کو علم دیا جاتا اور عوام کو اس سے محروم کیا جاتا ہے تو اللہ تعالیٰ اس سے خاص بھی فتح نہیں دیتے۔" اس کے ساتھ یہ بھی فرمایا کہ:

"اے امیر المؤمنین! ہم نے اپنے شہر کے اہل علم کو دیکھا ہے کہ وہ واضح پسند کرتے ہیں۔" یعنی کہ ہارون رشید مند سے نیچے اتر آیا اور ان کے سامنے بیٹھ کر موطا کی ساعت کی۔ (۱)

مسلمانوں کی علمی تحریک ایک عوامی تحریک تھی جس سے ہر طبقے اور ہر طبقے کے لوگ مستفید ہوتے تھے، تعلیم معاشرے کی عام و بیچی کی چیز اور ایک ایسا شوق بن گئی جس سے اہل حرفة اور پیشہ در عوام بھی و بیچی لیتے تھے، اسی شوق لیں پول "تاریخ عالم" میں لکھتا ہے: "خلیفہ سے لے کر کارگر تک ہر مسلمان گویا حصول علم کے شوق اور سیاست کا دیوانہ ہو گیا تھا، یہ سب سے بڑی خدمت تھی جو اسلام نے عمومی تہذیب کے لیے انجام دی، ہر خط سے بغداد جیسے مرکز علم کی

جانب علم کے طالبین امنڈ پڑے، اور پھر یہی حال علم و ادب کے دوسرے مرکز کا ہو گیا، یہ حالت اس حالت سے مشابہ تھی جو بعد میں یونیورسٹیوں کی جانب مغربی اہل علم کے سیالاب میں نظر آتی ہے، لیکن وہ اس سے بھی زیادہ حرمت انگیر تھی، مسجدیں جو اسلام کی جامعات تھیں (اور اب بھی ہیں) ان طلبہ کے ہجوم سے بھر گئیں جو علوم دینیہ، فقہ، فلسفہ، طب اور ریاضیات پر علماء کے درس سننے کے لیے آیا کرتے تھے، درس دینے والے علماء عربی بولنے والے مختلف ممالک سے تعلق رکھتے تھے اور اپنی مرضی سے درس دیا کرتے تھے، نہ انھیں سند کی ضرورت تھی، نہ مشاہرہ کی، نہ ان کے اوپر کوئی نگرانی تھی، اگر وہ لاائق وقابل ہوتے تو ان کے درس میں شرکت کرنے والوں کا یقین طور پر بڑا مجھ ہو جاتا تھا، ان کی قدر و منزلت ان کی قابلیت کی بنا پر کی جاتی، اور ان کا کام رضا کارانہ طور پر قلیل معاونت کے ساتھ چلتا تھا۔^(۱)

اس نظام تعلیم کی طاقتور روح اور کارفرما جذب تعلیم و تدریس سے رضائے الہی کی طلب اور اس کو عبادت سمجھنے کا عقیدہ تھا، یہ روح اسلام اور مسلمانوں کی طویل علمی و تعلیمی تاریخ اور اس کے زیر اثر و سعی رقبے میں عرصہ تک کارفرما رہی، اور اس کے محیر العقول نمونے و مقاً فو قما سامنے آتے رہے، یہاں دور اخیر (تیرھویں صدی ہجری - ایسیویں صدی عیسوی) کا - جب مغربی تہذیب اور نظام تعلیم اثر انداز ہو چکے تھے۔ ایک واقعہ قفل کیا جاتا ہے، جس سے ایمان و احتساب کی اس دینی کیفیت کا اندازہ ہو سکتا ہے جو علمائے اسلام میں کارفرما تھی:

”مولانا عبدالرحیم صاحب (مہتمم ۱۲۳۴ھ) رام پور میں درس

دیتے تھے، روہیل گھنڈ کے انگریز حاکم مسٹر ہائنس نے ان کو بریلی کا لج کی تدریس کے لیے ڈھائی سو روپے مشاہرہ کی۔ جوے ۵۰ سے پہلے وہ حشیثت رکھتا تھا جو اس وقت ہزار بارہ سو کی بھی نہیں۔ پیش کش کی، اور

وحدہ کیا کہ تھوڑی مدت میں اس مشاہرہ میں اضافہ اور ترقی ہو جائے گی، انہوں نے عذر کیا کہ ریاست سے ان کو دس روپے ماہوار ملتے ہیں وہ بند جائیں گے، ہاکنس نے کہا کہ میں تو اس وظیفہ سے پچھس گناہ پیش کرتا ہوں، اس کے مقابلہ میں اس حقیر قم کی کیا حیثیت ہے؟ انہوں نے عذر کیا کہ میرے گھر میں پیری کا ایک درخت ہے، اس کی پیری بہت میٹھی اور مجھے مرغوب ہے، بریلی میں وہ پیری کھانے کو نہیں ملے گی، ظاہر میں انگریز اب بھی ان کے دل کی بات کو نہیں پاس کا، اس نے کہا کہ رام پور سے پیری کے آنے کا انتظام ہو سکتا ہے، آپ بریلی میں گھر بنیٹھے اپنے درخت کی پیری کھا سکتے ہیں، مولانا نے فرمایا کہ ایک بات یہ بھی ہے کہ میرے طالب علم جو رام پور میں درس لیتے ہیں ان کا درس بند ہو جائے گا اور میں ان کی خدمت سے محروم ہو جاؤں گا، انگریز کی منطق نے اب بھی ہار نہیں مانی، اس نے کہا کہ میں ان کے وظائف مقرر کرتا ہوں تاکہ وہ بریلی میں آپ سے اپنی تعلیم جاری رکھیں اور اپنی تبلیغ کریں، آخر اس مسلمان عالم نے اپنی کمان کا آخری تیر چھوڑا جس کا انگریز کے پاس کوئی جواب نہ تھا، مولانا نے فرمایا کہ یہ سب صحیح ہے، لیکن تعلیم پر اجرت لینے کے متعلق میں قیامت میں اللہ کو کیا جواب دوں گا؟^(۱)

۳۔ حرکت

تاریخ اسلام اور عالم اسلام کی علمی تحریک کی ایک خصوصیت وہ حرکت تھی جو حصول علم، مطالعہ و تحقیق میں وسعت و اخلاص، حدیث صحیح، سند عالی، لسانی و لغوی جستجو و تحقیق اور پھر مختلف

(۱) ماقوذ از نزہۃ الجنواد طرج ۷ ص ۳۲۴

(۲) ملاحظہ ہو عالمہ ذہبی کی "تہذیب الحفاظ"، ڈاکٹر مصطفیٰ سعید کی "السنۃ و مکانتها فی التشريع الاسلامی"، "رجال الفکر و الدعوة" حصہ اول میں عنوان "قرن اول و ثانی میں جمع و مدد وین حدیث" اور "محمد بن اوران کی عالی اعماقی" (ص ۸۷-۹۸)

ملکوں میں احکام شریعہ اور علوم دینیہ کی اشاعت کی راہ میں محنت و مشقت اور قطع مسافت کی شکل میں ظاہر ہوتی، تاریخ و تراجم کی کتابیں اس کی دلکش مشاہوں اور حیرت انگیز نمونوں سے پر ہیں، خصوصاً محدثین کے حالات اور حدیث کی جم و تدوین کے سلسلے میں لکھی جانے والی کتابیں،^(۲) اس سلسلہ میں مشہور فلسفی مؤرخ ابن خلدون کے شہرہ آفاق مقدمہ کا یہ اقتباس اس کی اہمیت اور علمائے اسلام کے طرز فکر کو ظاہر کرنے کے لیے کافی ہے، ابن خلدون ”علم کی خاطر ترک وطن اور مشارک زمانہ سے ملاقات تعلیم پر چار چاند لگاتی ہے“ کے عنوان کے ماتحت لکھتا ہے:

”اس کا سبب یہ ہے کہ انسان علوم و اخلاق یانہ اہب و فضائل

بھی تعلیم و تعلم کے ذریعہ حاصل کرتا ہے، اور کبھی صحبت و دُود و کلام سے، لیکن جو چیز صحبت و تلقین سے حاصل ہوتی ہے وہ طبیعت میں پختہ طریقہ سے پڑھتی ہے، اور دل میں زیادہ گھر کرتی ہے، اب جس قدر اس اندزادہ کی تعداد بڑھتی ہے، اسی قدر ملکات کا حصول پیشتر و راجح ہوتا ہے، پھر تعلیمی اصطلاحات گوناگوں و مختلف ہیں، حتیٰ کہ معلوم کو دھوکا لگاتا ہے کہ یہ اصطلاحات علم کا جزو ہیں، اور جب وہ متعدد مشارک سے ملاقات حاصل کرتا ہے اور ان کے رنگ برنگ طرق و اسالیب تعلیم سے دافق ہوتا ہے، تو اس کی آنکھیں کھلتی ہیں اور اب وہ اصطلاحات میں تمیز کرنے لگتا ہے، اور ان کو علم سے جدا جانے لگتا ہے، وہ یہ سمجھ لیتا ہے

(۱) ترجمہ مقدمہ ابن خلدون از مولانا سعد حسن خاں یونیورسٹی ص ۵۲۵ (طبع کراچی)

”اکتوبر ۱۹۸۵ء میں دنیا کے دو اہم علمی اداروں کی کوئی تحقیقات علوم اجتماعی (Social Science Research Council) اور علمی انجمنوں کی امریکی کونسل (American Council Of Learned Societies) نے مسلم معاشرے کے مقابلی مطالعہ کے لیے ایک جو ائمہ تکمیل کی، جس نے اپنی تحقیقات کے لیے ”اسلامی معاشرہ میں سفر کی اہمیت اور اس کے اثرات“ کو موضوع بحث کے طور پر اختیار کیا، اس کیمی کا بیان سو شش سائنس ریسرچ کونسل (Social Science Research Council) کے شمارہ نمبر (۳۰) مارچ ۱۹۸۶ء میں شائع ہوا، جس میں اس نے مسلمانوں کے حصول علم کے لیے سفر سے نیز معنوی شفف اور اس کے فوائد و اثرات کی اہمیت کا اظہار کیا ہے، جو ان علمی سفروں اور نقل و حرکت سے طالبین علم اور ماہرین فن کو ہر دور میں حاصل ہوتے رہے ہیں۔“

کہ یہ اصطلاحات مختص تعلیم کے طرق و وسائل ہیں جو اساتذہ روزگار نے اختیار کر لیے ہیں اور ان کو مکمل کا ذریعہ بنایا ہے، لیں اس سے زائد اس کی کوئی حقیقت نہیں، عرض ان باتوں کے جانے اور اصطلاحات میں فرق کرنے سے متعلق کے مکالمات مصروف اور مستحکم ہو جاتے ہیں اور علم و ہدایت کے راستے اس پر کھل جاتے ہیں، لہذا انھیں فوائد و مصالح مذکورہ کے پیش نظر طلب علم میں مشائخ عظام کی خدمت میں حاضری موجودگی لازمی ہے، اور اس راہ میں سفر اختیار کرنا لابدی۔^(۱)

(۳) عزیمت و جواں مردی

علمائے اسلام امر بالمعروف اور نبی عن المکر اور سلطان جابر کے سامنے کلمہ حق کہنے، اسلامی حکومتوں اور معاشروں کے اخراج اور تجزیہ سازشوں کے مقابلے پر سینہ پر رہنے، وقت پڑنے پر جہاد و قتال، آزادی وطن اور بیرونی طاقتوں اور اسلام دشمن حکومتوں سے مقابلے کی قیادت کی شکل میں اپنی عالیٰ ہمتی اور جواں مردی کے لیے ممتاز رہے ہیں، چنانچہ جہاد و اجتہاد اور عصر اول سے آج تک کی تجدیدی و اصلاحی تحریکات کی تاریخ کا محقق اس کے طویل عرصے میں (جو تقریباً مسلسل ہے) اس کے ہر صفحے پر قیادت و مرکزیت کے مقام پر کسی نہ کسی عالم دین کو دیکھتا ہے جو اس انقلابی فکر و تہذیب کا منبع و مصدر اور ابتداء انتہا ہے۔^(۲)

تیرھویں چودھویں صدی ہجری اور اثنویں میسویں صدی عیسوی میں رباط و مرکاش سے لے کر ہندوستان تک جتنے ملکوں میں بیرونی قبضہ و اقتدار کے خلاف علم جہاد بلند کیا گیا، اور آزادی اور استخلاص وطن کی جنگ لڑی گئی اس کی قیادت یا تو تمام علمائے دین

(۱) اس سلسلے میں مختصرًا مصنف کی کتاب "نزکیہ و احسان یا تصوف و سلوک" کی نویں فصل بعنوان "ماہ تصوف اور دینی جدوجہد" میں کچھ روشنی ڈالی گئی ہے، اور ان چند نمایاں شخصیتوں کی نشاندہی کی گئی ہے جو بیک وقت عالم دین اور روحاںی پیشوائتھے۔ ملاحظہ ہوں۔ ۱۲۵

(۲) اس سلسلے میں الجزائر میں شیخ عبدالحیمد بن بادلیس، شیخ محمد بشیر الابراہیمی، اور ہندوستان میں شیخ البند مولانا محمود حسن دیوبندی، مولانا عبد الباری فرجی محلی، مولانا ابوالکلام آزاد، مولانا سید حسین احمد مدینی کا نام اختصار آلیا جا سکتا ہے۔

کے ہاتھوں میں رہی یادہ قیادت کی صفوں میں نمایاں و ممتاز اور موثر کار فرما رہے، اس تاریخی حقیقت کے جائزے اور اس کی نمایاں شخصیتوں کو پیش کرنے کے لیے ایک مستقل صحیم کتاب درکار ہے جو ایک وسیع النظر، انصاف پسند اور جفا کش مورخ و مصنف کی منتظر ہے، اس سلسلے میں الحجز اور بر صیرہ ہند میں خاص مہاذت ہے کہ دونوں جگہ مسلمانوں میں آزادی کی تحریک کی جدوجہد و قیادت خالصتاً نامور اور مسلم الشیوٹ علاماء نے کی۔^(۲)

۵۔ علم نافع پر خصوصی توجہ اور زور

اسلام کی علمی تحریک کی پانچویں خصوصیت اس کا علم نافع پر زور دینا ہے، جوہدایت کا حامل، نجات کا ضامن، آخرت میں مفید ہو، اور وہ ایسا علم ہے جس پر انسان کی سعادت و نجات موقوف ہے، اس کے ذریعہ سے وہ اپنے اور اس کائنات کے خالق و مالک اور اس دنیا کے چلانے والے کی ذات و صفات عالیہ کی معرفت صحیح حاصل کرتا ہے، اور اپنے اور اس کے درمیان ربط و تعلق کو سمجھتا ہے، اور اس کی رضامندی و ناراضگی اور آخرت میں اپنی سعادت و شقاوتوں کے اسباب کو جانتا ہے، اللہ تعالیٰ ان لوگوں اور گروہوں کا ذکر کرتے ہوئے فرماتا ہے جو نجات و سعادت کے ضامن اور معرفت صحیح کے حامل علم سے محروم ہیں، اور ان کا سرمایہ حیات وہ علم ہے جو اس راہ میں قطعاً مغیر نہیں، بلکہ اکثر اوقات رہنڑ نا ثابت ہوتا ہے:

﴿يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَافِلُونَ﴾ (الروم: ۷)

”یہ تو دنیا کی ظاہری زندگی ہی کو جانتے ہیں اور آخرت کی طرف سے غافل ہیں۔“

اور فرماتے ہیں:

﴿بَلِ اذْرَكَ عِلْمُهُمْ فِي الْآخِرَةِ، بَلْ هُمْ فِي شَكٍّ مِّنْهَا، بَلْ هُمْ مِّنْهَا عَمُوْنُ﴾ (سورة النمل: ۶۶) ”بلکہ آخرت (کے بارے میں) ان کا علم متہی ہو چکا ہے، بلکہ وہ اس کی طرف سے شک میں ہیں، بلکہ اس سے اندھے ہو رہے ہیں۔“

دوسری جگہ فرماتے ہیں:

﴿فَلَمْ يَنْتَهُمْ بِالْأَخْيَرَةِ هُنَّ أَعْمَالًا، الَّذِينَ صَلَّى اللَّهُ عَلَيْهِ وَسَلَّمَ سَعَيْهُمْ فِي الْحَيَاةِ﴾

الْدُّنْيَا وَهُمْ يَحْسِبُونَ أَنَّهُمْ يَحْسِبُونَ صُنْعًا، أُولَئِكَ الَّذِينَ كَفَرُوا بِآيَاتِ رَبِّهِمْ وَ
لِقَاءٍ هُمْ فَحِيطُكُمْ أَعْمَالُهُمْ فَلَا تُقْيِمُ لَهُمْ يَوْمَ الْقِيَمَةَ وَزَنًا) (سورہ
الکھف: ۱۰۵-۱۰۳)

”کہہ دو کہ ہم تمہیں بتائیں جو علوں کے لیاظ سے بڑے قسان میں ہیں، وہ لوگ جن کی سماں دنیا کی زندگی میں برا و ہو گئی اور وہ یہ سمجھے ہوئے ہیں کہ ابھی کام کر رہے ہیں، وہ لوگ ہیں جنہوں نے اپنے پروردگار کی آئیوں اور اس کے سامنے جانے سے انکار کر دیا، تو ان کے اعمال ضائع ہو گئے، اور ہم قیامت کے دن ان کے لیے کچھ بھی وزن قائم نہیں کریں گے۔“

حدیث شریف میں دعا مانگی گئی ہے:

”اللَّهُمَّ إِنِّي أَعُوذُ بِكَ مِنْ عِلْمٍ لَا يَنْفَعُ وَمِنْ قَلْبٍ لَا يَخْشَعُ وَ مِنْ نَفْسٍ
لَا تَشْبَعُ وَ مِنْ دَعَوَةٍ لَا يُسْتَحَابُ لَهَا“ (۱) ”اے اللہ امیں مجھ سے پناہ مانگتا ہوں ایسے علم
سے جو فتح نہ دے، ایسے دل سے جس میں تیراڑہ ہو، اور ایسے نفس سے جو آسودہ ہوتا ہے جانتا
ہو، اور ایسی دعوت سے جو قبولیت سے سرفراز نہ ہو۔“

جب علوم و فنون کام نہیں آتے، اور نجات دینے والا معمولی علم

انسان کے کام آتا ہے

ہم یہ مقالہ ایک دچپ اور سبق آموز قصے پر ختم کرتے ہیں، جو علم نافع (جس کے ذریعے سلامتی و نجات حاصل ہوتی ہے) اور ان علوم کے درمیان فرق ظاہر کرتا ہے جن کے جانے پر (ان کے منافع اور مصالح کے باوجود) نجات و سلامتی موقوف نہیں، علماء و ادباء نے اکثر قصوں سے حکمت و موعظت کا کام لیا ہے، یہ قصہ اس طویل علمی بحث کے سامنے و قارئین کرام کا ذہنی بوجھ کچھ ہلاکا کر دے گا اور ان کی نشاط طبع کا باعث ہو گا:

”راوی صادق البیان کہتا ہے کہ ایک بار چند طلبہ تفریح کے لیے ایک کشتی پر سوار ہوئے، طبیعت موج پر تھی، وقت سہا نہ تھا، ہوانشاط انگلیز و کیف آور تھی، اور کام پکھنا نہ تھا، یہ نو عمر طلبہ خاموش کیسے بیٹھے سکتے تھے، غیر تعلیم یافتہ ملاج ان کی دلچسپی کا اچھا ذریعہ اور فقرے بازی، مذاق و تفریح طبع کے لیے نہایت موزوں تھا۔

چنانچہ ایک تیز و طرار صاحبزادے نے اس سے مخاطب ہو کر کہا: ”چاہا میاں! آپ نے کون سے علم پڑھے ہیں؟“ ملاج نے جواب دیا: میاں! میں کچھ پڑھا لکھا نہیں۔ صاحبزادے نے سخنہ دی سانس بھر کر کہا: ارے آپ نے سانس نہیں پڑھی؟ ملاج نے کہا: میں نے اس کا نام بھی نہیں سنا۔

دوسرے صاحبزادے بولے: اقلیدس اور الجبر ا تو آپ نے پڑھی ہو گی؟ ملاج نے کہا: حضور اینام میرے لیے بالکل نئے ہیں۔ اب تیسرا صاحبزادے نے شوشہ چھوڑا: مگر آپ نے جغرافیہ اور تاریخ تو پڑھی ہی ہو گی؟

ملاج نے جواب دیا: سر کار! یہ شہر کے نام ہیں یا آدمی کے؟ ملاج کے اس جواب پر لڑکے اپنی افسی نہ ضبط کر سکے اور انہوں نے قہقهہ لگایا، پھر انہوں نے پوچھا: چاہا میاں! انحصاری عمر کیا ہوگی؟ ملاج نے بتایا: یہی کوئی تیس سال!

لڑکوں نے کہا: آپ نے اپنی آدمی عمر بادکی، اور کچھ پڑھا لکھا نہیں۔ ملاج بیچارہ خفیف ہو کر رہ گیا، اور چپ سادھی۔

قدرت کا تماشا کیجیئے کہ کشتی کچھ ہی دور گئی تھی کہ دریا میں طوفان آگیا، موجیں منجھ پھیلائے ہوئے آگے بڑھ رہی تھیں اور کشتی پچکو لے رہی تھی، معلوم ہوتا تھا کہ اب ڈوبی تب ڈوبی، دریا کے سفر کا لڑکوں کا سہلا تجوہ رہ تھا، ان کے اوسان خطاب ہو گئے، چہرے پر ہوا میاں اڑنے لگیں، اب جانل ملاج کی باری آئی، اس نے بڑی محرومیت سے پوچھا: ”بھیا! تم نے

کون کون سے علم پڑھے ہیں؟

لڑکے اس بھولے بھالے جاہل ملاح کا مقصود نہیں سمجھ سکے، اور کافی یاد رہے میں پڑھے ہوئے علوم کی لمبی فہرست گناہی شروع کر دی، اور جب بھاری بھر کم اور مروعہ کن نام گناہکے تو اس نے نسکراتے ہوئے پوچھا تھیک ہے، یہ سب تو پڑھا، لیکن کیا پیرا کی بھی تکھی ہے؟ اگر خدا نخواست کشتی الٹ جائے تو کنارے کیسے پہنچ سکو گے؟
لڑکوں میں کوئی بھی پیر نہیں جانتا تھا، انہوں نے بہت افسوس کے ساتھ یہی

جواب دیا:

”پچا جان! یہی ایک علم ہم سے رہ گیا، ہم اسے نہیں سیکھ سکے۔“

لڑکوں کا جواب کن کر ملاح زور سے ہنسا اور کہا: میاں! میں نے تو اپنی آدمی عمر کھوئی مگر تم نے پوری عمر ڈبوئی، اس لیے کہ اس طوفان میں تمہارا پڑھا لکھا کچھ کام نہ آئے گا، آج پیرا کی، ہی تمہاری جان پھاسکتی ہے، اور وہ تم جانتے ہی نہیں۔“ (۱)

(۱) تیر ۱۹۸۶ء میں الجزاير میں منعقد ہونے والے عالمی سینما نار (ملتقى الفكر الإسلامي) میں پڑھے گئے عربی مقالہ ”دور الإسلام الثوري البناء في مجال العلوم الإنسانية“ کا ترجمہ یقلم مولا ناشک تحریر خال، یہ مقالہ علاحدہ رسالہ کی شکل میں شائع ہوا۔

ایک اہم ملتوی

صاحب المعالی شیخ حسن عبداللہ بن حسن، وزیر المعارف، فواہ اللہ و آئدہ بروج منہ۔
السلام علیکم ورحمة اللہ وبرکاتہ

مجھے یقین ہے کہ آپ صحیح سلامت اپنے مستقر پر واپس آچکے ہوں گے، (۱) بخیر
واپسی پر دلی مبارکباد پیش کرتا ہوں، ان بلاد مقدسے کے حالات سے میرا تعیق خاطر اور ان
رجانات کے سلسلے میں اضطراب جن سے اس ملک کا دینی و فکری اور اعتقادی مستقبل
وابستہ ہے، باعث تجھب نہیں اور نہ کسی شرح کاحتاج ہے، کیونکہ یہ ملک عالم اسلام کا دھڑکتا ہوا
دل ہے، اور یہاں کے مستقبل کے واقعات و رجනات سے تمام اسلامی ممالک کا گھر اعلق
ہے، اس مملکت کا ہر قسم کی فکری کشمکش، نفیاتی اضطراب، دعوت اسلامی کی ابدیت اور اس کی
قادرنہ صلاحیت پر عدم اعتقاد، اور اخلاقی انارکی سے بچا رہنا اہم ترین مقاصد میں سے ہے،
اور یہ بات اس ملک کے ہر بھی خواہ کی توجہ تعلیم کی طرف لے جاتی ہے، کیونکہ تعلیم ہی کسی ملک
کوئی سانچے میں ڈھالتی اور وہی معاشرے کو آخری شکل دیتی ہے۔

مسلمانوں کے لیے فکرمند رہنے والے بعض بزرگوں سے منقول ہے کہ انہوں نے
فرمایا کہ اگر میری کوئی ایک ہی دعا قبول ہونے والی ہوتی تو وہ ملک کے صاحب امر و نبی کے
لیے کرتا، کیونکہ مسلمانوں کی خیر و صلاح اس کے خیر و صلاح پر موقوف ہے، اور میں کہتا ہوں
کہ میری اگر کوئی دعا قبول ہونے والی ہوتی تو وہ میں وزیر تعلیم کے لیے کرتا اور اللہ سے ان
کے لیے توفیق و استقامت اور نصرت کی دعا مانگتا، اور اگر میری زندگی کا آخری لمحہ ہوتا تو میں
اسے اس وزارت کی خدمت و تعاون میں لگادیتا۔

(۱) وزیر موصوف اس وقت یورپ کے سفر سے لوٹتے تھے

میرا عقیدہ ہے کہ اگر کسی ملک کو بر باد کرنے کے لیے چیخھے ہزاروں طاقتیں، ادارے اور ذہانیں لگ جائیں، مگر اس کی وزارت تعلیم صحت منداقدار کی حالت اور اپنے فرض سے آگاہ ہو، اور اسے اپنے ملک و ذہین کا رکنوں کا تعاون حاصل ہو تو وہ تجزیہ میں تو تیں اپنے مقصد میں کبھی کامیاب نہیں ہو سکتیں، اور اگر اس کے بر عکس ہزاروں افراد، ادارے اور صلاحیتیں کسی ملک کی تغیری میں لگ جائیں مگر اس کی وزارت تعلیم ناکارہ اور غمی ہو تو وہ کچھ نہیں کر سکتیں۔

عالم اسلام کو آج صرف ایک ہی حقیقی معزک در پیش ہے، اور وہ ہے اسلامیت و مغربیت کا (اپنے وسیع ترین معنوں میں) معزک، اور اس عالمی کشمکش سے کم و بیش یہ ملک بھی متاثر ہوا ہے، اور صورت حال کی نزاکت اس کے عبوری مرحلہ میں ہونے سے اور بڑھ جاتی ہے، جب کہ وہ ناخواندگی سے (جو اس باصلاحیت قوم پر سابق حکومتوں کی بے توجی کے سبب محیط تھی) عام اور وسیع تعلیم و ثقافت کی طرف بڑھ رہا ہے، اور جس پر بے مثال سخاوت اور دریادی سے خرچ کیا جا رہا ہے، اسی کے ساتھ وہ اس سادہ و مدد و زندگی سے جو قرون وسطی کی زندگی سے مشابہ تھی، اس تغیری پذیر زندگی کی طرف جس کی انتہانا معلوم ہے، اور جہود و قتل سے تلاش و تحقیق کی جانب روای دواں ہے، ظاہر ہے کہ یہ مرحلہ قوموں اور ملکوں کی تاریخ کا نازک ترین مرحلہ ہوتا ہے، جو بڑے باریک اور حکیما شا لائج عمل، وسیع و عیقق تنقیدی نظر، مومن و ملکی معاوین، اور پختہ کار منصوبہ سازوں کے تعاون کا طالب ہوتا ہے، اور اس سلسلہ میں معمولی لغزش و کوتاه نظری، ناقص منصوبہ بندی یا معلمین کے انتخاب یا پروپریتی اساتذہ کے تقرر میں ذرا سی بے اختیاطی اس ملک کو ایسے گڑھے میں گرا سکتی ہے جس کی کوئی تھاہ نہیں اور اس منزل تک پہنچا سکتی ہے جہاں سے واپسی ناممکن ہے۔

جناب کا وزارت تعلیم کی مرکزی جگہ پر ہونا اس ملک کو ان خطروں سے بچانے کی ضمانت تھی جو اس کے لیے ایک چیخنی ہیں، کیونکہ آپ اس جزیرہ میں ابھرنے والی عظیم تحریک دعوت و اصلاح کی شاخ پر شر سے تعلق رکھتے ہیں، اور ہر شریف انسان اپنے پیشوؤں کی میراث اور ان کی کوششوں کے سلسلہ میں غیرت مند ہوتا ہے، اس کے ساتھ یہ بھی واضح ہے

کہ جس ملک میں بھی مادی یا سیکولر تعلیمی نظام رانج ہو جائے تو وہ اپنے عالمی روحاںی پیغام اور اپنے مقدسات و شعائر کی حفاظت نہیں کر سکتا، اس لیے ہمیں آپ کی ذات اور اس ملک کے شخص کے لیے آپ کی غیرت و محیث سے بڑی امیدیں ہیں، جس شخص کے سبب اس ملک کو عالم اسلام اور تاریخ اسلام میں مرکزیت حاصل رہی، اور جس سے اس کو الگ رکھنے کا مطلب اس کی قیمت و اہمیت کو ختم کرنا اور اس کے ساتھ سب سے بڑا ظلم کرنا ہے، میں بلاد مقدسه سے اپنی دوری اور بھاری ذمہ داریوں کے باوجود آپ کو اس بڑے کام میں تعاون کا یقین دلاتا ہوں جسے آپ نے اپنے ذمہ لے رکھا ہے، اور جس کی اللہ آپ کو توفیق دی ہے، اور آپ کی کامیابی کے لیے دعا کرتا ہوں کہ وہ آپ کے ہاتھ مجبوط کرے اور آپ کی زندگی میں برکت دے۔

آخر میں ایک بار پھر دلی احترام و اخلاص کا ہدیہ پیش کرتا ہوں۔^(۱)

(۱) حکومت سعودیہ عربیہ کے وزیر تعلیم اور وہاں کے مشہور خانوادہ اصلاح و دعوت "آل الشیخ محمد بن عبد الوہاب" کے چشم و چہار صاحب الممالی شیخ حسن عبداللہ بن حسن کے نام حضرت مولانا کا ۱۹۶۵ء میں لکھا گیا ایک خط، ماخوذ از "جاز مقدس اور جزیرۃ العرب: امیدوں اور اندریشوں کے درمیان"۔ (ص ۲۳۲۵۹)